

عمران سیریز

آہنی کچھوا

افطار حسین



دلا کر
dloo Jamal



عمران کے سدا بہار کردار پر ایک دلچسپ اور قیمتمند بار تحریروں
قارئینِ اشراف کی فرمائش پر بطورِ خاصہ، ایک سنسنی خیز تحریر

عمران میریز کا ہنگامہ خیمہ زنا دل

بیٹھا گلاس کو گھور رہا تھا۔ کبھی کبھی وہ سگریٹ کا گہرا کش
لگاتا اور ڈھیسرا دھواں اگل دیتا جس میں اس کے سامنے
رکھی ہوئی بوتل اور گلاس چھپ جاتا۔ اس دوران میں اس
نے صرف ایک مرتبہ گلاس اٹھایا اور گارھے دھوئیں میں
چھپا کر گلاس کو ایش ٹرے میں الٹ دیا تھا۔

دفعاً باروم کے باہر وزنی بوتلوں کی دھمکنائی
دی اور وہ چونک کر پہلے تو بار کے دروازے کی طرف
دیکھنے لگا پھر اپنے گلاس میں مشروب اندیلنے لگا۔
چار باوردی سیاہی، ٹامی گینس سنبھالے باروم میں آگئے۔
ان کے آگے آگے ایک یہودی افسر تھا جو سیاہ فادر کوٹ
پہنے ہوئے تھا۔ اس نے آتے ہی باروم میں نگاہ
دوڑائی۔ فوجیوں کی آمد سے بار میں بیٹھے ہوئے آدمیوں
کی بھن بھناہٹ یوں ختم ہو گئی جیسے جاذبِ روشنائی
جذب کر لیتا ہے۔

یہودی افسر کڑی نگاہوں سے ایک ایک آدمی
کو گھورتا ہوا آگے بڑھا۔ ایک باوردی سیاہی دروازے
ہی میں جم گیا۔ دوسرا سیاہی باروم کی کھڑکی کے قریب
جا کھڑا ہوا۔ باقی دونوں فوجی اکڑے ہوئے یہودی افسر
کے ساتھ چلتے رہے۔ افسر نے ایک سرے سے مسافروں
کا جائزہ لینا شروع کیا۔

باروم میں بیٹھے ہوئے ہر آدمی کے چہرے پر
خوف کے آثار تھے۔ یہودی افسر جس میز پر پہنچا وہاں
بیٹھے ہوئے لوگوں کے چہرے خوف سے سفید پڑ جاتے۔

ریاست لونا کا ہوائی اڈہ خاموشی میں ڈوبا ہوا تھا۔
باروم میں رونق البتہ اپنے شباب پر تھی۔ نسوانی
قہقہوں کی نقرئی گھنٹیاں وقفے وقفے سے کانوں میں
گوںجھیں اور پھر جامِ نکلانے اور بے سرو پا گفتگو کی
بھن بھناہٹ میں معدوم ہو جاتیں۔ خوبصورت یونیفارم
میں ویٹر ادھر ادھر آ جا رہے تھے۔ شاید چند گھنٹوں بعد
کوئی فلائٹ آنے والی تھی جس کے انتظار میں مسافر
باروم میں بیٹھے وقت گزار رہے تھے۔

باروم کی بائیں دیوار پوری کی پوری موٹے شیشے
کی بنی ہوئی تھی۔ پردہ چونکہ سمٹا ہوا تھا اس لیے رن وے
صاف دکھائی دے رہا تھا۔ باہر رات سا آئیں سا آئیں کر
رہی تھی۔ اور سردی ہڈیوں میں بسیرا کرنے کی فکر میں
تھی۔ وہ تنہا ایک کیبل پر بیٹھا ہوا تھا اس کے سامنے
ایک بوتل رکھی تھی جس سے چار انگل مشروب اندیل کر
سامنے رکھے وہ گلاس کو گھور رہا تھا۔ اب تک اس
نے ایک گھونٹ بھی نہیں لیا تھا۔ آنکھوں میں سوچ کی
پر چھائیاں تھیں جن میں کبھی کبھی اُمید و بیم کے سالوں کی
آمیزش ہو جاتی تھی۔ وہ ایک گھٹے ہوئے بدن والا ٹھگنے قد
کا آدمی تھا۔ اس نے سردی سے بچنے کے لیے اپنے
بھاری اور کوٹ کے دونوں کالر کھڑے کر رکھے
تھے۔ سر پر سیاہ فیلٹ تھی جس کا گوشہ جھکا ہوا تھا۔
سب سے الگ تھلک بیٹھا ہوا یہ آدمی ابیس منٹ
پہلے باروم میں آیا اور تب سے ہی خاموش اور اداس

انظر كلام



کبھی کبھی افسر کسی سے عبرانی زبان میں سوال کرتا اور سر ہلاتا ہوا آگے بڑھ جاتا۔ کچھ دیر بعد وہ کارنریبل پر بیٹھے ہوئے اس ٹھکنے قد کے آدمی کے قریب جا کھڑا ہوا چند لمحے اس نے کڑے تیوروں سے اس کا جائزہ لیا۔ ٹھکنے آدمی کے چہرے پر سراسیمگی کے آثار پیدا ہو گئے۔

”تمہارے کاغذات؟“ یہودی افسر نے عبرانی میں سوال کیا۔

جواباً وہ اپنی جیبیں ٹٹولنے لگا۔ کچھ کاغذات اندرونی جیب سے نکال کر اس نے افسر کی طرف بڑھا دیے۔ اس وقت تک وہ اپنی گھبراہٹ پر قابو پا چکا تھا۔ یہودی افسر نے کاغذات لے کر انھیں الٹنا پلٹنا شروع کر دیا۔

”وہسکی آفیسر“ ٹھکنے آدمی نے عبرانی زبان میں افسر کو بوتل کی طرف متوجہ کر دیا۔

افسر نے ایک لمحے تک بوتل کو دیکھا پھر اس کی آنکھیں اس آدمی کی آنکھوں میں گر گئیں۔ ”تم نہیں باہر جا رہے ہو، ڈاکٹر؟“

”جی ہاں۔ دمشق جا رہا ہوں“ ٹھکنے آدمی نے دوسری جیب سے ہوائی ٹکٹ نکال کر میز پر رکھ دیا۔

افسر نے ٹکٹ کو الٹ پلٹ کر دیکھا۔ ٹھکنے آدمی ڈاکٹر تھا اور یہ اندازہ افسر نے اس کے کاغذات کی جانچ پڑتال کے بعد قائم کیا تھا۔

”آفس میں لے آؤ، اسے“ یہودی افسر نے اپنے پیچھے کھڑے ہوئے فوجیوں کو اشارہ کیا۔

دونوں فوجیوں نے ٹامی گنیں کندھے سے لٹکائیں اور ٹھکنے آدمی کی بغلوں میں ہاتھ ڈال کر اسے کرسی سے اٹھالیا۔

ٹھکنے آدمی نے اس رویے پر احتجاج کیا اور بیچنا چلنا شروع کر دیا۔ وہ عبرانی زبان میں بار بار افسر کو دھکیاں بھی دینے لگا لیکن افسر اس وقت تک بیرونی دروازے پر پہنچ گیا تھا جہاں سے وہ باہر نکل گیا۔

وہاں کھڑے ہوئے سپاہی نے ٹامی گن کا رخ ٹھکنے آدمی کی طرف کر دیا جو دونوں فوجیوں کی بانہوں میں پھل رہا تھا۔ چوتھا سپاہی بھی کھڑکی کے پاس سے ہٹ آیا اور اپنی ٹامی گن سے اس آدمی کو زد میں لے لیا۔

باروم میں بیٹھے ہوئے ہر شخص کے چہرے پر اس سلوک نے سختی اور نخوت کے آثار پیدا کر دیے تھے۔ یہاں تک کہ دونوں فوجی جب زور آزمائی کرتے ہوئے

ٹھکنے آدمی کو ایک عورت کے پاس سے لے کر گزرے تو وہ اپنے جذبات پر قابو نہ رکھ سکی۔ ”کتنے... وہ بڑبڑائی۔ شاید یہ بڑبڑاہٹ کسی فوجی نے سن لی تھی۔ اس نے گھور کر دیکھا لیکن سامنے ایک بوڑھی عورت کو دیکھا تو اس کے لبوں پر مسکراہٹ پھیل گئی۔

”میں بوڑھی عورتوں سے نفرت کرتا ہوں“ اس نے غراہٹ آمیز لہجے میں کہا۔

”کیا تمہاری ماں نہیں ہے؟“ بڑھیا حلق کے بل چیخی۔

”ہے... اور میرا باپ بھی زندہ ہے“ سپاہی نے جواب دیا اور اس کے ساتھیوں نے گرج دار قہقہہ لگایا۔

بڑھیا دیوانہ وار چیخی لیکن اس وقت تک فوجی ٹھکنے آدمی کو لے کر باروم سے باہر جا چکے تھے۔

باروم میں بکتی جھکتی بڑھیا اور لوگوں کی باتوں نے ایک شور برپا کر دیا۔ ہر کوئی اس واقعے پر تبصرہ کر رہا تھا۔ ایک عورت نے اٹھ کر بڑھیا کو سمجھانا شروع کر دیا۔

اس کا الٹا اثر ہوا، بڑھیا یہودی فوجیوں کے بارے میں نہ جانے کیا کیا کہنے لگی۔

فوجی، ٹھکنے آدمی کو گھسیٹ کر ایک آفس میں لے گئے۔ آفس میں ایک باوردی کرنل اور دو میجر موجود تھے۔ سارے کپڑوں میں ملبوس یہودی افسر شاید محکمہ خفیہ کا چیف تھا۔

”ہاں تو ڈاکٹر تم دمشق جا رہے ہو؟“ وہ طنز پر لہجے میں بولا۔

”تم میرے کاغذات اور ٹکٹ دیکھ چکے ہو۔ تمہیں اس رویے کے لیے بھگتنا پڑے گا“ آفیسر نے ایک ذمے دار آدمی ہوں۔

”اس کی تلاشی لو“ افسر نے اس کی بکواس نظر انداز کرتے ہوئے حکم دیا۔

دونوں سپاہی، ٹھکنے آدمی کو بدستور بغلوں میں ہاتھ ڈالے، پکڑے رہے اور ایک میجر نے آگے بڑھ کر اس کی جامہ تلاشی شروع کر دی۔

سگریٹوں کا ایک پیکیٹ۔ ایک خوبصورت لائٹر، اس کے علاوہ ایک پستول بھی تھا۔ پستول کو دیکھتے ہی چیف چونک کر آگے بڑھا۔ اس نے میجر کے ہاتھ سے پستول لے لیا اور اسے الٹ پلٹ کر دیکھنے لگا۔

یہ ایک مقامی ساخت کا پستول تھا۔ ایسے پستول ریاست لونا میں تقریباً ہر آدمی کو رکھنے کی اجازت تھی۔ لیکن اس پستول میں ایک بات غیر معمولی تھی جس پر

یہودی چیف کی نگاہ نہیں پڑی اور اگر اس نے دیکھا بھی ہوگا تو شاید اسے کوئی اہمیت نہیں دی۔
پستول کا دستہ عام سائرس سے کافی بڑا تھا۔

یہودی چیف نے پستول میز پر رکھ دیا اور میجر کی طرف متوجہ ہو گیا جو ٹھگنے آدمی کے جوتے تک اتر کر کھنگال رہا تھا۔ اور کچھ نہیں چیف؟ اس نے ہاتھ جھاڑتے ہوئے کہا۔

”میں پوچھتا ہوں تمہیں کس چیز کی تلاش ہے؟ تم مجھے کیوں پریشان کر رہے ہو؟ میں اعلیٰ حکام سے شکایت کروں گا۔“ ٹھگنا آدمی اب بھی چیخے جا رہا تھا۔

یہودی چیف کے چہرے پر تذبذب کے آثار نظر آنے لگے۔ خاموش رہو۔ مجھے سوچنے دو۔ وہ غرایا اور کمرے میں ٹہلنے لگا۔ اسی وقت لیڈی اناؤنسر کی مترنم آواز سنائی دینے لگی۔

”اسکندریہ سے دمشق جانے والا جہاز اپنے صحیح وقت پر لونا ائیر پورٹ پر اتر رہا ہے۔ مسافروں سے التماس ہے کہ وہ ائیر پورٹ کی سرکاری جانچ پر تال سے فارغ ہو کر مقررہ پلیٹ فارم پر پہنچ جائیں۔“ اگر تمہارا اطمینان ہو گیا ہو تو مجھے اجازت دو آفیسر۔“ ٹھگنا آدمی پُر وقار لہجے میں بولا۔

چیف چونک کر اس کی طرف دیکھنے لگا۔
”ٹھیک ہے، تم جاسکتے ہو۔“ چیف نے فوجیوں کو اشارہ کیا، جنہوں نے اس کی بغلوں سے ہاتھ کھینچ لیے۔ ٹھگنا آدمی آزاد ہو کر اپنے کپڑے درست کرنے لگا۔ وہ اپنے جوتے پہننے لگا اور ساتھ ہی بڑبڑاتا ہی رہا۔ ”کیا اندھیر ہے۔ اپنے پرانے میں کوئی تمیز ہی نہیں۔ آہ۔ یہ زمانہ بھی دیکھنا تھا۔“ وہ جوتے پہن کر تسے باندھنے لگا۔

اب وہ میز کی طرف بڑھا جہاں اس کی جامہ تلاشی سے برآمد ہونے والی اشیاء پڑی تھیں۔ اس نے سگریٹ کا پیکیٹ اٹھا کر جیب میں ڈالا۔ پھر لائٹس اور اس کے بعد پیس۔۔۔ لیکن جیسے ہی اس کا ہاتھ پستول کی طرف بڑھا، چیف کی آواز سنائی دی۔ ”نہیں۔ تم پستول لے کر سفر نہیں کر سکتے۔“

”یہ پابندی کب سے عائد ہو گئی؟“ ٹھگنے ڈاکٹر نے

بڑا سائنہ بنایا۔ اس کا پستول کی جانب بڑھتا ہوا ہاتھ ایک مرتبہ کانپ گیا اور اس کے چہرے پر ہلکی سی زردی پھیل گئی۔

”تم اسے واپسی پر یہاں سے لے سکتے ہو۔“
”واہ۔ واپسی پر لے سکتا ہوں۔“ اس نے ہاتھ نیچا یا۔
”تم اچھی طرح سے اپنا اطمینان کر چکے ہو۔ اب کیا بات ہے؟“
”کیا تم جہاز اٹھا کر ناسا چاہتے ہو؟“ چیف غرایا۔
”یہ تم نے کیسے جانا؟“

”پھر تم پستول کے لیے اتنے بزدل کیوں ہو؟“
”اس لیے کہ یہ میری ملکیت ہے اور میں نے اسے اپنی حفاظت کے لیے خریدا تھا۔“

”اسے پستول کی رسید دے دو۔“ چیف غرایا۔
”تاکہ اگر کوئی مجھے لوٹنے آئے تو اسے رسید بھیج ماروں۔“ ٹھگنے آدمی کے لہجے سے پتہ چلتا تھا کہ وہ پستول لیے بغیر نہیں ٹہلے گا۔
”اب تم کھیل بننے کی کوشش مت کرو۔“ چیف کی آواز انتہائی سرد تھی۔ ”چلے جاؤ۔“

ٹھگنے نے ایک نظر سب کی طرف دیکھا اور پھر اس کی نگاہ سامنے شیشے کے دروازے کے اس پار رن وے پر اترتے ہوئے جہاز پر پڑی۔

جہاز کو ٹھیک پندرہ منٹ بعد واپس اڑنا تھا۔ کمرے میں موجود ہر آدمی رن وے کی طرف متوجہ ہو گیا جہاں جہاز لینڈ کر کے مخصوص پلیٹ فارم کی طرف آ رہا تھا۔ یہودی چیف دروازے کے پاس جا کھڑا ہوا۔ اس کی نگاہیں جہاز سے اترنے والے مسافروں پر جمی ہوئی تھیں۔ یہ ایک چھوٹا سا مسافر بردار جہاز تھا۔ سرورات کی وجہ سے اس سے بہت کم مسافر اترے۔
”تم ابھی تک گئے نہیں؟“ اچانک یہودی چیف کتے کی طرح غرا کر ہلٹ پڑا۔

”برائے مہربانی مجھے پستول لے جانے کی اجازت دے دو۔“

”یہ ناممکن ہے۔ کیا تم نے اسے رسید دے دی؟“
”کرٹل۔“ چیف نے غرا کر کرٹل کی طرف دیکھا جس نے نفی میں سر ہلادیا۔ جلدی دو۔ فلائٹ روانہ ہونے والی ہے۔“ چیف چیخا۔

کرٹل نے میز کی دراز سے ایک بک نکال کر اس

میں خانہ نری کی اور پھر چیف سے دستخط کروانے کے لیے اس کی طرف بڑھا۔

ٹھکنے آدمی نے سامنے دیکھا۔ جہاز جانے کے لیے تیار کھڑا تھا۔ آخری مسافر سیڑھیوں میں کھڑا الوداعی ہاتھ ہلاتا تھا اور انٹرپوسٹس اسے اشارے سے اوپر آنے کا کہہ رہی تھی۔ اس نے اچانک میز پر جھپٹا مارا اور پستول لے کر باہر کی طرف لپکا۔ وہ اتنی پھرتی سے بھاگا تھا کہ چند لمحوں تک ٹوکسی کو خبر ہی نہ ہوئی۔ عین اسی وقت فون کی گھنٹی بجنے لگی۔ ایک میجر نے ریسیور اٹھایا اور کچھ سننے کے بعد اس نے ریسیور چیف کی طرف بڑھا دیا۔ چند لمحے وہ بات چیت کرتا رہا پھر اس کے چہرے پر سختی کے آثار پیدا ہو گئے۔ اس نے زور سے ریسیور پٹکا اور دھاڑ کر بلا لگا۔ اسے پکڑو۔ یہی ہے۔ اسی کے پاس ہے سب کچھ۔ جانے نہ پائے بھاگو۔ یہودی افسر کلا پھال کر چیختا ہوا خود بھی باہر بھاگا۔

ٹھکنے آدمی اس وقت رن وے پر جاگ رہا تھا۔ انٹرپوسٹس نے ایک آدمی کو تیزی سے بھاگتے دیکھا تو لمحے بھر کے لیے اس کی طرف متوجہ ہو گئی۔ اس سے قبل کہ سیڑھی جہاز سے الگ کی جاتی، وہ سیڑھیوں کے قریب پہنچ گیا۔ دھائیں۔ دھائیں۔ چیف کے دو فائر کیے۔

ٹھکنے آدمی سیڑھیوں میں ہی گر گیا۔ ایک گولی اس کی پیٹھ پر لگی اور دوسری کندھے میں پیوست ہو گئی۔ انٹرپوسٹس خوف سے چیخ کر پیچھے ہٹ گئی۔

وہ ہاتھوں کے بل کودتا ہوا جہاز میں داخل ہو گیا۔ فوجی افسر بھی جہاز میں گھس گئے۔ اس وقت تک زخمی آدمی مسافروں کی سیٹوں تک پہنچ گیا تھا۔ اس کی حالت نازک تھی۔ چند لمحے وہ آنکھیں پھاڑ پھاڑ کر مسافروں کو دیکھتا رہا۔ پھر ایک سیٹ پر اس کی نگاہ جم کر رہ گئی۔ وہ اپنی تمام تر اعصابی قوتوں کو یکجا کر کے اچھلا اور اپنی جیب سے پستول نکال کر دروازے کی طرف دو تین فائر کر لیے۔ اس وقت تک وہ مطلوبہ سیٹ تک پہنچ گیا تھا۔ لیواور کا دستہ اس نے اپنے گھٹنے پر مارا اور پھر اس کے ہونٹوں پر مسکراہٹ دوڑ گئی۔

یہودی چیف اور فوجی اس کے سر پر پہنچ گئے تھے۔ اس نے پیچھے دیکھا۔ اپنا ہاتھ اٹھایا اور ٹریگر دبا دیا۔

بلیک زیرو اسکندریہ میں ایک خفیہ کانفرنس میں شرکت کے بعد دمشق میں ایک اور میٹنگ کے لیے جہاز میں سوار ہوا۔ اسکندریہ میں خفیہ کانفرنس تمام مسلم ممالک کی سیکرٹسریز کے نمائندوں کے درمیان سات یوم تک ہوتی رہی۔ ان دنوں فلسطین میں یہودیوں کی خفیہ سرگرمیاں تیز ہو گئی تھیں۔ مسلم ممالک کو یہودیوں سے بہت سے خطرات لاحق تھے جن کا سدباب کرنے کے لیے ایک اجلاس اسکندریہ میں ہوا تھا۔ اسی سلسلے کی دوسری میٹنگ دمشق میں ہونے والی تھی۔ یہ کانفرنس انتہائی رازداری سے ہو رہی تھی۔ دوسری کانفرنس دمشق میں ہونے کی وجہ بھی یہی تھی۔ سفر کا ابتدائی وقت بلیک زیرو نے ایک رسالے کی ورق گردانی کرتے ہوئے گزارا۔ پھر وہ سیٹ کو قدرے آرام دہ حد تک کھول کر نیم دراز ہو گیا۔ اور پھر شاید اس کی آنکھ لگ گئی تھی۔

یہ ایک عام سامافر بردار جہاز تھا جس میں بیس سے زیادہ مسافر سوار نہیں تھے۔ شاید سردی کی لہر نے لوگوں کو اس نائٹ کوچ میں سفر کرنے سے باز رکھا تھا۔ دو گھنٹے بعد ہائلٹ کی آواز سنائی دی کہ جہاز صرف پندرہ منٹ کے لیے لونا ریاست کے چھوٹے سے انٹرپورٹ پر اترنے والا ہے۔ اس لیے مسافر حفاظتی بیلٹ باندھ لیں۔ بلیک زیرو کی آنکھ کھل گئی۔ اس نے ہاتھ اٹھا کر ایک ڈھیلی سی انگریزی لی اور سیٹ بیلٹ باندھنے لگا۔

لونا اسٹیٹ کا انٹرپورٹ چھوٹا اور خوبصورت تھا۔ جہاز سے، انٹرپورٹ کی عمارت تھوڑے سی فاصلے پر تھی۔ بلیک زیرو کھڑکی سے باہر دیکھنے لگا۔ رنگین شیشے سے عمارت اور ماحول بھی رنگین ہی دکھائی دے رہا تھا۔ انٹرپورٹ کی تیز روشنیاں بھی اسی رنگ میں رنگی ہوئی دکھائی دے رہی تھیں۔ بلیک زیرو نے اطمینان سے سگریٹ سٹگایا اور باہر دیکھتا رہا۔

پندرہ منٹ گزرتے محسوس بھی نہ ہوئے۔ اس انٹرپورٹ سے صرف تین مسافر جہاز میں سوار ہوئے تھے۔ جہاز روانہ ہونے کے لیے تیار کھڑا تھا۔ شاید سیڑھیوں الگ کی جانے والی تھیں کہ انٹرپوسٹس کی آواز سنائی دی۔ ارے یہ کون بھاگا آ رہا ہے۔ شاید کوئی مسافر

رہ گیا ہے۔ ہینز جلدی آئیے۔“

بلیک زیرو نے دیکھا۔ وہ ایک ٹھکنے قد کا مضبوط آدمی تھا۔ اس کے ہاتھ میں سامان نام کی کوئی چیز نہیں تھی۔ وہ دیواروں کی طرح جہاز کی طرف دوڑ رہا تھا۔ بلیک زیرو چونک پڑا۔ اس نے دیکھا کہ اس آدمی کے تعاقب میں چار فوجی ملٹی گنیں سینھالے دوڑے چلے آ رہے ہیں۔ ان سب سے آگے ایک سادہ کپڑوں والا آدمی تھا۔ وہ ہاتھ لہرا لہرا کر چیخ بھی رہا تھا۔ شاید وہ اس ٹھکنے آدمی کو روکنے کے لیے آوازیں دے رہا تھا لیکن اس آدمی کے توپیروں میں گویا پرسنگے ہوئے تھے۔ دیکھتے ہی دیکھتے وہ سیڑھیوں پر پہنچ گیا۔ بلیک زیرو کے حلق سے ایک طویل سانس نکل گئی۔ سادے کپڑوں والے نے ریوالور نکال لیا تھا۔ اور پھر اس نے ٹھکنے آدمی کا نشانہ لے کر بھاگتے بھاگتے ہی دو فائر کر دیے۔

ٹھکنا آدمی گولیاں کھا کر سیڑھیوں ہی میں گر گیا۔ اور پھر بلیک زیرو اپنی سیٹ پر گھوم کر دروازے کی طرف دیکھنے لگا۔ زخمی آدمی گھسٹا ہوا جہاز میں داخل ہو گیا تھا۔ اس کا چہرہ خوف اور دہشت سے بگڑا ہوا تھا۔ وہ گھسٹا ہوا مسافروں کی سیٹوں تک آیا اور متلاشی لگا ہوں سے ادھر ادھر دیکھنے لگا۔ نہ جانے اُسے کس کی تلاش تھی؟

بلیک زیرو نے غور سے اس کی طرف دیکھا۔ زخمی آدمی کی لگا ہوں تمام مسافروں پر سے ہوتی ہوئی بلیک زیرو پر جم گئی تھیں۔ پھر بلیک زیرو نے اس کے چہرے پر سگراہٹ پھیلنے دیکھی۔ وہ گھسٹا ہوا بلیک زیرو کی سیٹ تک آ گیا۔ اتنی دیر میں شاید فوجی بھی جہاز میں گھس آئے تھے۔ زخمی نے دروازے کی طرف دوہین فائر کر دیے۔ شاید کسی فوجی کو گولی لگ گئی تھی۔ ایک ہلکی سی کراہ سنائی دی لیکن بلیک زیرو تو بغور زخمی کی طرف دیکھ رہا تھا۔ اچانک زخمی نے ایک عجیب حرکت کی۔ اس نے ریوالور کا دستہ بڑے زور سے اپنی ران پر مارا۔ کرچ کی آواز آئی اور پھر ہلکی ہلکی سرسراہٹ سنائی دینے لگی۔ اتنی دیر میں سادہ کپڑوں والا یہودی افسر اس کے سر پر پہنچ گیا۔ اس نے ریوالور ٹھکنے آدمی کی پیٹھ سے لگا دیا۔

”تم ہماری آنکھوں میں دھول نہیں جمونک سکتے۔ چلو اٹھو“ یہودی افسر نے گرج دار آواز میں کہا۔ نائٹے آدمی نے اچانک ہی گھوم کر فائر کر دیا۔ گولی افسر کے بازو میں گھس گئی۔ اس نے کراہ کر اپنا بازو دوسرے ہاتھ سے تھام لیا۔ اس سے قبل کہ وہ آدمی مزید فائر کرتا۔ عقب سے آنے والے فوجی اس پر لوٹ پڑے۔ وہ اگرچہ لہو لہان ہو رہا تھا تاہم وہ بے جگری سے مزاحمت پر اتر آیا۔ بلیک زیرو اس نائٹے قد کے آدمی کی ہمت کو سراہے بغیر نہ رہ سکا جو اس قدر زخمی ہونے کے باوجود ہاتھ پاؤں چلا رہا تھا۔ یہودی افسر کو سہارا دے کر نیچے لے جایا گیا۔ باقی فوجیوں نے اس آدمی کو دھکیل کر نیچے اتارنے کی کوشش کی لیکن وہ بڑی مشکل سے کامیاب ہو سکے۔ جہاز مقررہ وقت سے آدھ گھنٹہ لیٹ ہو گیا۔ ... پھر جیسے ہی اس بھیلے سے نجات ملی، جہاز کے انجن اسٹارٹ ہو گئے اور جہاز زمین چھوڑ کر ہوا کے دوش پر سوار ہو گیا۔ بلیک زیرو نے اطمینان کا سانس لیا۔ فائرنگ سے جہاز کو کوئی نقصان نہیں پہنچا تھا اور نہ یہ رات اُسے لونا ہی میں گزارنا پڑتی۔ وہ اس ٹھکنے آدمی کے بارے میں سوچنے لگا۔ وہ کون تھا؟ اُسے کس کی تلاش تھی اور وہ اس کی طرف دیکھ کر کیوں مسکرایا تھا؟ وہ سوچتا رہا اور الجھتا رہا۔ جہاز اب پرسکون انداز میں اڑ رہا تھا۔ انجنوں کی ہلکی ہلکی گھوٹ گھوٹ سنائی دے رہی تھی۔ اچانک پائلٹ کی گھبراہٹ ہوئی آواز سنائی دی۔ ”چندنا معلوم فائر جہاز پر حملہ کر رہے ہیں۔ مشین گن کی گولیوں سے جہاز میں آگ لگ گئی ہے۔ میں جہاز کو ہر ممکن طریقے سے بچانے کی کوشش کر رہا ہوں۔“ بلیک زیرو چونک پڑا۔ وہ اپنی سیٹ سے اٹھ گیا لیکن اس سے پہلے کہ وہ پائلٹ کیبن کی طرف بھاگتا پائلٹ کی چیخ سنائی دی۔ بلیک زیرو نے پائلٹ کی کراہتی ہوئی آواز سنی۔ وہ کہہ رہا تھا: ”جہاز کا فیوز لاج گولیوں سے چلنی ہو گیا ہے۔ اب جان بچانے کا واحد ذریعہ پیراشوٹ ہیں۔ براہ کرم اپنی اپنی جانی بچائیں۔“ بلیک زیرو نے فوراً پیراشوٹ کی ڈوریاں کسنا

شروع کر دیں۔ جہاز میں کھرام مچا ہوا تھا۔ مسافر حواس باختہ ہو گئے۔ بلیک زیرو نے اپنے قریب بیٹھے ہوئے آدمی کی طرف دیکھا۔ وہ بھٹی بھٹی نگاہوں سے ادھر ادھر دیکھ رہا تھا۔ چہرے پر خوف کی وجہ سے سفیدی چھا گئی تھی جیسے اس کے جسم کا سارا خون خشک ہو گیا ہو۔ اس نے تیزی سے سکتے کے عالم میں بیٹھے ہوئے آدمی کو جھجھوڑ ڈالا۔ جلدی کرو۔ پیراشوٹ باندھو۔ کوئی جواب نہ ملا۔

بلیک زیرو پیراشوٹ باندھ چکا تھا۔ اس نے جلدی جلدی اس آدمی کا پیراشوٹ اس کے جسم پر باندھنا شروع کر دیا۔ جہاز اب دائیں بائیں جھولنے لگا تھا اس کے جسم پر پیراشوٹ کی ڈوریاں کسنے کے بعد بلیک زیرو اسے گسیٹ کر دروازے تک لایا اور پھر نیچے دھکیل دیا۔ بلیک زیرو نے پلٹ کر سیٹوں کی طرف دیکھا۔ جہاں صرف ایک آدمی، پاگلوں کی طرح چیخ رہا تھا۔ شاید حادثے کی خبر اس کے دماغ پر اثر انداز ہوئی تھی۔ بلیک زیرو کی نگاہ اچانک ہی ایک سیٹ پر پڑی اور اسے کسی کی دو ٹانگیں دکھائی دیں۔ وہ پھرتی سے آگے بڑھا۔ دیکھا تو ایک آدمی بے ہوش پڑا تھا۔ جہاز اب تیزی سے قلابازیاں کھا رہا تھا۔ خود کو بمشکل سنبھالتے ہوئے بلیک زیرو نے چیتے ہوئے اس آدمی کو پیراشوٹ کی ڈوریلوں میں کس دیا اور پھر دروازے کی طرف دھکیل دیا۔ شاید اب اسے بھی کچھ احساس ہو گیا تھا۔ وہ تیزی سے دروازے کی طرف دوڑا اور چیخا ہوا نیچے کود گیا۔

اب جہاز میں صرف دو آدمی تھے۔ ایک بلیک زیرو اور دوسرا بے ہوش پڑا ہوا دُلا پتلا سا خوبصورت آدمی۔ اچانک جہاز تیزی سے پلٹا۔ بلیک زیرو نے اگر سیٹ کا سہارا نہ لیا ہوتا تو بُری طرح گر پڑتا۔ اس نے کچھ سوچ کر بیہوش آدمی کو اٹھایا اور دروازے کی طرف بڑھ گیا۔

جہاز بُری طرح ہچکولے کھا رہا تھا۔ ایسے میں خود کو سنبھالنا مشکل ہو رہا تھا لیکن بلیک زیرو نے خود کو سنبھالا اور بے ہوش آدمی کو اٹھائے دروازے کی

طرف بڑھتا رہا۔ آگ اب جہاز کے اندر پہنچ گئی تھی۔ بلیک زیرو کو خدشہ لاحق ہو گیا تھا کہ کہیں فیول ٹینک نہ پھٹ جائے۔ ایسے میں جہاز کے ساتھ ان کے بھی ٹکڑے ہو جاتے۔ اس خوف کے باوجود وہ دائیں بائیں جھولتا ہوا آگے بڑھتا رہا۔ اچانک جہاز نے ایک زبردست کروٹ لی اور بے ہوش آدمی اس کے ہاتھ سے نکل کر دروازے کے قریب جا گیا۔ بلیک زیرو نے چھلانگ لگائی۔ عین اسی وقت جہاز کچھ ترچھا ہو گیا اور بے ہوش آدمی پھسل کر آدھا دروازے سے باہر جھول گیا اور پھر نیچے فضا میں۔۔۔ بلیک زیرو کے خلق سے افسوس کی ایک طویل سانس نکل گئی۔ اس کی تمام محنت رائگاں گئی تھی۔ معاً ایک زبردست جھٹکا لگا اور بلیک زیرو کا سر دروازے کے پہلو سے ٹکرا گیا۔ اس نے خود کو سنبھالنے کی کوشش کی لیکن اس کا سر چکرا گیا اور وہ جھولتا ہوا وہیں ڈھیر ہو گیا۔ جہاز دھڑا دھڑ جلتا ہوا تیزی سے نیچے گر رہا تھا۔



عمران پر ان دنوں مینڈک پالنے کا بھوت سوار تھا۔ وہ صبح ہی ایک تھیلے کے نکل جاتا اور نہ جانے کہاں کہاں سے مینڈک پکڑ کر لے آتا۔ ایسے میں سلیمان بے چارے کی جان عذاب میں آگئی تھی مینڈک پورے فلیٹ میں پھدکتے پھرتے تھے۔ گھر بھر میں کوئی ایسی جگہ نہیں تھی جہاں مینڈک موجود نہ ہوں۔ آج صبح سلیمان نے جیسے ہی چائے کی دگبی چمکے سے اُٹا کر نیچے رکھی، چھپاک سے ایک مینڈک دگبی میں آگرا اور اُٹتی ہوئی چائے میں لوٹیں لگاتا ہوا کسی غبارے کی طرح پھول گیا۔ سلیمان سینے پر دو ہتھ مار مار کر چیخنے لگا۔ ”اے کیوں چلا رہا ہے؟“ عمران کی دھڑکنائی دی اور پھر وہ خود بھی پین میں آمو جو ہوا۔ ”میں اب خود کشی کر لوں گا صاحب“ سلیمان خلق کے بل چیخا۔

”کیوں... کیوں؟“ عمران نے دیدے بچائے۔ ”اس گھر میں مینڈک رہیں گے یا میں رہوں گا۔“ ”مل جل کر رہنے کی کوشش کرو۔“ ”ہرگز نہیں، سالوں نے جینا محال کر دیا ہے۔“ ”اسی لیے تو شادی کو تھو سے منع کر رہا ہوں پیارے“

لیکن تم ہمیشہ شادی کی رٹ لگائے رہتے ہو۔ چلو سالوں کے ساتھ رہنے کی پریکٹس ہی سہی کامیاب رہے تو کسی بی میڈ کی سے شادی ہوئی سمجھو۔“
”میں کہتا ہوں، اتنی خدائی پڑی ہے۔ آپ کو کچھ اور نہیں ملا؟“

”تم ان کی تو ہمیں کر رہے ہو سلیمان۔“
”ابا۔ کتنا متبرک جانور ہے۔“ سلیمان نے ہاتھ سجا کر کہا۔
”ابے کئی ملکوں میں تو لوگ اچار بنا کر مرتبانوں میں رکھتے ہیں۔“ عمران نے میڈکوں کی اہمیت پر لکچر شروع کیا ہی تھا کہ فون کی گھنٹی بجنے لگی۔ وہ تیزی سے فون کے قریب آیا۔ ریسپور اٹھایا اور یہ سننے بغیر کہ دوسری طرف سے کون ہے بولا۔ ”فراگ مرچنٹ۔ عمران ایسٹ سلیمان لمیٹڈ۔“

”کبھی تو سنجیدہ رہا کرو گدھے۔“ دوسری طرف سے سر سلطان کی سخت آواز سنائی دی اور عمران اپنا سر ٹیٹل کر رہ گیا۔

”دیکھیے بیٹا ہمیشہ باپ کی نسل سے ہوتا ہے۔“
”پھر...؟“ سر سلطان جھونک میں پوچھ بیٹھے۔
”میں ابھی ڈیڈی کو اطلاع دیتا ہوں کہ آپ ان کے بارے میں کیا فرماتے ہیں۔“

”بکومت سور۔“ سر سلطان غالباً جھینپ گئے تھے۔
”ہائیں ہائیں، کیا آپ کو ریسپور سے کم دکھائی دیتا ہے؟“
”بجو اس مت کرو اور جلدی سے گھر پہنچو۔ میں سیدھا وہیں جا رہا ہوں۔“ سر سلطان نے یہ کہہ کر سلسلہ منقطع کر دیا۔

عمران سوچ میں پڑ گیا کہ معاملہ کیا ہے؟ ظاہر ہے، سر سلطان خاص خاص موقعوں پر ہی اسے گھبراتے تھے اور وہ خاص موقع کسی تقریب کی بجائے کسی طوفان کا پیش خیمہ ہوتا تھا۔ جلدی جلدی تیار ہو کر وہ گیسرلج میں پہنچا۔

فیٹ نکال کر سر سلطان کے بگلے تک پہنچے ہیں اسے پندرہ منٹ سے زیادہ نہیں لگے۔ گاڑی پوزیج میں کھڑی کر کے وہ سیدھا ڈرائنگ روم میں چلا گیا۔ ڈرائنگ روم میں سر سلطان کے علاوہ ایک اور شخص بھی بیٹھا ہوا تھا۔ ”سلاما لیکم جناب۔“ عمران بوکھلایا ہوا اندر داخل ہوا اور دونوں کے سامنے ناچ گیا۔ مشکل یہ

آن پڑی... کہ سب سے پہلے کس سے مصافحہ کیا جائے؟
”انسان بنو اور بیٹھ جاؤ۔ معاملہ انتہائی سنگین ہے۔“
سر سلطان نے اسے ڈانٹ دیا۔

... اور وہ ایک طرف یوں بیٹھ گیا جیسے منبر پر بھڑنے کاٹ لیا ہو۔ سر سلطان کے پاس بیٹھا ہوا شخص حیرت سے کبھی عمران کی طرف دیکھتا اور کبھی سر سلطان کی طرف... سر سلطان نے شاید اس کی پریشانی بھانپ لی تھی۔ وہ مسکرائے اور اسے بتانے لگے۔ ”یہی ہے وہ نالائق جس نے گیلی پورٹر اور گاابی جیسے مجرموں کو تکمیل ڈال دی تھی۔ میں اس کے بارے میں پہلے ہی سب کچھ بتا چکا ہوں۔“

”جی ہاں۔ جی ہاں۔“ وہ شخص صرف سر ہلا کر رہ گیا۔
ویسے اس کے چہرے پر بے یقینی کے تاثرات اب بھی نمایاں تھے۔

”ان سے ملو عمران یہ مصری سیکرٹ سروس کے چیف مسٹر شامی ہیں۔“
”اوہ جی ہاں۔ جی ہاں۔“ عمران بوکھلا کر اٹھا اور ان سے مصافحہ کرنے لگا۔

”آپ سے مل کر بڑی خوشی ہوئی۔“ شامی مسکرائے۔
”جی بہت اچھا۔“ عمران نے سعادت مندی سے سر ہلایا۔

”میں نہیں جانتا کہ آپ کی عبرانی زبان کیسی ہے؟“
”جی ملاحظہ فرمائیے۔“ عمران نے بھارٹ سائنڈ کھول کر زبان نکالی۔

شامی نے حیرت سے اس کی طرف دیکھا پھر جھینپ کر سر سلطان کی طرف متوجہ ہو گئے۔ سر سلطان نے گھور کر عمران کی طرف دیکھا اور سخت لہجے میں بولے۔
”اگر تم اس وقت سنجیدہ نہیں ہو سکتے تو بات حیرت کسی اور وقت پر اٹھا رکھو۔“

”اچھا۔“ عمران نے ایک طویل سانس لے کر کہا۔
”فرمائیے، آپ کیا فرماتے ہیں؟“

شامی نے حیرت سے عمران کی طرف دیکھا جس کے چہرے سے حماقتیں یوں غائب ہو گئی تھیں جیسے ڈسٹر سے بلیک بورڈ پر چاک سے لکھے ہوئے حروف صاف ہو جاتے ہیں۔ عمران سنجیدہ باوقار اور انتہائی چاق و چوبند دکھائی دے رہا تھا۔

”اب آپ اس سے گفتگو کر سکتے ہیں، مسٹر شامی“
 سر سلطان مسکرا کر بولے۔
 ”اوہ۔ مسٹر علی عمران۔ میں یہاں ایک اہم بات چیت
 کے لیے آیا ہوں۔ میرا خیال ہے، آپ خصوصی توجہ سے
 میری گفتگو سنیں گے۔“
 ”فرمائیے میں ہم تن گوش ہوں“ عمران نے
 سنجیدگی سے جواب دیا۔
 ”عبرانی زبان سے آپ کی واقفیت کہاں تک ہے؟“
 شامی نے عبرانی میں سوال کیا۔
 عمران نے عبرانی لہجے میں اپنے زبان داں ہونے
 کا ثبوت دیا۔ ”آزمائیے۔“
 کچھ دیر ان کے درمیان گفتگو ہوتی رہی اور سلطان
 دونوں کی صورتیں دیکھتے رہے۔ ظاہر ہے ان کے پتے
 تو ایک لفظ بھی نہیں پڑا تھا۔
 شامی نے مسکرا کر سر سلطان سے کہا: ”بھئی صد
 فی صد تو نہیں لیکن ننانوے اعشاریہ نو فی صد عبرانی
 زبان پر عبور حاصل ہے اور یہ میرے لیے باعث حیرت
 ہی نہیں، باعث مسرت بھی ہے۔“
 ”آگے آگے دیکھیے“ سر سلطان بھی مسکرائے بغیر
 نہ رہ سکے۔
 ”عمران صاحب آپ کو لونا اسٹیٹ کے بارے
 میں کیا معلومات حاصل ہیں؟“
 ”کچھ زیادہ نہیں۔ اخبارات کے مطالعے سے
 جو کچھ میرے ذہن میں محفوظ ہے، اس کے مطابق یہ
 عالمگیر جنگ کے بعد وجود میں آنے والی ریاستوں میں
 سے ایک ریاست ہے جو چاروں طرف مصر و دشمن
 ممالک سے گھری ہوئی ہے۔“
 ”ویری گڈ۔ مزید کچھ؟“
 ”لونا اسٹیٹ میں آج کا برسرِ اقتدار طبقہ نام نہاد وہابی
 حکومت کا پروردہ ہے۔“
 ”ٹھیک...“ شامی نے مطمئن مسکراہٹ سے سر
 ہلایا۔ ”آپ کو اسی اسٹیٹ میں جانا ہے۔ اگرچہ سرسری
 طور پر تو یہ کام مصر کی بقا کے لیے انتہائی اہم دکھائی
 دیتا ہے تاہم دوسرے مسلم ممالک بھی اس کے زیرِ اثر
 ہیں۔ یہ ہم ان کی عزت اور وقار کے لیے ناگزیر ہے۔“
 ”براہ کرم اختصار سے مشن کے بارے میں بتائیے۔“

عمران نے استدعا کی۔
 شامی نے جیب ٹٹول کر ایک سگار نکالا اور اسے
 منہ میں دبا کر خاموشی سے ایک طرف گھومنے لگے عمران
 نے کھوپڑی ٹٹولنا شروع کر دی۔ ”مم۔ معاف کیجئے گا، میں
 نے اختصار سے کہا تھا۔“
 ”پھر؟“ شامی چونک اٹھا۔
 ”آپ تو سگار سے کام لینے لگے۔“ عمران نے
 معصومیت سے کہا۔
 شامی کے حلق سے ایک بے ساختہ تہقیر اُبل پڑا۔
 ”بھئی بہت ہی زندہ دل ہو، خیر میں سوچ رہا تھا کہ
 شروع کہاں سے کروں۔ آپ کے پاس لائٹ ہو گا۔“
 شامی نے سگار دوبارہ منہ میں دبا کر ہاتھ عمران کی
 طرف بڑھا دیا۔
 عمران جلدی جلدی اپنی جیبیں ٹٹولنے لگا۔ اور پھر
 اس نے کوٹ کی جیب سے ہاتھ نکالا تو اس میں سبز
 رنگ کا ایک بڑا سا مینڈک دبا ہوا تھا۔ شامی اور سر
 سلطان نے جلدی سے مسخرہ پھیر لیا۔
 ”معاف کیجئے گا، چند گھنٹہ اور پرائیویٹ چیزیں
 بھی غلطی سے ساتھ آ گئی ہیں۔“ عمران نے جلدی سے
 مینڈک کو دوبارہ جیب میں ڈال لیا۔
 سر سلطان نے گھنٹی بجا کر ملازم کو ماچس لانے
 کا حکم دیا جو جلد ہی فراہم کر دی گئی۔ شامی نے سگار
 سُلا کر ایک گہرا کش لگایا اور عمران کی طرف نیم وا
 آنکھوں سے دیکھنے لگے۔ پھر چند لمحوں کے بعد بولے۔
 ”آپ کو ایک آہنی کچھوا حاصل کرنے کے لیے
 لونا اسٹیٹ بھیجا جا رہا ہے۔“
 ”آہنی کچھوا؟“ عمران بڑبڑایا اور پھر ہنس کر شامی
 کی طرف یوں دیکھنے لگا جیسے وہ مذاق کر رہا تھا۔ ”کیا
 میرے کسی مینڈک سے کام نہیں چل سکتا؟“
 ”جی نہیں۔ وہ آہنی کچھوا تمام مسلم ممالک کے
 وقار کی بنیاد ہے۔“
 ”اوہ، ذرا تفصیل سے بیان کیجئے جناب۔“ عمران
 نے دلچسپی لیتے ہوئے کہا۔
 ”تم نے دو روز قبل اخبار میں یہ خبر تو ضرور پڑھی
 ہوگی کہ ایک مسافر بردار طیارہ لونا اسٹیٹ میں بحال
 کر تباہ ہو گیا۔“

”جی ہاں“ عمران بے چینی سے پہلو بدل کر رہ گیا۔
 ”اگرچہ جہاز تباہ ہونے کی وجہ وہاں کے حکام
 نے گڑبڑ بتائی ہے لیکن ہماری اطلاعات کے مطابق
 اس جہاز کو چند فائٹر جہازوں نے مار گرایا تھا“

”کوئی وجہ بھی تو رہی ہوگی؟“
 ”ہاں۔ اس جہاز میں آہنی کچھوا موجود تھا“

”میری جیب میں میٹڈک موجود ہے۔ آپ مجھے
 گولی کیوں نہیں مار دیتے؟“ عمران جھلا گیا۔ اُسے شامی
 کی یہ عادت بُری طرح کھل گئی تھی کہ وہ ایک وقت میں
 بات پوری نہیں کرتا تھا۔

”میں آپ کا مطلب نہیں سمجھا“ شامی نے حیرت
 سے سر سلطان کی طرف دیکھا۔

”دراصل عمران غیر ضروری تمہید پسند نہیں کرتا“
 سر سلطان نے وضاحت کر دی۔

”اوہ۔ میں معذرت چاہتا ہوں، جناب۔ دراصل
 ... خیر میں شروع سے بیان کرتا ہوں“ یہ کہہ کر شامی
 نے دوبارہ سگسٹر کاکش لگایا اور عمران کا جی چاہا کہ
 بھاگ کر حقہ لے آئے اور شامی کے سامنے بیٹھ کر اُسے
 گڑ گڑانا شروع کر دے۔

”ایک مہری جاسوس لوناریا ست میں عرصے سے
 کام کر رہا تھا۔ اس کا نام صالح تھا۔ اس نے وہاں
 اسرائیلی حکومت کے تمام اہم راز اور سرحد کی تمام
 فوجی چھاؤنیوں کے نقشے فلما کر اس آہنی کچھوے میں

چھپا دیے تھے۔ وہ اس کچھوے کو لے کر لوناریا ست
 سے فرار ہونے ہی والا تھا کہ موت کے گھاٹ اتار دیا گیا“

”اوہ تو کیا آہنی کچھوا دشمنوں کے ہاتھ لگ گیا؟“
 ”نہیں،“ مرتے مرتے بھی صالح جہاز میں چڑھ گیا

اور اس نے آہنی کچھوا ایک مسلمان کی جیب میں ڈال دیا تھا“
 ”یہ اطلاع آپ کو کیسے ملی؟“

”جہاز کی تباہی کے بعد وہ مسلمان پیراشوٹ کے
 ذریعے جہاز سے کودنے میں کامیاب ہو گیا تھا اور اب

وہ ہمارے ہمدردوں کی حفاظت میں ہے“
 ”وہ مسلمان مسافر کون ہے۔ میرا مطلب ہے اس

کا تعلق کس ملک سے ہے؟“
 ”یہ تو معلوم نہیں ہو سکا۔ البتہ اس کا نام طاہر بتایا

جاتا ہے“

”طاہر...“ عمران اچھل پڑا۔

سر سلطان کے چہرے پر بھی ایک رنگ سا اکر
 گزر گیا۔

”کیوں، آپ چونکے کیوں؟“ شامی نے حیرت سے پوچھا۔
 ”کچھ نہیں،“ آپ بیان جاری رکھیں“

”لونا اسٹیٹ میں ہماری جماعت کے صدر دفتر
 سے ہمارے نام ایک ریڈیائی پیغام نشر ہوا جس میں یہ

اطلاع دی گئی تھی کہ طاہر نامی ایک مسلمان جہاز کے حادثے
 سے بچ نکلا ہے اور وہ ہماری پناہ میں ہے“

”اس کا مطلب ہے آہنی کچھوا طاہر کے پاس ہے“
 ”یہ بات یقین سے نہیں کہی جاسکتی کہ وہ پُراسرار

کچھوا طاہر کے پاس محفوظ بھی ہے یا نہیں ہو سکتا ہے“
 وہ کوڈنے وقت کہیں گر گیا ہو۔ اس قسم کے شکوک

اس لیے بھی پیدا ہوتے ہیں کہ طاہر کچھوے کی اہمیت
 سے ناواقف تھا“

”ایسی صورت میں، میں وہاں جا کر کیا کر سکتا ہوں؟“
 ”آپ کو بھیجنے میں یہ مصلحت ہے کہ جیسے ہم نے

اس ریڈیائی پیغام کو سن لیا، بالکل اسی طرح دوسرے دشمن
 ملک نے بھی اسے سنا ہوگا۔ ایسی صورت میں ہر ملک

کے جاسوس اس کچھوے کو حاصل کرنے کے لیے
 بھاگ اٹھے ہوں گے“

”ہوں۔ میں اس مشن پر جانے کے لیے تیار ہوں“
 ”آپ کے ساتھ ایک شخص کا ہونا ضروری ہے اس

کا انتخاب خود آپ ہی کو کرنا پڑے گا“
 ”آپ بے فکر رہیں“

شامی اٹھا اور اس نے اپنے بریف کیس سے
 ایک بڑا سا نقشہ نکال کر میز پر بچھلادیا“ آئیے ایک نظر

لونا اسٹیٹ کا نقشہ دیکھ لیں۔ لونا کے قرب و جوار میں
 اہم شہر یہ ہیں۔ کرمان اور جالو۔ گرد و لوز میں اور بھی

بہت سے گاؤں ہیں جو ریلوے لائن کے قریب ہونے
 کی وجہ سے خاصے گنجان آباد ہیں۔ لونا ریاست تین

طرف سے ایک پہاڑی سلسلے میں گھری ہوئی ہے۔“
 ”غالباً یہ لکیر ہوئی سفر کے راستے کو ظاہر کرتی ہے“

عمران نے نقشے پر ہنسی ہوئی ایک سُرخ لکیر پر انگلی
 رکھتے ہوئے کہا۔

”ہاں، یہ سُرخ نشان دیکھئے۔ یہاں اس مسافر

بردار جہاز کو گولیوں کا نشانہ بنایا گیا تھا اور یہاں وہ پہاڑی سلسلہ ہے، جس کا تذکرہ کر چکا ہوں۔
 ”کیا یہ پہاڑی سلسلہ خشک اور بخر ہے؟“
 ”نہیں۔ وہاں جنگلات بھی ہیں۔ میرا خیال ہے، آپ اسی جگہ پیراشوٹ کے ذریعے کود جائیں اور گولشش کرنے کے ہماری ہمدرد جماعت کو ڈھونڈ نکالیں پھر آپ بہ آسانی اپنے مشن میں کامیاب ہو جائیں گے۔“
 ”کیا جماعت کے خفیہ اڈے، اسی پہاڑی سلسلے میں ہیں؟“

”جی ہاں... لیکن ان کے بارے میں یقینی جگہ اس لیے نہیں بتائی جاسکتی کہ حالات کے مطابق وہ لوگ اپنی جگہیں بدلتے رہتے ہیں۔“
 ”ظاہر ہے، ہمیں پیراشوٹ سے رات ہی کو کودنا ہوگا۔“
 ”جی ہاں۔ لیکن لونا اسٹیٹ کی سرحدی سائبریا کے میدانوں کی طرح مشہور ہے لہذا رات کے وقت آپ کے لیے میدان صاف بھی ہو سکتا ہے۔“
 ”ارے باپ رے“ عمران نے خوفزدہ لہجے میں کپکپا کر کہا ”سبس... سرور بھی ہے وہاں؟“
 ”شامی جواب تک اس کی عادت سے واقف ہو گیا تھا، مسکرا کر رہ گیا۔“
 ”لیکن شامی صاحب ایک بات پر مجھے حیرت ہے۔“ سر سلطان بولے۔

”کس بات پر؟“
 ”ایک مسافر بردار جہاز کو بھی کوئی تباہ کر سکتا ہے۔ میرا مطلب ہے، بین الاقوامی قانون کے مطابق؟“
 ”ہنہ، ایک ایسی ریاست، جہاں نظم و نسق پولیس اور فوج کی مدد سے عوام پر ٹھونساجائے وہاں ہر کارروائی دھڑلے سے کی جاسکتی ہے۔“
 ”لیکن آپ کے کہنے کے مطابق تو دونوں فائر لونا اسٹورس کے تھے۔“

”ہاں بھئی۔ حادثے کے فوراً بعد وہاں کی حکومت نے ایک پریس نوٹ جاری کر دیا کہ جہاز حادثے کے بعد زمین پر گرا تو جل کر اگھ ہو چکا تھا اس لیے کوئی ایسی چیز دستیاب نہیں ہو سکی جس سے مسافروں کی شناخت کی جاسکے۔“
 ”اس پریس نوٹ کا مطلب ہے کہ دوسرے ملکوں

کے نمائندے تحقیقات کرنے وہاں پہنچیں تو انہیں اس پریس نوٹ کے حوالے سے یہ کہہ کر ٹال دیا جائے کہ... راکھ کے ڈھیر کے سوا وہاں رکھا ہی کیا ہے۔“
 ”نہایت تعجب خیز بات ہے،“ سر سلطان بڑبڑائے۔
 ”ہاں عمران صاحب، آپ نے کیا فیصلہ کیا؟“
 ”شامی عمران کی طرف دیکھتے ہوئے بولا۔

”آپ دو عدد مہی پاسپورٹ مہیا کر دیں اور لونا ریاست میں موجود جماعت کے چند پتے بتا دیں۔ ممکن ہے، وہ لوگ اب بھی وہیں موجود ہوں۔ باقی سب کچھ مجھ پر چھوڑ دیں۔“

”پاسپورٹ آپ کو کل تک مل جائیں گے اور ساتھ ہی ایڈریس بھی...“ شامی نے یہ کہہ کر اجازت طلب لگا ہوں سے سر سلطان کی طرف دیکھا جنہوں نے مسکرا کر کہا ”بھئی باتیں تو ہو چکیں، اب چائے کا ایک دور بھی ہو جائے۔“

”شکر صرف ڈیڑھ گھنٹہ“ عمران نے منہ چلاتے ہوئے کہا۔ شامی تہقہہ لگا کر بیٹھ گیا۔ سر سلطان نے ملازم کو چائے لانے کا حکم دیا۔

چند لمحوں کے بعد وہ چائے کی چٹکیاں لے رہے تھے اور عمران دوبارہ اپنی حماقتوں پر اتر آیا تھا۔ شامی کے پیٹ میں ہنسنے کی وجہ سے تکلیف ہونے لگی تھی۔ دفعتاً میٹک عمران کی جیب سے باہر نکل آیا عمران نے اسے سمجھانے اور ہچکارنے کی بہت کوشش کی لیکن وہ اچھل کر سر سلطان کی گود میں جاگرا۔ سر سلطان غصہ کر عمران کی طرف پلٹے لیکن عمران وہاں کہاں تھا... وہ تو اپنی فیات کو اندھا دھند بھٹکائے، نہ جانے کدھر جا رہا تھا۔



بلیک زیرو نے ہوش میں آتے ہی اپنے گرد و پیش پر نگاہ ڈالی۔ اس کا جوڑ جوڑ دکھ رہا تھا۔ اس نے کروٹ بدلنے کی کوشش کی لیکن درد کی ایک شدید لہر ریڑھ کی ہڈی میں دوڑ گئی اور وہ کراہ کر رہ گیا۔ اس نے اپنے حواس پر قابو پانے کی کوشش کی لیکن ناکام رہا۔ اس کی تمام تر قوتیں سلب ہو کر رہ گئی تھیں۔ جسم پھوڑے کی طرح دکھ رہا تھا۔ بلیک زیرو نے درد سے مغلوب ہو کر آنکھیں بند کر لیں لیکن اس طرح بھی وہ

یادداشت واپس نہ لاسکا۔

چاروں طرف گھپ اندھیرا تھا۔

اچانک اُس کا ہاتھ اپنے سینے سے چھو گیا اور وہ چونک پڑا۔ اس نے تیزی سے بقیہ جسم کو ٹٹولا اور تعجب سے بڑبڑایا۔ پیراشوٹ کی ڈوریاں... اوہ خدایا میں... اور پھر اس کی یادداشت خود گرائی۔

اُسے یاد آگیا کہ وہ ہوائی سفر کر رہا تھا کہ اچانک ہی جہاز حادثے کا شکار ہو گیا۔ پھر اُس کے ذہن میں دروازے سے نکلنے کا منظر گھوم گیا۔ اوہ، میں تو وہاں جہاز ہی میں بے ہوش ہو کر گر گیا تھا۔ بلیک زیرو بے قراری سے اچھل کر بیٹھ گیا اور پھر اس کے حلق سے کئی گھٹی گھٹی چیخیں نکل گئیں۔

اچانک اس کی نگاہ سامنے پڑی۔ دُور سامنے کی پہاڑی پر کوئی چیز جل رہی تھی۔ بلیک زیرو نے آنکھیں مل مل کر دیکھا لیکن یہ سب کچھ خواب نہیں تھا۔ ایک حقیقت تھی۔ اس نے ایک روشن دھبہ متحرک دیکھا۔ چند لمحوں بعد روشنی اور بھی نمایاں ہو گئی۔

یہ ایک روشن لالٹین تھی۔ سیاہ لبادے میں ملبوس کوئی شخص لالٹین اٹھائے اس کی طرف بڑھ رہا تھا۔

بلیک زیرو نے چاروں طرف دیکھا۔ وہ ایک اندھیرے غار میں نرم نرم گھاس کے بستر پر لیٹا ہوا تھا اور پیراشوٹ ابھی تک اس کے جسم پر موجود تھا۔ سیاہ لبادے والا وہ شخص غار کے دبانے پر آکر رُک گیا۔ اس نے لالٹین کی بقی اُونچی کر کے روشنی تیز کر دی۔ اب وہ بلیک زیرو کی طرف بڑھ رہا تھا۔ لالٹین کی مدھم روشنی سے غار میں ملگھا سا اُجالا پھیل رہا تھا۔ باہر ہوا سیٹیاں بجاری تھیں۔ کبھی کبھی ایک آدھ جھونکا غار کے اندر بھی گھس آتا تو بلیک زیرو کو یوں محسوس ہوتا جیسے وہ کسی سرد خانے میں لیٹا ہوا ہو۔ ملگھے اُجالے میں بلیک زیرو نے اس سیاہ لبادے والے شخص کو غور سے دیکھا اور اپنی اعصابی قوتوں کو مجتمع کرنا شروع کر دیا۔ اب وہ حالات کا مقابلہ کرنے کے لیے ذہنی طور پر تیار تھا حالانکہ ذرا سی حرکت کرنے پر چیخیں نکل جاتی تھیں۔ سیاہ پوش نے لالٹین کی بقی کچھ اور اُونچی کر دی

اور لالٹین بلیک زیرو کے رُوبرو لے آیا۔ غالباً یہ دیکھنے کے لیے کہ وہ زندہ ہے یا دم توڑ چکا ہے۔

بلیک زیرو دم سادھے پڑا رہا۔ البتہ اس نے اپنی آنکھوں میں ذرا سی جھری پیدا کر کے آنے والے کی طرف دیکھا اور اس کے حلق سے ایک طویل سانس نکل گئی۔

وہ ایک نہایت ہی ضعیف عورت تھی جس کے چہرے پر لاتعداد جھریاں پڑی ہوئی تھیں۔

”مم... میں... میں کہاں ہوں؟“ بلیک زیرو بڑبڑایا۔

بوڑھی عورت نے ہلکی جھپکا کر اُسے دیکھا۔

شاید وہ اس کی زبان نہیں سمجھتی تھی۔ اس نے جواباً مختصر کچھ کہا جو بلیک زیرو کے پتے نہیں پڑا۔ اسی سے

بلیک زیرو کو اندازہ ہو گیا کہ بڑھیا عربی سے ناواقف ہے۔ بلیک زیرو نے بین الاقوامی زبان، اشارے بازی کا سہارا لیا۔ اس نے اشارے سے بڑھیا کو سمجھانے

کی کوشش کی کہ وہ کسی ایسے آدمی کو لے کر آئے جو اس کی زبان سمجھ سکتا ہو۔ جواباً بڑھیا کے چہرے کی جھریاں

یوں منتشر ہونے لگیں جیسے پتھر گرنے سے ٹھہرے ہوئے پانی میں لہریں حرکت کرتی ہیں۔ غالباً اس نے بلیک زیرو

کے اشاروں پر مسکرانے کی کوشش کی تھی۔ بلیک زیرو نے اس کے چہرے پر نورانی تقدس کی جھلک محسوس کی

جس میں مسکرانے کی وجہ سے اضافہ ہو گیا تھا۔ بلیک زیرو کا دل اطمینان سے بسوڑھ ہو گیا اور وہ بھی جواباً

مسکراتے دیکھ کر بڑھیا کی آنکھیں جک

اٹھیں۔ اُس کے حلق سے خوشی کی چیخ نکل گئی۔ اس نے بلیک زیرو کو کوئی اشارہ کیا اور تیزی سے واپس

چل دی۔

اب پھر وہ تنہا رہ گیا۔ غار میں گھپ اندھیرا چھا گیا تھا۔ بالکل قبر کی سی تاریکی تھی۔ بلیک زیرو کے دل

میں اندیشے جنم لینے لگے۔ نہ جانے یہ کون سی جگہ ہے۔ اسے کون لوگ اٹھا لائے ہیں۔ کہیں وہ دشمن

ہاتھوں میں تو نہیں آپہنچا... پھر اسے دُشمن میں ہونے والی وہ اہم ترین کانفرنس یاد آئی جس میں اس کی موجودگی انتہائی ضروری تھی لیکن قسمت کی ستم ظریفی تھی کہ وہ یہاں ایک اندھیرے غار میں

بے یار و مددگار پڑا ہوا ہے۔ جسم میں اتنی طاقت بھی نہیں کہ خود ہی اٹھ کر کسی طرف روانہ ہو جائے اور پھر کسی نہ کسی طرح منزل مقصود کا تعین کر کے یہاں سے نکل جانے میں کامیاب ہو جائے۔۔۔ پھر اُمید کی ایک کرن، اس کے تاریک ذہن میں روشن ہو گئی۔ اجنبی بڑھیا کے چہرے پر جو دوستانہ تاثرات تھے انہوں نے اُسے حوصلہ دیا اور وہ یہ سوچ کر قدرے پرسکون ہو گیا، آج نہیں تو کل اس قابل ہو جائے گا کہ اپنے لیے خود ہی کوئی راہ متعین کر لے گا۔

اس نے اُٹھنے کی کوشش کی لیکن اس کی آنکھوں کے سامنے اندھیرے کی چادر مزید گہری ہو گئی اور پھر وہ چکر اکر رہ گیا۔ اس کا ذہن تاریکیوں میں ڈوبتا چلا گیا۔ نہ جانے وہ کب تک بے ہوش رہا۔ ہوش میں آیا تو غار میں پہلے ہی جیسا ملگیا اجالا تھا۔ بلیک زیرو نے کروٹ بدلنے کی کوشش کی لیکن ایک نرم اور نازک ہاتھ کے لمس نے اُسے جھرجھری لینے پر مجبور کر دیا۔ اس نے چونک کر دیکھا۔ اس کے سامنے ایک حسین لڑکی بیٹھی تھی۔ لڑکی نے بلیک زیرو کو ہوش میں آنے دیکھا تو اس کے تازہ گھاؤ جیسے سُرخ لبوں پر مسکراہٹ پھیل گئی۔ لیٹے رہیے۔ زخموں کی وجہ سے آپ نڈھال ہیں۔

لڑکی کی مترنم اور ملائم آواز نے جیسے اُس کے زخموں پر مرہم کا کام کیا۔ وہ خود کو بہتر محسوس کر کے اُٹھنے لگا لیکن نازک ہاتھوں نے اُسے پھر روک دیا۔ وہ ایک طویل سانس لے کر لیٹ گیا۔ لڑکی نے جملہ عربی زبان میں ادا کیا تھا۔ اس لیے بلیک زیرو کو اطمینان ہو گیا کہ آخر کوئی زبان سمجھنے والا مل ہی گیا۔ اس نے لیٹے لیٹے لڑکی کا جائزہ لیا۔

وہ سیاہ لباس میں آسمان سے اُتری ہوئی خور دکھائی دیتی تھی۔ گھنیری سیاہ پلکوں پر حیا کا پہرہ تھا۔ اُبرو اس کی آنکھوں پر کمان کی طرح محسوس ہو رہے تھے۔ بلیک زیرو کو اس طرح متوجہ پا کر لڑکی کے حسین چہرے پر گلابی رنگ دوڑ گیا اور اس کی حیا آلود آنکھیں جھک گئیں۔ اس کے لبوں پر مسکراہٹ تھی۔ ایسی مسکراہٹ جس میں اپنائیت کا تاثر تھا۔

”کیسے ہو رفیق؟“ لڑکی نے مترنم لہجے میں پوچھا۔

”تمہاری مسکراہٹ نے زندگی بخش دی ہے۔“ بلیک زیرو کہے بغیر نہ رہ سکا۔

”زندگی قدرت کا عطیہ ہے، رفیق! خدا کا شکر ادا کرو۔“

”بے شک... لیکن تمہارے رویتے نے مجھے اندیشوں سے بے نیاز کر دیا ہے۔ تمہارا نام کیا ہے؟“

”میری محسن؟“

”طاہرہ...“ لڑکی نے مترنم لہجے میں جواب دیا۔

”اور آپ کا؟“

”اتفاق سے میرا نام طاہرہ ہے۔“

لڑکی بلیک زیرو کے پُرکشش چہرے کو دیکھنے لگی جس پر مصومیت چمچ چمچ کر اس کے اعلیٰ کردار کی قسمیں کھا رہی تھی۔ اسے احساس ہو گیا کہ وہ محویت میں طاہرہ کو دیکھ رہی ہے۔ اس نے جلدی سے نگاہیں جھکالیں۔

”لاؤ رفیق، پیراشوٹ کی ڈوریاں کھول دوں؟“ لڑکی نے اُسے سہارا دے کر بٹھایا اور اس کے جسم سے ڈوریاں الگ کرنے لگی۔

پیراشوٹ کی گرفت سے آزاد ہو کر طاہرہ نے ایک گہرا سانس لیا۔ لڑکی اب اس کے جسم کا جائزہ لے رہی تھی۔ جلد ہی اس نے بلیک زیرو کے جسم پر لگے ہوئے زخموں کو تلاش کر لیا پھر اس کا ہاتھ بلیک زیرو کے سر پر بیٹھنے لگا۔ ایک جگہ ہاتھ لگا تو بلیک زیرو کے حلق سے سسکی نکل گئی۔ یہ کھوپڑی کا عقبی حصہ تھا جہاں زخم خاصا گہرا تھا۔

”آہستہ... شور مت مچاؤ۔ ہمارے دشمن زیادہ دُور نہیں ہیں۔“

”اوہ... لیکن یہاں میرا کون دشمن ہو سکتا ہے؟“

بلیک زیرو نے چونک کر پوچھا۔

”لونا اسٹیٹ کی خفیہ پولیس، جو اس وقت ریاست کے چتے چتے پر آپ کو تلاش کر رہی ہے۔“ لڑکی نے اگلائی کیا۔

”لیکن انہیں میری تلاش کیوں ہے؟“

”میں نہیں جانتی۔ جہاز کے حادثے میں صرف تم ہی باقی ہو۔ باقی تمام آدمی خفیہ پولیس کے ہیڈ کوارٹر میں موجود ہیں یا مر چکے ہیں۔“

”اوہ...“ بلیک زیرو مزید کچھ نہ کہہ سکا ویسے وہ حیران تھا کہ یہ کیا اسرار ہے۔ آخر خفیہ پولیس کو اس کی تلاش کیوں ہے؟

”آپ اس وقت ریاست لونا کے مشرق میں پھیلے ہوئے پہاڑوں میں ہیں۔ یہ پہاڑی سلسلہ دندکھلاتا ہے اور لونا اسٹیٹ کی اسرائیلی سیکرٹ سروس کو آپ کی تلاش ہے۔“

بلیک زیرو کے ذہن میں وہ ٹھکانا سا آدمی گھوم گیا... جو جہاز میں اس کی سیٹ کے قریب آگیا تھا۔ اس کے ذہن میں ایک شبے نے سراپا بھارا کہیں وہ کوئی خفیہ پیغام تو نہیں دینا چاہتا تھا جو موت کے ہاتھوں چبڑ ہو کر نہ دے سکا اور یہودی افسروں کو شبہ ہو گیا ہو کہ اس نے مجھے کوئی بات بتادی ہے؟... لیکن ٹھگنے آدمی نے تو زبان سے ایک لفظ بھی نہیں کہا تھا... پھر یہ کیا اسرار ہے؟

”میرے ساتھیوں کے آنے تک آرام کریں۔ وہ آپ کو کسی مزید محفوظ جگہ منتقل کر دیں گے۔“ لڑکی کہہ رہی تھی۔ ”تمہارا تعلق کن لوگوں سے ہے؟ میری محسن؟“

”ہماری جماعت کا نام مہبان آزاد فلسطین ہے۔ اس جماعت میں نہ صرف فلسطین کے مسلمان حصہ لے رہے ہیں بلکہ وہ تمام غیر مسلم قبیلے بھی اس نام نہاد یہودی حکومت کے خلاف صف آرا ہیں جنہیں یہودیوں سے اختلاف ہے۔“

”غیر مسلم قبائل کو یہودیوں سے کیا اختلافات ہو سکتے ہیں؟“

”یہ لوگ اس بات کو پسند نہیں کرتے کہ غیر فلسطینی ان کی زمینوں اور جائیدادوں پر قابض ہو جائیں۔“

”تو یہ سب لوگ ایک خاص مقصد کے تحت متحد ہو گئے ہیں۔ ان کے درمیان کچھ ذاتی اختلافات بھی تو ہوں گے؟“

”ہاں... لیکن ذاتی اختلافات کے لیے اپنا وجود برقرار رکھنا بھی تو ضروری ہوتا ہے۔“ لڑکی یکے بیکہ پرسش پڑی۔

”میں نے کتنی احمقانہ بات کی ہے رفیق۔ آپ محسوس نہ کریں۔“

”اوہ کوئی بات نہیں۔“

بلیک زیرو لڑکی سے متاثر ہوئے بغیر نہ رہ سکا۔ جو اتنی کم عمری میں اتنے پختہ ذہن اور ذاتی نظریات کی مالک تھی۔ اس نے آنکھیں بند کر لیں۔ اچانک اسے ہلکی سی سربراہٹ محسوس ہوئی اور پھر لڑکی کی ہلکی سی پیچ بھی سنائی دی۔

”دیکھو رفیق۔ آپ کی جیب سے کتنی عجیب چیز برآمد ہوئی ہے۔“

بلیک زیرو نے آنکھیں کھول دیں۔ لڑکی کے ہاتھ پر ایک ننھا سا کچھو اٹھا۔ سیاہ رنگ کا، خوبصورت دھات سے بنا ہوا یہ کچھو دیکھنے میں بالکل اہلی محسوس ہوتا تھا...

”میری جیب سے؟“ بلیک زیرو نے حیرت سے کہا۔

”ہاں۔ پیرا شوٹ اتار تے وقت بار بار میرے ہاتھ اس سخت چیز سے ٹکرا رہے تھے۔ میں نے یہ سوچ کر کہ کہیں یہ چیز آپ کو تکلیف نہ دے رہی ہو، اسے باہر نکال لیا۔“

”یہ کھلونا میرا نہیں ہے۔“ بلیک زیرو نے جواب دیا۔ اور معاً اس کے ذہن میں جہاز میں سوار ہونے والا وہ زخمی گھوم گیا لیکن اس نے تو یہ چیز اس کی جیب میں نہیں ڈالی تھی۔ ایک مرتے ہوئے آدمی کو اس وقت مذاق بھلا کیوں کر سوجھے گا؟ اچانک بلیک زیرو کا سر تیزی سے گھومنے لگا اور پھر اس کے سینے پر جیسے کوئی بوجھ بیٹھ گیا۔ اس کی آنکھوں میں اندھیرا سا چھا گیا۔ کھوپڑی کا زخم اب بہت دکھنے لگا تھا۔ تکلیف ناقابل برداشت ہو گئی تھی۔ پھر اسے کچھ ہوش نہ رہا کہ وہ کہاں ہے۔ اگر لڑکی جلدی سے اسے سہارا نہ دیتی تو شاید اس کا سر پتھر کی زمین کے ساتھ بڑے زور سے ٹکرا گیا ہوتا۔

ظاہرہ بغور اس کے چہرے کو دیکھنے لگی جو اس وقت کسی معصوم بچے کی طرح بے سدھ پڑا تھا۔ ظاہرہ نے ہاتھ پر ہاتھ پڑے ہوئے آہنی کچھوے کو دیکھا اور لالٹین کی مدد سے روشنی میں اسے چھیڑنے لگی۔



ٹیلی فون کی گھنٹی کسی باتونی اور چڑچڑی ہوئی کی طرح چلائے جا رہی تھی۔ صفدر نے ڈھیلی سی انگریزی لی اور ریسپورڈ اٹھا لیا۔ ”کون ہے؟ بھائی؟“

”ایکسٹو...“ دوسری طرف سے مخصوص بھڑائی ہوئی آواز سنائی دی۔

”یس سر۔ صفدر دس ساٹھ۔“ وہ مستعدی سے بولا۔

”ایک دو دروازے سفر کے لیے تیار ہو کر، عمران کے فلیٹ پر، سچ جاؤ۔ بقیہ ہدایات تمہیں عمران ہی سے ملیں گی۔“

”اوکے۔ سر۔ آئی ایم ریڈی۔“

”خیال رہے کہ میٹن انتہائی اہم، ملکی وقار اور سالمیت کے لیے ضروری ہے۔“
”میں آپ کی توقعات پر پورا اترنے کی کوشش کروں گا، جناب۔“
”مجھے تمہاری صلاحیتوں پر ناز ہے صفر۔“

”ٹھیک یو سر۔“
”وش لوگڈلک“ دوسری طرف سے سلسلہ منقطع ہو گیا۔ صفر خوشی سے ناچ گیا۔ ظاہر ہے ایکسٹوکا یہ تعریفی جملہ اس کے لیے زندگی کا حاصل تھا۔ مشن پر روانہ ہونے سے قبل ہی ایکسٹونے اس کی صلاحیتوں پر اطمینان کا اظہار کر دیا تھا اور یہ بات صفر کے لیے اس قدر خوش کن تھی کہ وہ ان دیکھی گہرائیوں میں بھی کودنے سے باز نہیں رہ سکتا تھا۔ اس نے تیار ہونے میں دیر نہیں لگائی۔ جلدی سے نیچے اتر اچھا ایکسی روک کر عمران کے فلیٹ کی طرف روانہ ہو گیا۔ اس نے سگریٹ سلگا کر پشت گاہ سے ٹیک لگائی اور اس دور دراز کے سفر کے بارے میں سوچنے لگا جس کے لیے ایکسٹو کی نظر انتخاب صرف اسی پر رہی تھی۔ وہ مختلف قسم کے خیالوں میں ڈوبا ہوا سگریٹ کے کش لگاتا رہا اور اسے پتہ بھی نہ چلا کہ کب ایکسی منزل مقصود پر پہنچ کر رک گئی۔ دھچکا لگنے سے وہ چونک پڑا۔ ایکسی عمارت کے سامنے ہی کھڑی تھی۔ وہ کرایہ ادا کر کے سیٹی بجاتا ہوا سیڑھیاں چڑھنے لگا۔

چند منٹ بعد وہ عمران کے فلیٹ کی کال بیل بجاتا تھا۔ دروازہ کھلا اور حضرت عمران کا حاتم مآب چہرہ دکھائی دیا۔ ”فرمائیے۔ کیا خدمت کرنے آئے ہیں؟“
”آپ؟“ عمران کے چہرے پر شناسائی کا ذرا بھی تاثر نہیں تھا۔

صفر پہلے تو چونکا پھر سکرادیا شاید وہ عمران کا مقصد سمجھ گیا تھا اس نے بڑے ہی مودب لہجے میں کہا۔
”میرا نام صفر ہے اور آپ ہی نے مجھے یاد کیا تھا۔“
”یاد کیا تھا۔“ عمران نے حیرت سے دیدے بچائے۔
”ہاں۔ ہاں۔ ہاں۔ میں توکل ہی سے تمہاری یاد میں آہیں بھر رہا ہوں۔“

”خیریت...؟“
”کہاں میاں۔ آج کل کاروباری مصروفیت بہت

”بڑھ گئی ہے۔“
”کاروبار۔ کیسا کاروبار عمران صاحب؟“ صفر نے حیرت سے پوچھا۔
”بھئی قطب شمالی سے کئی آرڈر آئے رکھے ہیں۔“
”کیسے آرڈر...؟“

”کشتوں کی لنگوٹیاں سپلائی کرنے کے آرڈر...۔“
”عمران نے اطمینان سے جواب دیا اور دروازے سے ہٹ گیا۔“

صفر حیرت زدہ سا اندر داخل ہو گیا۔ چھپاک۔ کوئی بالجمعی سی چیز صفر کی ناک سے ٹکرائی اور کوٹ پر گر گئی۔ اس نے جلدی سے ناک کھجا کر کوٹ کی طرف دیکھا۔ جہاں ایک مینڈک بڑے اطمینان سے چٹا ہوا اس کی طرف دیکھ رہا تھا۔... پھر وہ چیز جیسے ہی صفر کے ہاتھ میں آئی، اس نے زور سے ہاتھ جھٹک دیا۔ ہاتھ میں مینڈک کے علاوہ کیا ہو سکتا تھا؟ ”یہ اس قدر مینڈک کہاں سے آگئے؟“ اس نے حیرت سے پوچھا۔
”میں نے سب دھندے چھوڑ کر مینڈک کی فارم کھول لیا ہے۔ سنا ہے اس سے زیادہ وفادار جانور پوری دنیا میں نہیں ہے۔“

”آپ کو کراہت نہیں آتی؟“ صفر یہ کہہ کر صوفے پر بیٹھ گیا۔ چر۔ چر۔ چر۔ آواز آئی اور صفر اچھل پڑا۔ بے خیالی میں وہ ایک مینڈک پر بیٹھ گیا تھا۔
”کیا مصیبت ہے؟“ وہ بھنا گیا۔

”بیٹھو بیٹھو۔ تکلف کی ضرورت نہیں۔ تمہارا اپنا ہی گھر ہے۔“ عمران نے بے نیازی سے فرمایا اور صفر کی طرف دیکھنے لگا۔ جواب بڑی دیکھ بھال کے بعد صوفے پر بیٹھ گیا تھا۔ ”ہاں کہو۔ آج کس طرح راستہ بھول گئے؟“

”عمران صاحب پلیز آج بوری مرنے کا قطعاً موڈ نہیں۔“ صفر نے بے بسی سے کہا۔

”تو پھر سی اور وقت تشریف لائیے گا۔“
”مجھے ایکسٹو نے فون کیا تھا۔“ صفر نے مطلب کی بات نکالی۔

”یہ اس کی پُرانی عادت ہے۔ کوئی نئی بات کرو۔“
”لیکن بات بالکل نئی ہے۔“
”وہ کیا...؟“ عمران نے پوچھا۔

”مذاق چھوڑیے اور اس سفر کے بارے میں بتائیں جس پر ہمیں روانہ ہونا ہے۔“
 ”اوہ تو کیا اس نے تمہیں میرے ساتھ قطب شمالی جانے کے لیے بھیجا ہے۔“

”پلیز عمران صاحب۔ آپ جانتے ہیں کہ میں آپ کی بہت عزت کرتا ہوں۔“ صفر نے اسے مکھن لگانے کی کوشش کی۔

عمران گہری سوچ میں ڈوب گیا۔ صفر نے بھی اسے چھڑنے کی کوشش نہیں کی۔ وہ جانتا تھا کہ جس قدر وہ اصرار کرے گا، عمران پھلتا ہی جائے گا۔ آخر عمران نے آنکھیں کھولیں اور بولا: ”ہمیں کل رات پیرا شوٹ کے ذریعے لونا اسٹیٹ میں اترنا ہے۔“
 ”اوہ۔ خیریت؟“

”ہاں، خداوند کریم سے نیک چاہتا ہوں۔“
 ”میرا مطلب تھا، اس مشن کا کیا مقصد ہے؟“
 ”ایک کچھوا پار کر کے لانا ہے۔“

”عمران صاحب پلیز۔“ صفر بڑا سا منہ بنا کر بولا۔
 ”یہ حقیقت ہے پیارے، اب ایکسٹوکا بھی دماغ خراب ہو گیا ہے۔ میں نے یہ مینڈک اسی لیے پال رکھے ہیں کہ شاید کسی روز وہ انہی کا تقاضا کر بیٹھے۔“
 ”آخر آپ سنجیدگی سے بتاتے کیوں نہیں کہ کیا بات ہے؟“ صفر حطلا گیا۔

”مت مانو... لیکن یہ حقیقت ہے کہ ہمیں یہ سفر اسی لیے کرنا ہے۔“ عمران نے گہری نظروں سے صفر کا جائزہ لیا جو بے یقینی سے اس کی طرف دیکھ رہا تھا۔
 ”تیر...“ صفر نے ایک طویل سانس لی اور جہم کو ڈھیلا چھوڑ دیا۔

عمران نے دھیرے دھیرے اسے مشن کے بارے میں بتا دیا اور صفر حیرت سے آنکھیں پھاڑے اسے گھورنے لگا۔ شاید اسے بھی یقین آگیا تھا ایک کچھوے کا حصول ہی ان کا مشن ہے۔ ”بہت اہم مشن ہے عمران صاحب۔“ وہ بڑبڑایا۔

”ہاں پیارے اگر وہ کچھوا بال بچے دار ہوا تو مشن اور بھی اہم ہو جائے گا۔“
 صفر ہنسنے لگا۔

”چلو اب ہمیں رانا پولیس جانا ہے جہاں چند مہری

ماہرین ہمیں ہدایت نامہ کچھوا پڑھ کر سنائیں گے۔“ عمران یہ کہہ کر اٹھ گیا۔

دونوں نیچے آئے اور عمران کی فیاٹ میں رانا پولیس کی طرف روانہ ہو گئے۔ رانا پولیس پہنچ کر عمران فیاٹ کو جوزف کے حوالے کر کے صفر کے ساتھ اندر چلا گیا۔

کمرے میں چار آدمی بیٹھے کسی مسئلے پر تباہی خیال کر رہے تھے۔ مسٹر شامی جو مصری سیکرٹ سروس کے چیف تھے اپنی جگہ سے اٹھے اور عمران سے مصافحہ کیا۔ عمران انہیں دیکھ کر نڈیروں کی طرح منہ چلاتے لگا۔
 ”مسٹر شامی بڑی طرح جھینپ گئے۔“ یہ کیا حرکت ہے؟“
 ”آپ کو دیکھ کر مجھے شامی کباب یاد آ جاتے ہیں۔“ عمران بدستور منہ چلاتا رہا اور پھر صفر کی طرف گھوم کر کہا: ”یہ میرے یار غار مسٹر صفر سعید ہیں۔“
 ”بڑی خوشی ہوئی۔“ صفر نے شامی سے مصافحہ کیا۔

... پھر شامی نے بقیہ تین آدمیوں سے تعارف کرایا۔ یہ تینوں مصری ماہرین تھے جنہوں نے ان کو ریاست لونا کے بارے میں معلومات فراہم کرنے کے ساتھ ساتھ ایسی ٹریننگ دینا تھی کہ عمران اور صفر اسرائیلی جاسوسوں کو دھوکا دینے میں کامیاب رہیں۔
 سب سے پہلے تو ان دونوں کے نام تجویز کیے گئے۔

عمران کو فریجیو کا نام دیا گیا اور صفر کو زہراب کہہ کر پکارا جانے لگا۔ اس کے بعد انہیں ان کے ہم نام لوگوں کے ماضی اور حال کے ان واقعات سے روشناس کرایا گیا جو ان لوگوں پر لونا ریاست میں گزرے تھے۔ ظاہر ہے اپنے ہم ناموں کے میک اپ میں رہ کر انہیں پورے بیک گراؤنڈ سے باخبر رہنا چاہیے تھا۔ اس کے بعد ماہرین نے اپنے انداز میں انہیں نئی طرح سے آزمایا اور جب وہ مطمئن ہو گئے تو ان کے میک اپ کی باری آئی۔

نہایت ہی موٹے اور بھدے قسم کے کپڑے انہیں پہنائے گئے۔ پیروں میں وزنی بوٹ جو پتھر کی زمین کی وجہ سے پوری ریاست میں پہنے جاتے ہیں۔ سروں پر بھیڑ کی کھال کی ٹوپیاں جو سردی سے بچنے کے لیے انتہائی مفید اور علاقے کے فلیشن کے عین مطابق تھیں۔ مقامی تبا کو اور پائپ بھی انہیں مہیا

کیے گئے، پھر چند ایسی چیزیں جن کی موجودگی انتہائی خطرناک تھی لیکن ان کے بغیر کوئی چارہ بھی نہیں تھا۔ یعنی اسٹیٹ کا نقشہ اور مہبان فلسطین کا شناختی نشان جو ایک میلے کچیلے کاغذ پر بنایا گیا تھا تاکہ سرسری نظر میں وہ کسی خصوصیت کا حامل محسوس نہ ہو۔ نقشے کے بغیر وہ ایک قدم بھی نہیں چل سکتے تھے جبکہ جماعت کے نشان کی اہمیت اس سے کہیں زیادہ تھی۔ بالفرض وہ اس جماعت تک پہنچ بھی جاتے تو شناختی نشان کے بغیر ان پر کبھی یقین نہ کیا جاتا۔ ایسے میں سارا کیا دھرا ہی بیکار جاتا۔ بعد ازاں ان کو مقامی ساخت کے پستول بھی دیے گئے۔ یہ ویسی ساخت کے پستول، لوناریا ست کا ہر شخص اپنے پاس رکھ سکتا تھا لہذا اسلحے کے سلسلے میں انھیں بڑی حد تک بے فکری ہو گئی۔ پستول مضبوط تھے اور ان کی کارکردگی بہترین تھی۔ اس کے بعد ماہرین نے ریکارڈ پلیٹر پر ایک ریکارڈ چلایا۔ گھر سے میں مہری ناچ کی ایک دھن گونج اٹھی۔ انتہائی تیز اور ہیجانی قسم کے رقص کی دھن تھی۔ صفدر اور عمران ریکارڈ ختم ہونے تک اس دھن میں کھوئے رہے۔

”مسٹر فریخو! جس وقت آپ مطلوبہ شے حاصل کر کے جماعت تک پہنچ جائیں تو انھیں یہ دھن نشر کرنے کے لیے کہہ دیں۔ ہم سمجھ جائیں گے کہ آپ لوگ کامیابی سے منزل پر پہنچ گئے ہیں پھر ہم آپ کو قاہرہ منگوانے کا بندوبست کر لیں گے۔“

”اور کوئی سوال؟“ شامی نے صفدر اور عمران کی طرف دیکھا۔

”ہم مطمئن ہیں۔ آپ اچھی طرح اطمینان کر لیں۔“ صفدر نے عبرانی زبان میں جواب دیا۔

سیکریٹ سروس کے ممبروں میں عمران اور صفدر کے علاوہ کوئی یہ زبان نہیں جانتا تھا۔ اس لیے صفدر خوش تھا کہ چلو اس مرتبہ زبان دانی کا امتحان ہی سہی۔ عمران نے فارغ ہوتے ہی میڈیکل کون کا تذکرہ نکال لیا۔

... پھر اس نے مہری ماہرین کو میڈیکل کے بارے میں ایسی ایسی باتیں بتائیں کہ وہ پہلے تو مارے ہنسی کے لوٹ پوٹ ہو گئے پھر بیزار ہوئے چلے گئے۔ لیکن عمران کے پاس معلومات کا خزانہ تھا جو ختم ہونے میں نہیں آتا تھا۔ مجبوراً ماہرین کو اس سے میڈیکل کی

انسائیکلو پیڈیا کا خطاب دے کر پیچھا چھڑانا پڑا۔ اس پر عمران نے کہا کہ کبھی وہ فرصت کے وقت اس سے ملیں تو وہ دیگر جانوروں کے بارے میں ایسی ہی معلومات فراہم کر سکتا ہے۔

ماہرین ایک طویل سانس لے کر رہ گئے۔

بلیک زیر کوئی گھنٹے بعد ہوش میں آیا۔ اس وقت غار میں دھندلی دھندلی سی روشنی پھیلی ہوئی تھی۔ کچھ تبدیلی ہوئی بھی تو وہ محض یہ کہ سردی میں کچھ اضافہ ہو گیا تھا۔ لائین کی مدغم روشنی میں طاہرہ ہتھیلی پر اس خوبصورت کچھوے کو رکھے انگشت شہادت سے یوں چھپڑ رہی تھی جیسے وہ زندہ رہا ہو۔ حیرت اور خوشی کے ملے جلے تاثرات کی آمیزش سے اس کا چہرہ انتہائی معصوم اور پرکشش دکھائی دے رہا تھا۔ بلیک زیر دسکرائے بغیر نہ رہ سکا۔

”میں اس کھلونے کو لے لوں رفیق؟“ طاہرہ نے اسے ہوش میں دیکھ کر پوچھا۔

”لے لو۔ مجھے اس کی ضرورت نہیں۔“

”یہ کتنا خوبصورت ہے۔ نہ جانے کہاں سے آیا ہے؟“

اچانک غار کے اوپر پتھروں کے لڑھکنے کی آوازیں سنائی دینے لگیں۔

طاہرہ چونک اٹھی۔ اس نے پھرتی سے لائین کی روشنی دیکھی کہ اس پر ایک سیاہ کپڑا ڈال دیا۔ غار مکمل تاریکی میں ڈوب گیا۔ صرف بلیک زیر و اور طاہرہ کی سانسوں کی آوازیں یا پھر باہر ہوا کی سائیں سائیں اور غار کے اوپر پتھروں کے لڑھکنے کی آوازیں سنائی دے رہی تھیں... اور پھر کسی کے قدموں کی چاپ گونجنے لگی۔



اس سنسنی خیز ناول کے مزید سنسنی آمیز واقعات کے لیے ہمارا آئندہ شمارہ ملاحظہ کیجئے!



عمران سیریز کا ہفت گنا مر خیز ناول

انجیلر کلیم

فائرنگ سے رات کا سناٹا مجروح ہو گیا بے شمار
دھماکے بیک وقت گونجنے لگے۔ پھر جھاڑی کی شاخیں
کوڑھڑا کر ٹوٹیں اور ایک دم سے شور بلند ہوا۔ مقرر زمین سے
چپک گیا۔ وہاں رُکنا خطرناک تھا۔ اُس نے تیزی سے
پریٹ کے بل ریگنا شروع کر دیا۔ لیکن قسمت شاید
اُس پر مہربان نہیں تھی۔ اچانک ہی وہ روشنی میں نہا
گیا۔ وہ ایک طویل سانس لے کر ساکت ہو گیا۔ اگلے
ہی لمحے کئی رائفلیں اُس کے سینے سے آ لگیں۔
وہ عبرانی میں چیخا دو میں بے قصور ہوں۔

میں نے کوئی جرم نہیں کیا۔
”اسی لیے چوروں کی طرح پھتے پھر رہے ہو۔ چلو
اٹھو۔ ایک فوجی نے رائفل کا دباؤ اُس کے سینے پر
بڑھا دیا۔

”میں... میں نے کوئی جرم نہیں کیا۔ میں نے
کوئی جرم نہیں کیا۔“ مقرر نے عبرانی میں چیخ و پکار
جاری رکھی۔

”کوئی بات نہیں۔ دوبارہ موقع ملے گا تو ضرور
کر لینا۔“ ایک سپاہی نے قہقہہ لگا کر کہا تو باقی گدھوں

کی طرح رینگ رینگ کر قہقہے لگانے لگے۔
”یہاں کیا شور ہو رہا ہے؟“ اچانک ایک دھاڑ
سنائی دی۔

سب فوجی چونک کر عقب میں دیکھنے لگے، جلد
سے ایک لمبا تڑنگا آدمی چلا آ رہا تھا۔ اگلی ہی ساعت
تمام فوجی اٹین شن ہو گئے۔
آنے والا غالباً کوئی افسر تھا۔

مقرر اُس وقت بھی زمین پر پڑا بیچ رہا تھا۔
وہ کئی ٹارچوں کی روشنی میں سر سے پاؤں تک نہایا
ہوا تھا۔

”یہ کون ہے؟“ آنے والے افسر نے پوچھا۔
”معلوم نہیں کرنل۔ زبان تو لہنی ہی بول رہا ہے۔“
ایک فوجی نے مؤدب ہو کر جواب دیا۔


کرنل، مقرر پر جھک گیا۔ لباس تو ویسا ہی پہن
رکھا ہے۔ کرنل بڑبڑایا۔

”یہ لباس میرا نہیں ہے۔ یہ میرا نہیں ہے۔“ مقرر
نے فوراً کہا۔

”ہائیں... یعنی... حالانکہ تم اسے پہنے ہوئے



عمران کے سدا بہار کردار پر ایک دلچسپ اور ہتھکڑی دار قصہ سیریز
قاریب انشاء کی فرمائش پر بطور خاص ایک سنسنی خیز ناول ہے



alao Jamal

ہو۔ کرنل کے لہجے میں مصنوعی حیرت تھی۔
 ”یہ ایک آدمی نے مجھے بے ہوش کر کے پہنایا ہے۔“ صفر نے کہا۔
 ”اور اس سے پہلے کیا تم یوں ہی گھوم رہے تھے؟“ کرنل اب بھی متحیر تھا۔

”جی نہیں، وہ میرے کپڑے اتار کر اپنا لباس مجھے پہنا گیا ہے۔“ صفر نے جلدی سے وضاحت کی اور اٹھ کر کرنل کی ٹانگوں سے لپٹ کر چھینے لگا۔ یہ کیا قیامت ہے۔ خود اپنوں کے ہاتھوں ذلیل ہو رہا ہوں۔“

”تعجب ہے۔ چلو اٹھو۔“ کرنل نے اُلجھن سے کہا اور ایک فوجی کو اشارہ کیا۔ جس نے صفر کو کالر سے پکڑ کر اٹھا دیا۔ اسے قلعے میں بھیج دو۔ چیف خود ہی فیصلہ کرے گا۔“

”لیکن... میں... میں۔“

”ہاں تم اس وقت ایک خوف زدہ بکرے ہی دکھائی دے رہے ہو۔“ کرنل نے جواب دیا۔ ہمارا چیف بکروں کو بہت پسند کرتا ہے۔ ممکن ہے، تم اس کے کسی کام آجاؤ۔“

”افسوس۔ صدا افسوس۔ یہ دن بھی دیکھنا تھے۔“ صفر نے کرنل کے لہجے میں کہا۔ وہ اپنی دانست میں فوجیوں کو یہ احساس دلانے کی کوشش کر رہا تھا کہ انھوں نے ایک غلط آدمی کو پکڑ لیا ہے۔ وہ اپنے مقصد میں کہاں تک کامیاب رہا، اس کا اندازہ تو اسے اس وقت ہوا جب ایک فوجی نے پوری قوت سے رائفل کا کنا اس کی پسلیوں میں دے مارا۔ ”جھوٹے بہیمتیں خوب جانتے ہیں۔“

صفر کا خون خشک ہو گیا۔ چوٹ تو اسے خاصی شدید آئی تھی لیکن فوجی کے حملے نے اس کے حواس ہی چھین لیے۔ کہیں راز فاش تو نہیں ہو گیا؟ صفر کے ذہن میں خدشے نے جنم لیا اور اس کے ساتھ ہی ایک پختہ عزم اس کے اعصاب کے لیے سہارا بن گیا۔ اس نے فیصلہ کر لیا کہ وہ اپنا یہ ڈھونگ مرتے دم تک برقرار رکھے گا۔

فوجی اسے دھکیلے ہوئے شید کی طرف لے جا رہے تھے۔

شید تک پہنچتے پہنچتے صفر کو کئی ٹھوکریں کھانا پڑیں۔ سنیکڑوں گالیاں برواشت کرنا پڑیں لیکن وہ تو بس ایک ہی رٹ لگائے ہوئے تھا۔ ”اپنے محافظوں سے ہی یہ ذلت اٹھانا تھی۔ اب اپنے بھی بیگانے ہو گئے ہیں۔“ وہ چلاتا رہا لیکن اس کی گلو خلاصی شید میں پہنچ کر ہی ہوئی۔ وہاں اسے کشاں کشاں ایک کمرے میں پہنچا دیا گیا۔

کمرے میں ایک بوڑھا کرنل کسی زخمی بھیڑیے کی طرح غراتا ہوا ٹہل رہا تھا۔ صفر پر نگاہ پڑتے ہی وہ گھونسنے لگا۔ اس کی طرف بڑھا۔ ”تم ذلیل کتے۔ تمہاری یہ جرأت کہ ہماری چوکی میں گھس کر ہمارے آدمیوں کو ٹھکانے لگا دو۔ میں تمہارے جسم کا ریشہ ریشہ الگ کر دوں گا۔“

اس دوران دوسرا کرنل بھی وہاں پہنچ گیا۔ اس نے آتے ہی بوڑھے کرنل کو روکا ورنہ شاید صفر کی اچھی خاصی مرمت ہو گئی ہوتی۔ دفعتاً دروازہ کھلا اور ایک باوردی افسر اندر آ گیا۔ اس کے آتے ہی دونوں کرنل صفر کی طرف اشارہ کر کے خاموش کھڑے ہو گئے۔

اس افسر نے فوراً ہی عربی میں صفر سے باز پرس شروع کر دی اور جواباً صفر اسے یوں پلکیں جھپکا جھپکا کر دیکھنے لگا جیسے اس کے پلٹے ایک لفظ بھی نہ پڑ رہا ہو۔ افسر نے کئی مرتبہ اسے جھجھوڑا۔ ساتھ ہی سوالوں کا سلسلہ بھی جاری رکھا، پھر وہ ہانپ کر الگ ہو گیا۔ اس نے طویل القامت کرنل کی طرف دیکھ کر مایوسی سے سر جھٹک کر کہا۔ ”نہیں یہ شخص عربی نہیں جانتا۔“

”حیرت ہے۔ حیرت ہے۔“ طویل القامت کرنل بڑبڑایا۔ ”آپ کو غلط فہمی ہوئی کرنل۔“ افسر نے دوبارہ کہا۔ ”میں کہتا ہوں۔ اب ہمیں خود کشی کر لینی چاہیے۔“

غضب ہے۔ اس قدر بے عزتی ہونے کے بعد میں اپنے یہودی ہونے پر کس طرح فخر کر سکتا ہوں۔“ صفر نے مایوسی سے سر جھٹک کر انتہائی دکھ کا اظہار کیا جس کا نتیجہ خاطر خواہ نکلا۔ تمام افسروں کے سر جھٹک گئے۔ صفر نے محسوس کیا کہ تیر نشانے پر جا بیٹھا ہے تو وہ انھیں قائل کرنے کے لیے مزید موثر لہجے میں بولنے لگا۔

”بس اب خاموش ہو جاؤ۔ اسے قلعے میں بھجوا دو کرنل۔“ افسر نے بوڑھے کرنل کی طرف دیکھتے ہوئے بچھے

بچے سے لہجے میں کہا۔
 ”ہاں، چیف خود ہی فیصلہ کر لے گا۔“ بوڑھے کرنل
 نے تائید میں سر ہلایا۔

دو فوجیوں نے صفدر کو بازوؤں سے پکڑا اور اسے
 گھسیٹ کر لے جانے لگے یہ دیکھ کر افسر نے انہیں
 جھڑک دیا۔ انسانوں کی طرح۔ اگر تمہیں اس طرح گھسیٹا
 جائے تو؟“

صفدر کا دل خوشی سے جھوم اٹھا۔ وہ سمجھ گیا کہ اگر
 وہ مزید مقوی سی گمشدگی کرے تو شاید اس کی جان
 یہیں چھوٹ جائے۔ اس نے ملتی نہ لگا ہوں سے اس
 افسر کی طرف دیکھا جس نے اس سے ہمدردی بتائی تھی۔
 ”فکر نہ کرو، جوان۔ آج کل حالات ہی ایسے ہیں۔
 چیف تمہیں کچھ نہیں کہے گا۔ جاؤ“ افسر نے اسے اطمینان دلایا۔
 فوجی صفدر کو لیے ہوئے باہر آگئے۔

”چلیے جناب۔۔۔ ایک نے منہ بنا کر صفدر سے
 کہا۔ شاید افسر کی نعرن طعن سے اس کا منہ بگڑ گیا تھا۔
 باہر ایک گاڑی کھڑی تھی۔ دونوں فوجی صفدر کو
 لے کر اس گاڑی کی طرف بڑھ گئے۔ صفدر نے محسوس کیا
 کہ دونوں سپاہی اسے بُری طرح گھور رہے ہیں۔ گاڑی
 دھچکے کھاتی ہوئی آگے بڑھ گئی اور جب وہ چیک پوسٹ
 سے دوڑ نکل آئے تو ایک فوجی نے ڈرائیونگ سیٹ پر
 بیٹھے ہوئے فوجی سے کہا ”گاڑی روک دو۔“

”کیا بات ہے، یار؟“ دوسرا فوجی گاڑی روک کر پٹا۔
 ”کچھ نہیں۔ سمجھو اس کا کام ہے۔“ یہ کہہ کر اس فوجی
 نے دایاں ہاتھ اٹھایا اور صفدر کے حلق سے ایک چیخ
 نکل گئی۔ فوجی اس پر ٹوٹ پڑا تھا۔ شاید یہ تو اٹھانے
 جھڑکیوں کے صلے میں تھی جو صفدر کو گھسیٹنے کی وجہ سے
 افسر نے دی تھیں۔

فوجی کا ہاتھ خاصا وزنی تھا۔ صفدر کا جھڑا ہل گیا۔
 اچانک اس نے دوسرا ہاتھ اٹھایا لیکن اس مرتبہ
 خود فوجی کو چیخ کر ہاتھ پکڑ لینا پڑا۔ صفدر بڑی پھرتی سے
 الگ ہو گیا تھا۔ فوجی کا ہاتھ گاڑی کے دروازے سے
 ٹکرایا اور اس کے منہ سے سسکاری نکل گئی۔ ساتھ ہی
 مغلظات کا طوفان بھی اُبل پڑا۔

”کیا کرتے ہو، یار؟“ دوسرے فوجی نے اسے
 پکڑ لیا۔

پہلے فوجی نے مچلتے ہوئے خود کو چھڑانے کی کوشش
 کی لیکن کامیاب نہ ہو سکا۔ ڈرائیونگ سیٹ پر بیٹھے ہوئے
 آدمی نے گاڑی اسٹارٹ کر کے گیز میں ڈال دی۔

فوجی کا ہاتھ کافی زخمی ہو گیا تھا۔ وہ تھرا تھرا ہوا
 سے صفدر کو گھورنے لگا۔ دوسرا فوجی اسے سمجھانے میں
 مصروف تھا۔ لیکن فوجی کا فتنہ تھا کہ ٹھنڈا ہونے میں نہیں
 آتا تھا۔ صفدر یہ دیکھ کر بولا۔ ”میں آپ کے طاقت ور
 گھونسے سے ڈر گیا تھا جناب۔ مجھے افسوس ہے کہ آپ
 کو چوٹ لگ گئی۔“

”آہم۔۔۔“ فوجی زخمی بھینسے کی طرح ڈکرایا۔ تم نے
 ابھی میرے ہاتھ دیکھے ہی کہاں ہیں۔“

”ان مضبوط ہاتھوں کو دشمنوں کے لیے محفوظ رکھیں
 جناب تاکہ وہ گھروں کو جائیں تو اپنی ماؤں کو تباہیں
 کہ یہودی ماؤں کے دودھ میں کتنی طاقت ہے۔“

صفدر کا یہ تیر نشانے پر بیٹھا۔
 فوجی کے تیور ڈھیلے پڑ گئے۔ اس نے جیب ٹٹول
 کر سگریٹ کا پیکیٹ نکالا اور صفدر کی طرف ڈبیر پھینک دی۔
 صفدر نے سگریٹ نکال کر سُٹ گایا اور ہلکے ہلکے کش لگا
 کر باہر دیکھنے لگا۔

گاڑی ہچکولے کھاتی ہوئی قلعے کی طرف دوڑ
 رہی تھی۔

فوجی کے چہرے پر زدامت کا پسینہ تھا۔ صفدر کو
 اطمینان ہو گیا کہ کم از کم قلعے تک تو خیر وعافیت سے
 پہنچ جائے گا۔

مشتبہ لوگوں سے بھری ہوئی گاڑی چونک لوگوں
 سے بُری طرح ٹھنسی ہوئی تھی۔ اس لیے عمران انتہائی
 کوشش کے باوجود بھی ظاہرہ کو نہیں دیکھ سکا۔ گاڑی
 اونچے نیچے راستوں پر ہچکولے کھاتی ہوئی دوڑ رہی تھی۔
 ایک جگہ گاڑی کے بریک لگے اور گاڑی میں ٹھنسنے ہوئے
 کئی مردوں اور عورتوں کی چیخیں نکل گئیں۔ اچانک بریک
 لگنے کی وجہ سے وہ سب ایک دوسرے پر گر گئے تھے۔
 عمران نے گردن نکال کر گاڑی کی کھڑکی سے دیکھا۔
 سامنے ایک فوجی چوکی تھی۔

چوکی کے محافظ فوجیوں نے گاڑی کو نرغے میں
 لے لیا۔ ایک مسلح سپاہی گاڑی کے عقبی حصے کی طرف بھی

آیا۔ اُس نے ایک نظر ڈالی اور بڑبڑایا ”نہ جانے کیا مصیبت ہے؟“
 عمران نے پلکیں جھپکا کر اُسے دیکھا۔ اُس کی طبیعت میں چہل تو آتی لیکن وہ اُسے دبانے پر مجبور ہو گیا۔ سیاہی گاڑی کا جائزہ لینے کے بعد دوسری طرف نکل گیا۔ کافلات چپک کیے گئے اور پھر سڑک کے درمیان لگی ہوئی لکڑی کی رُکاوٹ اٹھ گئی۔ گاڑی ایک مرتبہ پھر اپنے سفر پر روانہ ہو گئی۔

پون گھنٹہ کے جان لیوا سفر کے بعد گاڑی ایک قلعے کے پھاٹک پر جا کر رُک گئی۔ یہاں بھی گاڑی کا اچھی طرح جائزہ لیا گیا۔ ہر طرح سے مطمئن ہو کر محافظ فوجیوں نے قلعے کا خود کار دروازہ کھول دیا اور گاڑی اندر داخل ہو گئی۔

اندر پہنچ کر عمران کو اندازہ ہوا کہ قلعہ کس قدر وسیع اور مضبوط ہے۔

گاڑی ایک جگہ رُک گئی اور پھر تمام لوگوں کو ایک بڑے سے کمرے میں بھر دیا گیا۔ عمران یہودیوں کی اس خصوصیت سے بہت متاثر ہوا کہ وہ چھوٹی سے چھوٹی جگہ میں زیادہ سے زیادہ آدمیوں کو بھرنا خوب جانتے ہیں۔ اندر آکر کچھ لوگ اپنی قسمت کو کوسنے لگے اور کچھ خاموشی سے زمین پر دراز ہو گئے۔

کمرے میں صرف دو کھڑکیاں تھیں۔ اور یہ کھڑکیاں بھی خاردار تاروں سے بند کر دی گئی تھیں شاید ان میں مانی پاور کرنٹ بھی دوڑ رہا تھا۔ کمرے کے درمیان چھت سے ایک بلب جھول رہا تھا جو اپنی برائے نام روشنی سے کمرے کی تاریکی کو دُور کرنے کی کوشش کر رہا تھا۔

عمران نے سامنے کی دیوار کی طرف دیکھا جسے باہر کی روشنیاں کھڑکی میں سے آکر روشن کر رہی تھیں۔ دیوار پر یہودیوں کی شان میں قصیدہ گوئی کے کئی نمونے صاف دکھائی دے رہے تھے۔ یہ گوہر افشائیاں شاید اُن قیدیوں نے فرمائی تھیں جو اُن سے قبل اِس کمرے میں سرکاری مہان رہ چکے تھے۔ لکھنے والوں نے دل کی بھڑاس نکالنے میں بڑی فیاضی کا ثبوت دیا تھا۔ ایک جگہ قلعے کے منتظم کی والدہ کی شان میں بھی کچھ تحریر تھا۔ عمران کچھ دیر تو اُن جواہر پاروں میں محو رہا پھر وہ متلاشی

لگا ہوں سے کمرے کا جائزہ لینے لگا۔ اُسے طاہرہ کی تلاش تھی۔ اُس وقت چونکہ ہر کوئی اپنی اپنی جگہ بنا کر لیٹ یا بیٹھ گیا تھا اس لیے طاہرہ کو تلاش کرنا مشکل نہیں تھا۔ عمران چاروں طرف دیکھتا رہا۔

اچانک کمرے کے خاموش ماحول میں ایک مترنم آواز سنائی دی۔ عمران چونک کر اُدھر متوجہ ہو گیا۔ وہ طاہرہ ہی تھی اور اُس نے دو بچوں کو گلے سے لگا رکھا تھا۔ عمران نے دیکھا اُس نے اپنا بڑا سا دُئی کوٹ اتار کر سر ہانے رکھ لیا تھا اور اس پر سر رکھے بچوں کو بچکار رہی تھی۔ کمرے میں پھیلے ہوئے منگے اُجالے میں طاہرہ کا مغموم اور متفکر چہرہ اور بھی حسین دکھائی دے رہا تھا۔ اچانک طاہرہ کے حلق سے عبرانی زبان کی لوری کا ایک مترنم سُرخ شروع ہو گیا اور کمرے میں موجود ہر کوئی اُس کی طرف متوجہ ہو گیا۔

طاہرہ کی آواز میں اِس قدر مٹھاس تھی کہ بہت سے بچے اُٹھ کر اُس کے پاس جا بیٹھے۔ عمران کے دل میں اک ہوک سی اُٹھی۔ آواز میں اب اِس قدر درد پیدا ہو گیا تھا کہ پتھر بھی بے قرار ہو کر کھل جاتا۔ عمران نے اپنے ذہن کو جھٹک دیا اور خود پر حاقت طاری کر لی۔ اُس کے جی میں آیا کہ انگوٹھا چوستا ہوا اُن بچوں کے پاس جا بیٹھے جو طاہرہ کے گیر و گھیر اُڈال کر بیٹھ گئے تھے۔ طاہرہ کی آواز تیز ہوتی جا رہی تھی اور کمرے میں موجود دوسرے بچے بھی اپنی ماؤں کے پاس سے اُٹھ اُٹھ کر اُس کے قریب جا بیٹھے تھے۔ انھیں طاہرہ کی لوری اتنی پسند آئی کہ کچھ دیر بعد وہ بھی اُس کی آواز کے ساتھ آواز ملا کر گانے لگے۔ کمرے میں اُس لوری کے بولوں نے زندگی کی لہر دوڑا دی۔ کچھ دیر بعد تو جیسے ہر کوئی یہ بھول ہی گیا کہ وہ یہودیوں کی قید میں ہے جہاں اُن کے ساتھ کتوں سے بھی بدتر سلوک کیا جاسکتا ہے۔ بچوں کو خوش اور ممکن دیکھ کر دُکھی ماؤں کے چہرے خوشی سے کھل اُٹھے اور وہ بھی بچوں کے سُرخ میں سُرخ ملا کر گانے لگیں۔ اور پھر تو ایسی بے خودی چھا گئی کہ کمرے کا ہر آدمی اُس کو دس میں اپنی آواز شامل کرنے پر مجبور ہو گیا۔ صرف عمران ہی ایسا تھا جو ہونقوں کی طرح ایک ایک کا چہرہ تگ رہا تھا۔

اچانک کمرے میں ایک بے سُری اور سب سے الگ

آواز گونجی۔ سب لوگ چونک کر عمران کی طرف دیکھنے لگے جو بھونڈی آواز میں گلا پھاڑ پھاڑ کر گار مانتا تھا اور پھر کمرے میں موجود ہر ایک اُس کی صورت دیکھنے لگا۔ عمران آنکھیں بند کیے محبت سے گانے میں مصروف تھا۔ اُسے یہ بھی احساس نہ ہوا کہ کمرے میں اُس کے علاوہ کوئی نہیں گار رہا ہے۔ اُس پر تو ایک دھن سی سوار تھی اور وہ گائے جا رہا تھا۔ اچانک اُسے اپنے قریب ہی سرسراہٹ سی محسوس ہوئی۔ اُس نے ایک آنکھ میں پھری پیدا کر کے دیکھا۔ یہ ایک ننھا سا بچہ تھا جو اُس کے پاس آکر کھڑا ہوا تھا اور حیرت سے اُسے دیکھ رہا تھا۔

عمران نے آنکھیں بند کیے گانا جاری رکھا۔ بچے کو نہ جانے کیا شرارت سوچھی کہ وہ بھاگ بھاگا اپنی ماں کے پاس چلا گیا۔

اُس نے اپنے تھیلے سے ایک انڈا نکالا اور واپس عمران کی طرف آگیا۔ اب وہ دونوں ہاتھوں سے انڈا اپنے پیچھے چھپائے، عمران کی طرف دیکھتا رہا۔ کمرے میں موجود کسی بھی فرد کو یہ احساس تک نہ ہوا کہ بچہ کب وہاں سے گیا تھا اور کب واپس آکر وہاں کھڑا بھی ہو گیا۔ عمران بے سُری آواز میں گلا پھاڑ رہا تھا۔ ایک مرتبہ جو اُس نے زور لگا کر بھاڑ سا مٹہ کھول کر ”ہا ہا“ کی آواز لگالی تو بچے نے اُس کے مُٹہ میں انڈا ٹھونس دیا۔

”آ۔ آغ۔ غغ۔ غغ۔ غغ“ عمران کی بے سُری آواز ایک دم سُریلی ہو گئی۔ اُس نے آنکھیں کھول کر ادھر ادھر دیکھا۔ اُس کے مُٹہ میں انڈا اُس وقت بھی پھنسا ہوا تھا۔ وہ آنکھیں پھاڑ پھاڑ کر ادھر ادھر دیکھنے لگا۔ انداز اس قدر احمقانہ تھا کہ ہر شخص پیٹ پکڑ کر ہنسنے لگا۔

”کتنی سُریلی آواز ہے آپ کی“ ایک بچہ تالیاں بجا کر بولا ”کیوں امی“ میرا گدھا اس سے اچھا نہیں گاتا تھا نا؟“

”خاموش“ بے حیا“ لڑکے کی ماں نے اُس کی پیٹھ پر دھول جمادی۔

”تکلیف اس میں ایک خصوصیت اور بھی ہے“ عمران کے سامنے کھڑے ہوئے لڑکے نے چیخ کر کہا۔

”وہ کیا؟“ کئی لڑکوں نے پوچھا۔

”یہ انڈے بھی دیتا ہے“ لڑکے نے یہ کہہ عمران کے

ہاتھ سے انڈا جھپٹ لیا جو اُس نے مُٹہ سے نکال لیا تھا۔ اس پر تو ایک طوفان برپا ہو گیا۔ کمرے میں قہقہے ہی قہقہے گونج اُٹھے۔ باہر سے ایک سپاہی دوڑا دوڑا آیا اور دروازے کی دُڑ سے لگ کر حیرت سے اندر جھانکنے لگا۔

عمران حیرت سے دیدے بچا بچا کر سب کو دیکھ رہا تھا۔ فوجی مُسکراتا ہوا واپس چلا گیا۔

چند لمحوں میں یہ طوفان ٹھم گیا تو بچے دوبارہ طاہرہ کے پاس جا بیٹھے اور امرار کرنے لگے کہ وہ ایک لوری اور سناٹے۔

بچوں کی فُند سے مجبور ہو کر طاہرہ نے ایک لوری پور شروع کر دی۔

انڈے والا بچہ اُس وقت بھی عمران کے سامنے کھڑا تھا۔ اچانک وہ عمران کی طرف جھکا۔ عمران نے کان آگے کر دیا ”جناب۔ اب آپ خاموش رہیے گا۔“ لڑکے نے تھکنا نہ بچے میں کہا اور یوں آکر اُس کے سامنے ہی بیٹھ گیا جیسے اس بار عمران نے لوری میں مداخلت کی تو اُسے پھر کوئی مناسب کارروائی کرنا پڑے گی۔

عمران نے گردن جھکالی اور مُٹہ لٹکالیا۔

کمرے کے اداس ماحول میں طاہرہ کی آواز گونج رہی تھی۔ اچانک عمران کے ذہن میں ایک خیال نے جنم لیا۔ دوسرے ہی لمحے وہ تیزی سے طاہرہ کی طرف بڑھ گیا۔

بچوں کو یکا یک اپنے سامنے سے ہٹا کر وہ اچانک طاہرہ پر جھپک گیا۔ اُس کے جھپکتے ہی طاہرہ کاتے کاتے رُک گئی۔ غالباً عمران کی اس حرکت نے اُسے خوفزدہ کر دیا تھا۔ بچے بھی خاموش ہو کر عمران کو گھورنے لگے۔ شاید انھیں اُس کی مداخلت سخت ناگوار گزری تھی۔

عمران کچھ دیر تو آنکھیں پھاڑ پھاڑ کر طاہرہ کو دیکھتا رہا۔ پھر بولا ”دیکھو لڑکی، تمہیں ان بچوں کو نہیں چھوٹا چاہیے تھا؟“ عمران نے یہ جملہ اتنی بلند آواز میں کہا تھا کہ ہر کوئی اُس کی طرف متوجہ ہو گیا۔

کئی مردوں کی تیوریاں چڑھ گئیں۔

”کیا مطلب؟“ طاہرہ زخمی شیرینی کی طرح غرغر اُٹھی اور عمران کو گھورنے لگی۔ اُن کے درمیان عبرانی میں ہی گفتگو ہوئی تھی۔ تم۔ تم بے سُرے گدھے تمہیں کیا اعتراض

ہے، اگر بچوں کا دل بہلا دیا جائے؟“
 عمران نے کوئی جواب نہیں دیا۔ وہ خاموشی سے اٹھ کھڑا ہوا۔

طاہرہ اس پر بُری طرح برس رہی تھی۔
 ”دیکھو لڑکی۔ میں ڈاکٹر ہوں۔ ڈاکٹر فریجی۔“
 ”تو کیا لوری بچوں کی صحت کے لیے مُضر ہے
 ڈاکٹر؟ یا پھر میں بھی تمہاری طرح بے سُری آواز میں
 گانے گوں؟“

”تم غلط سمجھیں۔ تم لوری ضرور سُناؤ لیکن بچوں
 کو اپنے سے دُور رکھو۔“
 ”میں پوچھتی ہوں تمہیں تکلیف کیا ہے؟“
 ”مجھے نہیں۔ تمہیں عارضہ ہے، اچھی لڑکی“ عمران
 پُر وقار لہجے میں بولا۔ ”یہ تو اچھا ہوا کہ مجھے بھی عام
 آدمیوں کے ساتھ رکھا گیا ہے۔“

”کیا مطلب ہے، تمہارا ڈاکٹر؟ تم کیوں اس اچھی
 عورت کو پریشان کر رہے ہو؟“ اچانک ایک آدمی نے
 آگے بڑھ کر کہا۔

”مطلب یہ ہے کہ یہ اچھی لڑکی بیمار ہے۔“ عمران
 نے یہ کہہ کر طاہرہ کی کلائی پکڑ لی اور اُس کی نبض ٹٹولنے
 لگا پھر وہ سیدھا ہوتے ہوئے بولا۔ ”اس کے چہرے پر
 چھوت کی بیماری کے آثار صاف ظاہر ہیں۔ یہ موذی
 بیماری شمالی علاقے کا ایک خاص تحفہ ہے۔“
 ”نیں آپ کا مطلب نہیں سمجھا۔ وہ شخص اُبھے
 ہوئے لہجے میں بولا۔

”اسے چیپک ہے۔ سمجھے؟“
 ”تم بکتے ہو۔“ طاہرہ غمرا کر اٹھ کھڑی ہوئی۔ ”میں
 بالکل تندرست ہوں۔ تم شاید جانوروں کے ڈاکٹر ہو۔“
 بچوں کے والدین کے لیے تو اتنا ہی کافی تھا۔ اُنھوں
 نے جھپٹ کر اپنے بچوں کو وہاں سے ہٹا دیا اور دیکھتے
 ہی دیکھتے طاہرہ اور عمران تنہا رہ گئے۔ مرد اور عورتیں بھی
 اُن سے دُور، کونوں کھدروں میں جا بیٹھے۔ طاہرہ کا دل
 بھر آیا۔ وہ زار و قطار رونے لگی۔ عمران اُسے تسلی دینے
 لگا تو وہ ایک دم بھوک اُٹھی اور زندگی ہوئی آواز میں کہنے لگی۔
 ”تم کتنے جھوٹے اور متکار آدمی ہو آخر تمہیں یہ سب کس کے کیا
 مل گیا ہے؟“
 ”مجھے تم مل گئی ہو، اچھی لڑکی“ عمران نے گویا ہو کر کہا۔

طاہرہ نے ایک دم خاموش ہو کر عمران کو گھُورنا
 شروع کر دیا۔ چند لمحوں بعد وہ غمرا کر بولی۔ ”میں تم پر شکوتی بھی
 نہیں؟“

”ذدہ نوازی ہے تمہاری، ورنہ میں کس قابل ہوں۔“
 عمران کے لہجے میں انکسار تھا۔۔۔ پھر وہ طاہرہ کو لُوں
 دیکھنے لگا جیسے اُس نے اُس پر نہ تھوک کر بہت احسان
 کیا ہو۔

”تم کیا کہنا چاہتے ہو پاگل ڈاکٹر؟“ طاہرہ اُلجھ کر بولی۔
 ”میں یہ فرمانا چاہتا ہوں کہ میں طاہرہ کا خالوجان ہوں۔“
 ”کیا مطلب؟“ طاہرہ کے حلق سے بے ساختہ نکلا اور
 پھر وہ یوں بن گئی جیسے طاہرہ کے نام سے کبھی واقف نہ رہی ہو۔
 ”کسی غلط فہمی میں مت پڑو۔ میں جانتا ہوں تمہارا
 نام طاہرہ ہے۔“ عمران اُس کی آنکھوں میں دیکھ کر دھیرے
 سے غمی میں بولا۔

”تم کون ہو؟“ طاہرہ نے سرگوشی کی۔ لیکن یہ سرگوشی
 بھی عبرانی ہی میں تھی۔

”میں تمہیں مریم بن ثابت کر رہا تھا۔ صرف اسی لیے کہ
 تنہائی میں کچھ باتیں کرنے کا موقع مل جائے۔“ عمران نے
 اُس کی سرگوشی کی طرف دھیان دیے بغیر غمی میں کہا۔
 ”لیکن تم ہو کون؟“ طاہرہ اُسے مشکوک نگاہوں سے
 گھُورنے لگی۔

”سُلو وقت نہیں ہے۔“ عمران نے سنجیدہ ہوتے ہوئے
 کہا۔ ”میں یہاں اجنبی ہوں۔ ہماری خدمات مصری سیکرٹ
 سروس کے چیف مسٹر شامی نے حاصل کی ہیں۔ میں طاہرہ
 کو لینے آیا ہوں۔“

طاہرہ پھٹی پھٹی نگاہوں سے اُسے دیکھتی رہی۔
 اچانک عمران نے محسوس کیا کہ لوگ اُن کی طرف متوجہ ہیں۔
 اُس نے جلدی سے اپنا چھوٹا سا میڈیکل پرس کوٹ کی
 جیب سے نکال لیا۔ پھر تقریباً میٹر نکال کر اُس نے طاہرہ
 کو دیتے ہوئے کہا۔ ”اسے منہ میں رکھ لو اور خاموشی سے
 میری باتیں سُنتی رہو۔“

طاہرہ ہچکچائی تو عمران نے جیب سے ایک چھوٹا سا
 کارڈ نکال کر اُس کے ہاتھ میں دے دیا۔ طاہرہ نے کارڈ
 دیکھا تو۔۔۔ اُس کے منہ سے ایک طویل سانس نکل گئی۔
 ایسا کارڈ اُس کی جماعت کے ممبروں کے سوا اور کس کے
 پاس ہو سکتا تھا؟ وہ اس کارڈ کو خوب پہچانتی تھی۔ اُس

کے ذہن سے عمران کے بارے میں پیدا ہونے والے تمام شکوک رفع ہو گئے اور اُس نے خاموشی سے منہ کھول دیا۔ عمران نے تھرما میٹر اُس کے منہ میں رکھ دیا۔ اُس نے کُن آنکھیوں سے ادھر ادھر دیکھا۔ اب کوئی اُن کی طرف متوجہ نہیں تھا۔ ”طاہر کہاں ہے؟“ طاہرہ نے تھرما میٹر منہ میں دبائے ہوئے پوچھا۔

”اُسے شیڈ سے، میں نے ہی رُکرایا تھا اور اب وہ اُس چوکی سے دور کسی محفوظ جگہ پہنچ گیا ہو گا۔“

”اوہ... لیمپ پر فائر کس نے کیا تھا؟“
”میں نے... اُس کے علاوہ کوئی چارہ نہیں تھا۔“
طاہرہ نے تھرما میٹر منہ سے نکال کر عمران کی طرف بڑھا دیا۔ ”لیکن آپ کو کیسے معلوم ہوا کہ طاہر یہاں ہے؟“

”تمہاری جماعت کے ہیڈ کوارٹر سے نشر ہونے والے

ریڈیائی پیغام سے...“

”کیا طاہر کوئی اہم شخصیت ہے؟“

”میں نے بتایا نہ کہ میں اُس کا خالو ہوں۔“
طاہرہ کا چہرہ سُرخ ہو گیا۔ اُس نے بڑی مشکل سے ہنسی ضبط کی تھی۔ ”غالباً یہ دنیا میں پہلی مثال ہوگی کہ کوئی خالو اس طرح اپنے بھانجے کی تلاش میں مصائب جھیلنے نکل کھڑا ہوا ہو۔“

”نہیں، اس سے قبل میں اپنے پوتے کے لیے بھی

ایسا کر چکا ہوں۔“

”آپ کا پوتا بھی ہے؟“ طاہرہ نے حیرت سے عمران

کا جائزہ لیا۔ شاید اس لیے کہ اُس نے اتنا نو عمر دلا جان پہلے بھی نہیں دیکھا تھا۔

”ہاں ہے۔ اتنے لمبے لمبے سگار پتیا ہے۔“ عمران

نے یہ کہہ کر بازو پھیلا دیا۔

طاہرہ منہ چھپا کر ہنسنے لگی۔

”اس کے علاوہ ایک اور چیز کی تلاش بھی مجھے یہاں

لائی ہے۔“

”وہ کیا چیز ہے؟“ طاہرہ سنجیدہ ہو گئی۔

”تمہاری کسی جیب میں ہوگی۔“ عمران شریر لہجے

میں بولا۔

”میری جیب میں...“ طاہرہ اپنی جیبیں ڈھونڈنے لگی۔
”ہاں... ایک چھوٹا سا آہنی کچھوا۔“

”آہنی کچھوا...“ طاہرہ کے منہ سے بے ساختہ نکلا۔
... پھر اس کی آنکھیں سوچ کی گہرائیوں میں ڈوب گئیں۔

”کہاں ہے وہ کچھوا؟“ عمران نے بے قراری سے پوچھا۔
”وہ تو میں اپنی خفیہ قیام گاہ میں کہیں ڈال آئی تھی۔“

”ممکن ہے شیڈ میں ہی کہیں بھول گئی ہوں۔“

طاہرہ کے جواب سے عمران کی حالت غیر ہو گئی اور

وہ یوں منہ لٹکا کر کھڑا ہو گیا جیسے کہیں سے ایک آدھ

درجن جوتے کھا کر آیا ہو۔

صفر کا ذہن تیزی سے پلٹنے والے حالات کو جب

سے ماؤف ہو رہا تھا۔ وہ سوچ رہا تھا کہ مقررہ جگہ پر عمران

اُس کا انتظار کرتے کرتے بیزار ہو چکا ہو گا۔ طاہرہ نے

پیراشوٹ سے کودنے کے بعد انھیں ایک خاص جگہ آٹھے

ہونا تھا۔ گاڑی ناہوار سڑک پر بٹھراتی ہوئی چل رہی تھی۔

عمران سے ملاقات نہ ہونے کا مطلب تھا کہ سارا پروگرام ہی

الٹ پلٹ ہو جائے گا اور اس پروگرام کے ختم ہو جانے کا

مطلب تھا... میشن کی ناکامی... اور پھر وہ آہنی کچھوا

... اس طرح کے حالات میں الجھ کر وہ کچھوا تو کیا ایک

مینڈک بھی تلاش نہیں کر سکتا تھا۔ پانسا ہی اٹھا پڑ گیا تھا۔

گاڑی کی رفتار اب مزید ہلکی ہو گئی تھی۔ کبھی کبھی وہ

بالکل ہی رُک جاتی جس سے صفر نے سمجھ لیا کہ وہ

قلعے کے قریب پہنچ گئے ہیں۔ یکایک گاڑی رُک گئی۔

پھر کسی کی سخت اور غرائی ہوئی آواز سنائی دی۔ شاید کوئی

گارڈ ڈرائیور سے سوالات کر رہا تھا۔ پھر کاغذات کی

سرسراہٹ سنائی دی۔

کاغذات کی چمکنگ کے بعد گاڑی کا وہ حصہ کھولا

گیا جہاں صفر کو بٹھایا گیا تھا۔ دروازہ کھولنے والے

نے گھور کر صفر کو دیکھا۔ پھر ایک جھٹکے سے دروازہ بند ہو گیا۔

صفر کے قریب بیٹھے ہوئے فوجی نے دھڑ سے دروازہ

بند کرنے والے کی اس بداخلاقی پر اپنے اخلاق کا مظاہرہ

کیا۔ . . اگلے ہی لمحے بھاری بھر کم پھاٹک کھلنے کی

آواز کے ساتھ ہی گاڑی اشارٹ ہو گئی۔

عقب میں پھاٹک بند ہونے کی آواز سنائی دی پھر

گاڑی ایک جگہ کھڑی ہو گئی۔ عقیقی حصہ کھولا گیا اور صفر کو

نیچے اتار لیا گیا۔

صفر کو ایک آہنی دروازہ کھول کر اندر پہنچا دیا گیا۔

اب وہ دو فوجیوں کی نگرانی میں قلعے کے جیل خانے میں تھا۔

قلعہ اگرچہ بہت پرانا تھا لیکن یہودی حکومت نے اسے از سر نو مرمت کر کے ایک بہت عمدہ فوجی مرکز بنادیا تھا۔ اس عمارت کے چاروں طرف خاردار تاریں لگی ہوئی تھیں جن میں چوبیس گھنٹے مہلک کرنٹ دوڑتا رہتا تھا۔ سیاسی اور جاسوسی کے الزام میں پکڑے جانے والے لوگوں کو یہاں رکھا جاتا تھا۔ اور یہاں ان سے باز پرس کے سلسلے میں 'جدید ترین' ایذا دینے والے طریقے بروئے کار لائے جاتے تھے۔

کئی کمروں سے گزرنے کے بعد صفدر کو ایک بڑے کمرے میں پہنچا دیا گیا۔ اسے وہاں چھوڑ کر ایک فوجی بغلی دروازہ کھول کر اندر چلا گیا اور پھر اس کی واپسی بیس منٹ سے پہلے نہیں ہوئی۔ اس کے آنے کے بعد ایک معنی سا آدمی کمرے میں داخل ہوا۔ اس کے چہرے سے وحشت برس رہی تھی۔ آنکھیں سرخ ہو رہی تھیں نہ حالے غصے سے یا مے خوری کی وجہ سے... وہ دیوانوں کی طرح فرش پر پاؤں مارتا ہوا صفدر کی طرف بڑھا۔ تم، سکتے کے پلے۔ تم سمجھتے تھے کہ یہاں سے بچ کر نکل جاؤ گے؟ یہودی چیف دھاڑتا ہوا آگے بڑھا۔

صفدر کے دلوتا کوچ کر گئے۔ وہ عبرانی زبان میں چیخنے لگا۔ آخر مجھے کیا سمجھ رکھا ہے، آپ لوگوں نے... جسے دیکھو گالیاں دیے جلا جا رہا ہے۔ ایک بار گولی ہی کیوں نہیں مار دیتے، تم لوگ؟

"کیا... کیا تم... تم کون ہو؟" چیف آفیسر اس کے سامنے اکرک گیا۔

"میں یہودی ہوں، لہذا اس جرم میں مجھے پھانسی پر چڑھا دو۔ مجھے گولی مار دو۔"

"میں پوچھتا ہوں، تم کون ہو اور تمہیں یہاں کون لایا ہے؟"

صفدر نے دونوں فوجیوں کی طرف دیکھا۔ "کرنل صاحب نے بھیجا ہے۔ ایک فوجی نے ایشین ہو کر کہا۔"

"کیوں بھیجا ہے؟" چیف غرایا۔

"یہ مشکوک آدمی ہے، جناب۔"

"اوہ... اسے کس نے کرنل بنادیا۔ کیوں آلو کے

چہرے، کیا میں اس ذلیل شخص کو بھی نہیں پہچان سکوں گا، جیسے اپنی آنکھوں سے دیکھ چکا ہوں۔"

فوجی سر جھکائے کھڑے رہے۔

"میں کہتا ہوں تم لوگوں کے منہ میں کیا کسی نے کیلیں ٹھونک دی ہیں؟"

"آپ درست کہتے ہیں، جناب۔ کرنل صاحب کو غلط فہمی ہوئی ہے۔"

"اس کرنل سے کہہ دینا... کیا یہ وہی کرنل بوڑھا سا ہے جو..."

"جی ہاں۔ جی ہاں۔ ایک فوجی جلدی سے بولی اٹھا۔

"اسے جا کر کہہ دینا کہ اگر اس کی بینائی کمزور ہو گئی ہے تو اپنی بوڑھی بیوی کے پاس واپس چلا جائے۔ سمجھے؟"

"بجا فرمایا آپ نے، جناب۔ سپاہیوں کو پسینے آنے لگے۔ اور تم... تم ایسا لباس پہن کر کیوں پھرتے ہو؟"

اس بار چیف صفدر پر ہی لٹ پڑا۔

"جج۔ جی آئندہ لباس پہن کر نہیں گھوموں گا۔" صفدر نے بوکھلا کر جواب دیا۔

جو اب چیف کی غراہٹ سنائی دی۔ "اوہ تو کیا غیر ملکی گھومنا کر و گے۔ قوم کے نام پر بٹل گاؤ گے۔ اسے چار گھونٹے مارو۔ ذلیل کہیں کا۔"

پاس کھڑے ہوئے دونوں فوجی ایک دوسرے کا منہ دیکھنے لگے۔ "اے منہ کیا دیکھتے ہو؟" چیف حلق کے بل دھاڑا۔

فوجیوں کی سمجھ میں اب بھی کچھ نہ آیا تو غصے میں دیوانہ چیف جھلا کر صفدر کی طرف مڑا۔ "تم ان دونوں کے چار چار گھونٹے مار دو۔ چلو۔"

"میں اپنے یہودی بھائیوں پر ہاتھ نہیں اٹھا سکتا جانا۔"

"تو پھر تم سب لوگ... اپنی ماؤں کے پاس چلے جاؤ۔ ورنہ مجھے مارو، مارو۔ میں سب کو گولی سے آزادوں گا۔ ایک مرد اور ایک عورت نہیں تلاش کر سکے ابھی تک..."

یہودی چیف بال نوچتا ہوا کمرے سے نکل گیا۔

فوجیوں نے ایک طویل سانس لے کر صفدر کی طرف دیکھا اور ان میں سے ایک مسکرا کر خفقت مٹانے لگا۔ "دماغ خراب ہو گیا ہے، سالے کا... بالکل پاگل ہو رہا ہے۔"

داخل کروادینا چاہیے اب اسے..."

دوسرا خوفزدہ نگاہوں سے دروازے کی طرف دیکھنے

لگا۔ آہستہ یار، سن لیا تو مصیبت آجائے گی۔ جدید ترین گالیاں دینے میں اس کا کوئی ثانی نہیں ہے۔“
اب اس کا کیا کریں؟“ فوجی نے اپنے ساتھی سے پوچھا۔

”معلوم کر کے آؤ۔ دوسرے نے دروازے کی طرف اشارہ کر دیا۔“
”نہیں۔ نہیں تو اب اس کا سامنا بھی نہیں کر سکتا۔ تم جاؤ۔“

”اچھا۔۔۔“ وہ فوجی ٹھنڈی آہ بھر کے اس کمرے میں چلا گیا جس میں یہودی چیف گیا تھا۔
ابھی اس کو گئے ہوئے ایک منٹ بھی نہیں ہوا تھا کہ نہ جانے کیا ہوا، وہ سرپٹ دوڑتا ہوا واپس آگیا اور پٹ سے فرش پر گر گیا۔ اس کے عقب میں یہودی آفسیر تھا۔ وہ غصے سے خود کو نوچ رہا تھا اور ساتھ ساتھ اپنا سینہ بھی پیٹنے لگا تھا۔ اس کے بعد اس نے کئی گھونٹے دونوں فوجیوں کو مارے۔

”نیں کیا بتاؤں، مجھ سے کیا پوچھتے ہو گولی مارو، اس گدھے کے بچے کو۔۔۔ تم یہاں آئے ہی کیوں تھے؟“ وہ غرا کر صفدر کی طرف پٹا۔

صفدر ہونٹوں کی طرح اس کی صورت دیکھنے لگا۔
اب بھلا وہ کیا جواب دیتا۔ وہ کوئی اپنی مرضی سے تو آیا نہیں تھا۔

”جواب دو، جب تم وہ آدمی نہیں ہو جس کی مجھے تلاش ہے تو تم یہاں کیوں چلے آئے؟ بھاگ کیوں نہیں گئے؟“
”یہ بھی تو ایک جرم ہوتا جناب۔ پھر مجھے تو اسیں بوڑھے کرنل نے بھیجا ہے۔ مجھے بھلا کیا پڑی تھی کہ یہاں آتا؟“
”اس بوڑھے کرنل کی ایسی تیسی، یہودی چیف نے غرا کر کہا۔ اس کی بانچھوں سے جھاگ نکلنے لگے تھے۔“
”لے جاؤ اسے، لے جاؤ، جہاں جی چاہے۔ بس، میری نگاہوں کے سامنے سے لے جاؤ۔“

۔۔۔ اور پھر فوجیوں نے اسی میں عافیت سمجھی کہ وہ صفدر کو لے کر وہاں سے کھسک ہی لیں ورنہ یہودی چیف کی جھلاہٹ کا نقطہ عروج نہ جانے کیا کیا کل کھلاتا۔
فوجی اسے لے کر ایک کمرے میں آگئے۔ یہاں ٹیلی فون رکھا ہوا تھا۔ فوجیوں میں سے ایک کسی کا نمبر ڈائل کرنے لگا۔ سلسلہ ملتے ہی وہ کسی سے بات کرنے لگا۔

صفدر نے اندازہ لگایا کہ دوسری طرف سے بولنے والا بھی اس فوجی کو مقلدات ہی سن رہا تھا۔ ٹیلی فون کھنے والے فوجی کا چہرہ تاریک ہو رہا تھا۔ سلسلہ منقطع کرنے کے بعد اس نے پوری قوت سے رسی پور کر ڈیل پر پھینچ دیا۔
”وہ گدھے کا بچہ۔۔۔ بوڑھا سور بھی مقلدات سن رہا ہے۔“
صفدر کا ہنسی ضبط کرتے کرتے بُرا حال ہو گیا۔
دونوں فوجیوں کی جان عذاب میں آگئی تھی۔ صفدر ان کے لیے کبل ہو کر رہ گیا تھا۔۔۔ اور اس کو اب اس قدر لطف آ رہا تھا کہ اس کا جی چاہنے لگا، ہمیشہ یہیں قید رہے۔ ایسے دلچسپ حالات پہلے کبھی پیش نہیں آئے تھے۔۔۔ اور پھر اس کے ذہن میں وہ شخص گھوم گیا جس کی تلاش میں پورا محکمہ ایک دوسرے کا دشمن ہو رہا تھا۔
اچانک ہی صفدر کے ذہن میں عمران گھوم گیا۔ وہ سوچ میں پڑ گیا کہ کہیں عمران کو شناخت تو نہیں کر لیا گیا ممکن ہے، وہ گرفتار ہونے کے بعد فرار ہو گیا ہو اور اب پورا محکمہ اس کی تلاش میں پاگل ہو رہا ہو۔ ظاہر ہے، عمران جیسا آدمی ہی فرار ہو کر کسی محکمے کو یوں الٹ پلٹ سکتا ہے۔
دونوں فوجیوں نے بے چارگی سے اس کی طرف دیکھا۔
”میرا خیال ہے آپ مجھے قلعے سے باہر نکال دیں۔“
صفدر نے مشورہ دیا۔

”نہیں برادر۔ تم اس بوڑھے سور کو نہیں جانتے۔ وہ آتا ہی ہو گا۔ اگر اس نے کسی بہانے پھر تمہاری ضرورت محسوس کر لی تو۔۔۔؟“
”تو کیا ہو گا؟ تم کہہ سکتے ہو کہ افسر اعلیٰ کے حکم سے رہا کر دیا۔“

”معاف کرنا دوست۔ اب میری بوڑھی والدہ ہیں اتنی سکت نہیں کہ ہر آفسیر دن میں کئی بار ان کی شان میں گستاخیاں کرے۔“ یہ کہہ کر فوجی نے کانوں کو ہاتھ لگائے اور بے بسی سے ہنسنے پڑا۔

صفدر، فوجیوں کے ساتھ ایک چھوٹے سے کمرے میں پہنچا۔ جہاں ایک شخص نیندا سی آنکھوں سے ایک رجسٹر پر جھکا ہوا تھا۔ صفدر کو سپاہیوں کے ساتھ دیکھ کر اس نے انگڑائی لی اور صفدر کو گھورنے لگا۔ ”تم بھی ان شیڈ والے لوگوں کے ساتھ شامل تھے؟“ اس نے پوچھا۔

”نہیں جناب۔ میں تو شامل ہونے کے لیے پریشان

ہو گیا ہوں۔ جلدی سے مجھے کہیں بھی کسی کے ساتھ شامل کر دیں۔“ صفر نے مسکرا کر کہا۔

”ہیں ہیں... یہ کیا کہتا ہے جی“ فوجی نے دونوں سپاہیوں سے پوچھا جنہوں نے صفر کے بارے میں مختصر حالات اسے گوس گزار کر دیے۔
 ”دیکھو میں تمہیں شیڈ میں بھیج رہا ہوں۔ خیال سے رہنا۔ اگر کوئی گڑبڑ کی تو بہت جوتے ماروں گا۔“
 صفر نے جواباً دانت نکالنے میں ہی عافیت سمجھی۔
 اُسے نئے فوجی کے حوالے کر کے دونوں فوجیوں نے سمجھا گنا مناسب سمجھا کہ کہیں صفر کو دوبارہ اُن کے چارج میں نہ دے دیا جائے۔

”نکالو کاغذات“ فوجی نے کاغذات کے لیے اشارہ کیا۔ صفر نے اپنے کاغذات نکال کر میز پر ڈال دیے اور فوجی انہیں پڑھتا ہوا جھڑپ جھک گیا۔

✱

عمران کو اس طرح سکتے کے عالم میں کھڑا دیکھ کر طاہرہ کو شدت سے آہنی کچھوے کی اہمیت کا احساس ہوا لیکن اب کیا ہو سکتا تھا۔ وہ اُسے کھوپکی تھی۔
 اچانک عمران زور زور سے چلنے لگا۔ سنتری،
 او سنتری، سنتری۔

عمران کے اس طرح چلنے سے طاہرہ کا دل دھک سے رہ گیا۔ سب سے پہلا خیال جس نے اُس کے ذہن میں جنم لیا، یہ تھا کہ عمران اُسے گرفتار کرنا چاہتا ہے۔ لیکن یہ تو ہماری جماعت کا آدمی ہے۔ فوراً ہی دوسرا خیال اُس کے ذہن میں کلبلایا، ہو سکتا ہے۔ یہ سب کچھ جھوٹ ہو۔ اُسے افسوس ہونے لگا کہ کیوں اُس نے اس قدر جلد ایک اجنبی پر اعتماد کر لیا۔ لیکن اب افسوس کرنا بھی بعد از وقت تھا۔ ادھر عمران حلق پھاڑ پھاڑ کر سپاہیوں کو پکارنے میں مصروف تھا۔ کمرے میں بیٹھے ہوئے کئی آدمی اٹھ کر عمران کے قریب آکھڑے ہوئے۔ طاہرہ کا رنگ زرد ہو رہا تھا۔ وہ خوفزدہ لگا ہوں سے ایک ایک کا چہرہ دیکھ رہی تھی۔

اچانک دروازہ بڑے شور سے کھلا اور تین مسلح سپاہی دروازے میں آکھڑے ہوئے اور بُری طرح عمران کو گھورنے لگے۔ ”کیا تمہارے منہ میں کارک ٹھونس دیا جائے؟“ ایک غرایا۔

”نہیں بھائی۔ بات یہ ہے کہ میں ڈاکٹر ہوں اور...“
 ”شور مچانے کی کوئی معقول وجہ نہیں“ فوجی نے اُس کا جملہ اچک لیا۔ ”اگر ہم یہاں دس بیس ڈاکٹروں کو لاکر بند کر دیں تو وہ چلا چلا کر ہمارے کانوں کے پردے ہی پھاڑ دیں گے۔“
 ”تمہیں غلط فہمی ہوئی ہے۔ کیا تم نے میرے کاغذات نہیں دیکھے تھے؟“

”لیکن اُن میں کہاں لکھا ہے کہ تمہیں سحر کے وقت شور مچانے کی اجازت دی جائے؟“ فوجی غرایا۔
 ”میرا خیال ہے، تم پہلے سنجیدگی سے میری بات سن لو۔“ عمران اُس وقت تک بڑے ہی متحمل اور پر وقار انداز میں گفتگو کر رہا تھا۔

”سناؤ۔ جلدی سناؤ۔“
 ”یہ عورت بیمار ہے۔“
 ”کیا یہ تمہاری کسی حرکت سے بیمار ہوئی ہے؟“
 ”نہیں... بلکہ میری حرکت کی وجہ سے تم سب چیچک سے محفوظ رہ گئے ہو۔“

”چیچک... سب فوجی چیچھے ہٹ گئے۔“ کیا اسے چیچک کی بیماری ہے؟
 ”ہاں... اب اگر تمہاری بیویاں تمہارے چیچک زدہ چہرے پسند کر سکتی ہیں تو خیر، ورنہ اسے یہاں سے نکال کر میدان میں ڈال دو۔“

”اس قدر سردی میں یہ کیسے ہو سکتا ہے؟“
 ”کیا تمہیں چیچک کے ٹیکے لگے ہوئے ہیں؟“ عمران نے بڑی ہی پراسرار آواز میں دریافت کیا۔
 ”کیوں۔ کیا یہ ضروری ہوتے ہیں؟“
 ”بحیثیت ایک ڈاکٹر کے مجھے اب پورے قلعے کو ہسپتال میں بلانا پڑے گا۔“

تینوں فوجی سہمے ہوئے انداز میں مُڑے اور بیڑیاں مارتے ہوئے واپس چلے گئے۔ کمرے میں گہرا سکوت چھا گیا۔ جو لوگ اُن کے قریب آگئے تھے، وہ کھسک کر دوبارہ دور چلے گئے۔ عمران نے موقع دیکھ کر طاہرہ کو سمجھایا کہ اُسے نکر مند ہونے کی ضرورت نہیں اور اُسے چاہیے کہ چہرے پر بیماریاں جیسے تاثرات پیدا کر لے۔

طاہرہ کے ذہن سے ایک بار پھر تمام شکوک دھل گئے اور وہ حیرت سے اُس پراسرار ڈاکٹر کو گھورنے لگی جو

پل پل میں رنگ بدل رہا تھا۔ کہاں تو وہ کسی احمق کی طرح گلا پھاڑ پھاڑ کر لوری گارہا تھا اور کہاں اُس نے فوراً ہی حالات کا نقشہ بدل کر رکھ دیا تھا۔ اُس نے اپنے چہرے پر نقاہت اور بیماری کے تاثرات پیدا کر لیے۔

کچھ دیر بعد دروازہ کھلا اور فوجیوں کی شکلیں دوبارہ دکھائی دیں۔ اس بار اُن کے ساتھ ایک جوان سال آفسیر بھی تھا۔ وہ دھڑپور ہی رک گیا اور عمران سے بولا: ”ڈاکٹر۔ تمہیں حکم دیا جاتا ہے کہ اس عورت کو لے کر باہر نکل آؤ۔“

عمران نے بڑی بے نیازی سے طاہرہ کو اٹھایا اور کمرے سے باہر نکل آیا۔ آفسیر اس سے کافی فاصلے پر بیٹھ کر فوجیوں کے ہمراہ چل رہا تھا۔

کمرے سے کچھ دُور ایک میدانی جگہ آفسیر نے عمران کو حکم دیا: ”اسے یہیں ڈال دو ڈاکٹر۔ ایمبولینس آکر لے جائے گی۔“ آفسیر یہ حکم دے کر چلا گیا جبکہ سپاہی کافی فاصلے پر کھڑے رہے۔

عمران نے طاہرہ کو زمین پر لیٹا دیا اور اُس کے کان میں دھیرے سے بولا: ”کیوں لے خوبصورت مٹنٹ مانتی ہونا طاہرہ کا خالو؟“

”آپ باکمال آدمی ہیں۔“ طاہرہ کے لہجے میں عمران کے لیے بے انتہا احترام تھا۔

”دیکھتی رہو۔ ابھی تو اُن سب کے ٹیکے لگوائیں گا۔ یہ بھی کیا یاد رکھیں گے۔“

طاہرہ کے حلق سے ایک بے ساختہ تہقیر نکلا جسے اُس نے بڑی صفائی سے دبانے کی کوشش کی۔

اجانگ دُور راہداری میں ایک مہلکی سا آدمی دکھائی دیا۔ پہلی نظر میں وہ کوئی دیوانہ ہی نظر آتا تھا۔ عمران نے غور سے دیکھا تو پہچان لیا کہ یہ وہی یہودی آفسیر ہے۔

جس نے بلیک زیرو کو شناخت کیا تھا۔ وہ بکتا بکتا ادھر ادھر ہاتھ پاؤں چلاتا چلا آ رہا تھا۔ تینوں فوجی چوس ہو کر کھڑے ہو گئے۔ عمران نے طاہرہ کے جسم پر اس کا

ڈھیل ڈھالا سا کوٹ ڈال دیا۔ خفیہ کے چیف کے پیچھے کئی دوسرے آفسیر بھی چلے آ رہے تھے۔ یہودی چیف کا چہرہ اُس وقت بھی غصے سے سرخ تھا۔ وہ اُن کے

قریب آ کر کھڑا ہو گیا اور زمین پر کسی گھوڑے کی طرح پاؤں مار کر بولا: ”مجھے اس سے غرض نہیں کہ یہ عورت

مر رہی ہے۔ مجھے شیڈ سے آئے ہوئے لوگوں میں سے وہ ذلیل شخص چاہیے جسے اُنھوں نے غائب کر دیا ہے۔“

عمران کھڑا ہو گیا۔

”اُسے تلاش کیا جا رہا ہے، جناب؟“ ایک آفسیر بولا۔

”اوہ کب ملے گا، وہ۔ میں کہتا ہوں اُن لوگوں کی کھال ادھیڑ دو یا اتنی عورتیں ہیں اُن سے کہو اُسے دوبارہ جہنم دیں۔“ آفسیر غصے میں اول قول کہنے لگا۔

”آپ کی تفکیش اپنی جگہ بجاہے جناب۔ اگر آپ ایسا نہ کریں تو ملک وملت کی سالمیت برقرار نہیں رہ سکتی۔“

عمران نے سنجیدگی سے مکھن لگایا۔

آفسیر کے تیز قدرے ڈھیلے پڑ گئے لیکن غصہ پھر بھی باقی رہا۔ ”میں اُس سے کو تلاش کر کے رہوں گا اور اس عورت کو گتوں سے بچا دوں گا جو اُسے پناہ دیے ہوئے

تھی۔ اے ٹھہرو۔ اس عورت کے منہ سے کپڑا تو ہٹاؤ۔ مجھے یہ وہی عورت دکھانی دیتی ہے۔“ یہودی چیف یہ کہہ کر طاہرہ کی طرف بڑھا۔

عمران کے جسم سے سخت سردی کے باوجود پسینہ بہنے لگا اُس نے دیکھا طاہرہ کا جسم بھی اکڑ گیا ہے۔ چیف آفسیر نے طاہرہ کے چہرے سے کوٹ کھینچ لیا۔ کوٹ کھینچنے سے طاہرہ کے کھلے بال اُس کے چہرے پر بکھر گئے۔ اُس

کا خوف سے زرد چہرہ اُسے مدتوں سے بیمار ظاہر کر رہا تھا۔ ”اے عورت۔ تیرے کاغذات کہاں ہیں؟“

طاہرہ نے کمر ہاتھ ہوتے ہوئے کاغذات نکال کر آفسیر کی طرف بڑھا دیے۔ چیف نے دستا نہ پوش ہاتھ سے کاغذات پکڑ لیے اور کھول کر پڑھنے لگا پھر وہ چیخ کر

بولا: ”تیرا شوہر کہاں ہے؟“

طاہرہ نے کوئی جواب نہ دیا۔

چیف نے اُسے ایک زوردار ٹھوک ماری اور غصے سے چلا یا: ”میں پوچھتا ہوں تیرا خصم کہاں ہے؟ کہیں وہ وہی تو نہیں جس کی مجھے تلاش ہے؟“

معاملہ اب حد سے بڑھتا جا رہا تھا۔

خود عمران کی پیشانی پسینے سے تر تھی۔ نہ جانے غریب طاہرہ کا کیا حال ہو گا۔

”وہ مجھ سے بچ کر گیا۔ شاید بھلی چوکی پر رہ گیا ہے۔“ طاہرہ نے الٹ الٹ کر کراہتی ہوئی آواز میں کہا۔

”اور نہیں تو کیا وہ تمہاری چیچک گلے لگایا۔ ٹھہر۔“

آفسیر یہ کہہ کر بھڑک اٹھا اور بکٹا ہوا طاہرہ کی طرف بڑھا۔
 ”دکھا اپنا چہرہ۔ شاید تو وہی عورت ہے۔“
 عمران جلدی سے کھسکاتا ہوا آگے بڑھا۔ ذرا
 احتیاط سے جناب۔ مجرم تو دیر سویر سے ملتے ہی رہتے
 ہیں۔ ملک کو آپ کی شدید ضرورت ہے۔“
 یہودی چیف آفسیر ایک جھٹکے سے واپس مڑ گیا۔
 عمران نے مزید کہا۔ ”اس کا شوہر کمرے ہی میں
 ہوگا۔ شاید وہ اس کی بیماری کے باعث سامنے آنے
 سے کترار ہا ہے۔“

”اوہ اُسے لاؤ۔“ چیف کتے کی طرح غرا کر پاؤں
 پیٹنے لگا۔

عمران نے موقع غنیمت جانا اور وہ ”مرجان۔ او
 مرجان“ کی آوازیں لگانے لگا۔ یہاں آؤ مرجان۔“
 آفسیر مڑ کر کمرے کی جانب دیکھنے لگا کہ جواباً کوئی
 شخص آ رہا ہے یا نہیں۔ اسی لمحے عمران نے نظر اٹھا کر طاہرہ
 کو اشارہ کیا کہ بے ہوش بن جاؤ تاکہ مزید سوالات کی
 نوبت ہی نہ آئے۔ کچھ دیر بعد عمران نے پھر آواز لگائی۔
 ”مرجان۔“

اور پھر اس کی حیرت کی انتہا نہ رہی جب اُس نے
 جواباً کسی کو کہتے سنا۔

”مرجان کو کون بلاتا ہے؟ میں یہاں ہوں۔“
 چیف آفسیر اور عمران حیرت سے اُس طرف دیکھنے
 لگے جدھر سے آواز آئی تھی۔ اُنھوں نے دیکھا کہ خاردار
 تاروں کے پاس سے ایک فوجی آفسیر کے ساتھ ایک
 ڈھیلے ڈھالے کپڑوں والا کوئی شخص چلا آ رہا ہے۔ جب
 وہ شخص قریب آیا تو عمران کے حلق سے ایک طویل
 سانس نکل گئی۔ اُس نے صفدر کو پہچان لیا تھا۔ اُسے قریب
 آتے دیکھ کر عمران جلدی سے آگے بڑھا اور چیخ کر بولا۔ ”تم
 کیسے بے درد شوہر ہو جو بیوی کو چھوڑ کر غائب ہو گئے تھے؟“
 ”تم۔ تم مرجان ہو۔ اس چیچک زدہ عورت کے شوہر؟“
 چیف آفسیر غرا کر صفدر سے پوچھنے لگا۔

صفدر نے جواباً زور زور سے سر ہلا دیا۔ ابھی کچھ دیر
 پہلے مجھے بھلی چوکی سے اُس بوڑھے کرل نے یہاں بھیجا تھا۔“
 ”اوہ تم وہی ہو جسے اُس بوڑھے نے بھیجا ہے۔“
 ”جی ہاں۔ جی ہاں۔“
 ”اوہ۔ اُس بوڑھے کرل کی موت آگئی ہے میں اُسے

گولی مار دوں گا۔ میں تم سب کو گولی مار دوں گا۔ آخر وہ
 کتا کہاں غائب ہو گیا؟“
 سب خاموشی سے اُسے دیکھتے رہے۔

اچانک یہودی چیف بھوکے بھیڑیے کی طرح پاس
 کھڑے ہوئے آفسیروں پہلے پڑا۔ ”تم لوگ میرا منہ کیسا دیکھ
 رہے ہو۔ دفنان ہو جاؤ، جاؤ اُسے تلاش کرو۔ کمرے میں بند
 ایک ایک آدمی کی کھال اتار دو۔“
 سب آفسیر ہلک جھپکتے ہی تتر بتر ہو گئے۔

ادھر طاہرہ نے آنکھوں میں جھری پیدا کر کے اپنے
 نام نہاد خاوند کی طرف دیکھا تو حیرت سے اُس کی حالت بگڑ
 گئی۔ اُس کے سامنے ایک نیا چہرہ تھا جسے وہ جانتی ملک
 نہ تھی۔ ادھر عمران کے اشارے پر صفدر اُس کے قریب
 آکر بیٹھ گیا اور اُسے آواز میں تسلی دینے لگا۔

خفیہ کا چیف آفسیر سے کہہ رہا تھا۔ ”ان کو یہاں
 سے لے جاؤ۔ اور قلعے کے تمام آدمی صبح چپک کے ٹیکے
 لگوائیں۔ جاؤ۔ اسپتال فون کرو کہ انھیں لے جائیں۔“ وہ بتاتا
 ہوا واپس چلا گیا اور ان تینوں نے اطمینان کا سانس لیا۔
 صبح ہونے والی تھی۔

ستاروں کی چمک ماند ہوتے ہوتے سپیدہ سحر
 نمودار ہونے لگا۔
 ایسولینس کے انتظار میں ایک ایک لمحہ گھنٹہ بھر
 کا محسوس ہو رہا تھا۔ خدا خدا کر کے اسپتال سے گاڑی
 آئی تو مرکزی آہنی دروازہ کھل گیا۔ عمران نے طاہرہ کو
 اچھی طرح سے ڈھانپ دیا تھا۔ صفدر خاموشی سے حالات
 کا جائزہ لیتا رہا۔ ایسولینس آئی اور ان کے قریب ہی
 رُک گئی۔ گاڑی کے عقبی حصے سے ایک یہودی ڈاکٹر
 اور دو نرسیں اُتریں۔ شاید وہ تینوں رات بھر کے جاگے
 ہوئے تھے۔ وہ آنکھیں ملکتے ہوئے نیچے اُترے اور بیوی
 ڈاکٹر ان کی طرف بڑھا۔ عمران نے اپنا متعارف کرایا اور
 طاہرہ کی طرف اشارہ کرتے ہوئے کہا۔ ”اگر میں یہاں
 نہ ہوتا تو یہ عورت پورے قلعے کے فوجیوں کو چیپک میں
 مبتلا کر دیتی۔“

”تھینک یو ڈاکٹر۔ آج کل ویسے بھی اسپتال میں
 جگہ نہیں ہے اور یہ فوجی تو ایسے کام چور ہیں کہ ہفتوں
 صحت یاب ہونے کا نام ہی نہیں لیتے۔“
 ”ہاں کچھ نظام بگڑا ہوا ہی ہے لیکن ہم اپنے فرائض

سے کوتاہی نہیں بہت سکتے۔“

”یہ پروفیشن ہی ایسا ہے۔“ یہودی ڈاکٹر نے یہ کہہ کر نرسوں کو اشارہ کیا جنہوں نے طاہرہ کے اوپر سے کوٹ ہٹایا۔ منہ پر کپڑے کی نقابیں چڑھائیں اور اسے سہارا دے کر گاڑی کی طرف بڑھ گئیں۔

”آپ کون سے اسپتال سے متعلق ہیں ڈاکٹر؟“ عمران سے پوچھا گیا۔

”میرا تعلق محکمہ صحت سے ہے۔“

”اوہ۔“ ڈاکٹر کے حلق سے ایک طویل سانس نکل گئی اور وہ احترام کی نگاہوں سے عمران کو دیکھنے لگا۔

”یہ شخص یہاں کیوں کھڑا ہے؟“

”یہ اس عورت کا شوہر ہے۔ یہ بھی ساتھ ہی جائے گا۔“

”لیکن اسے مریضہ کے ساتھ کیسے رکھا جاسکتا ہے؟“

”یہ قلعے کے کمانڈر کا حکم ہے۔ پھر مریضہ کی دیکھ بھال کے لیے کسی کا ساتھ ہونا ضروری ہے۔“ عمران نے کہا۔

ڈاکٹر نے سر ہلا دیا۔

طاہرہ کو ایمبولینس کے پچھلے حصے میں لٹایا جا چکا تھا۔

ایک نرس نے یہ اطلاع دی تو وہ سب گاڑی کی طرف

بڑھ گئے۔ ڈاکٹر اگلی سیٹ پر بیٹھ گیا۔ عمران بھی اس کے پہلو میں جم گیا۔ صفدر البتہ اچھک کر گاڑی کے عقبی حصے میں سوار ہو گیا اور نرسوں کے ساتھ ہی بیٹھ گیا۔ گاڑی دروازے کی طرف بڑھ گئی آہنی پچاٹھ کھل گیا اور گاڑی قلعے سے باہر نکل آئی۔

ہر طرف اجالا پھیل رہا تھا۔ گاڑی اب ایک سنان شرک پر چل رہی تھی۔ عمران ڈاکٹر کے پہلو میں بیٹھا اونگھ رہا تھا۔ اتفاق سے ایمبولینس ڈاکٹر کی ڈرائیو کر رہا تھا۔

اچانک عمران نے چونک کر آنکھیں کھول دیں۔ ڈاکٹر نے

اس کی طرف دیکھ کر کہا یہ کیا ڈاکٹر؟ پچھلے حصے

سے یہ کیسی آواز آئی تھی؟“

”تہیں تو۔ میں نے تو کوئی آواز نہیں سنی۔“ یہودی

ڈاکٹر حیرت سے بولا۔

”گاڑی روکیے۔ کہیں مریضہ کی حالت زیادہ نہ بگڑ گئی ہو۔“

”ایسے میں ہمیں تیز رفتاری سے اسپتال پہنچنا چاہیے۔“

”دیکھ لینے میں کیا عرج ہے۔“ عمران نے اصرار کیا۔

ڈاکٹر نے قدرے پس و پیش کے بعد گاڑی روک دی مگر گاڑی رکتے ہی یہودی ڈاکٹر کی کنپٹی پر قیامت

موٹائیے کو دور کیجیے اسکروٹام کے استعمال سے

مختصر مدت میں پیٹ، کولہ یا جسم کے کسی بھی حصے کا موٹاپا ختم اور جیم اسمارٹ و سڈول بن جاتے ہیں۔

بیمار بالوں کا علاج کیجیے بالوں کو بیا کرنے، گرتے بالوں

کو روکنے اور گنے پن کے شریب علاج کے لئے جڑی بوٹیوں اور میڈیکلڈ اجزاء سے تیار کردہ سیٹافین اپنائیں۔

کمزور یادداشت کیوں؟ آپ کی یادداشت یا حافظہ

کمزور ہے تو اسے قابل فخر بنانے کے لئے ویٹا ڈی استعمال کریں۔ آپ کا شمار ذہین ترین افراد میں ہونے لگے گا۔

بد عادات سے نجات پائیے بد عادات میں مبتلا ہو کر اپنے

آپ کو ناکارہ سمجھنے والے نوجوان فکر مند نہ ہوں۔ بے اسان ان لنویا سے چھٹکارا دلانے کے مکمل مرد بنادیتی ہے۔

ایسٹا بڑھائیے اگر آپ کا قد چھوٹا ہے

تو اب کوئی فکر نہ کریں۔ ڈینوفام کے استعمال سے قد میں ایک سے تین انچ تک اضافہ ہو سکتا ہے

نسوانی حسن میں اضافہ کیجیے جو خواتین پرکشش نسوانی

ابھاروں سے محروم ہیں یا ان میں موزونیت نہیں تو اب قطعاً فکر نہ کریں گا بالوں آپ کے اس نسوانی حسن کو خوبصورت اور پرکشش بنائے گی۔

صحت کے باغے میں فکر کیوں؟ عورتوں کے تمام امراض مثلاً

لیکوریہ (سفید رطوبت)، ماہانہ نظام کی خرابی، سیلان الرحم اور دوسری مخصوص تکالیف سے نجات کاراز و مین ریلیکس میں ہے۔

حسن اور خوبصورتی میں اضافہ کیجیے چہرے کے کیل، چھائیوں،

بدنماد اخیوں اور فاضل بالوں کو ہمیشہ ہمیشہ کے لئے دور کرنا مقصود ہو تو نیفر جین اپنائیں مردوں اور عورتوں کے لئے یکساں مفید ہے۔

نوٹ: مندرجہ بالا تمام ادویات جزیں فارمولوں اور میڈیکل ٹیکہز کے تحت تیار کی گئی ہیں جن سے اب تک ہزار ہا افراد استفادہ کر چکے ہیں۔
..... مکمل کرکس وہ ۲۲ سالہ دو مشورے وقت بیماری کی عکس کی کیفیت بھی دیکھیں۔ مفت شورے کے لیے جوابی مافزور ارسال کریں۔

منگوانے کا پتہ: عظیم سیکرٹریٹ پوسٹ بکس نمبر ۲۲۹۷ کراچی ۱۸

ٹوٹ پڑی۔ اُس نے حیرت سے آنکھیں پھاڑ کر عمران کی طرف دیکھا اور پھر بے ہوش ہو کر اسٹیئرنگ پر ٹپک دیا۔ گاڑی کے رکتے ہی صفدر نے عمران کا جملہ سن لیا تھا۔ اُس نے ڈاکٹر کی کنپٹی پر پڑنے والے گھونسلے کی آواز بھی سنی۔ ایسے میں وہ کیوں پیچھے رہتا۔ وہ دونوں نرسوں کی طرف بڑھا اور سرگوشی کی ”ذرا سنیے“۔ دونوں نرسیں اس کی طرف جھک گئیں۔

اچانک دونوں کے سر بڑی طرح ایک دوسرے سے ٹکرائے اور ان کی کھوپڑیاں بچ اٹھیں۔ صفدر نے بڑی بے دردی برتی تھی۔ اُس نے جلدی سے گاڑی میں پڑی ہوئی پٹیاں اکٹھی کیں اور دونوں نرسوں کو باندھ دیا۔ کچھ روئی اُن کے منہ میں حلق تک ٹھونس دی تاکہ ہوش میں آنے کے بعد وہ گویائی کے قدرتی حق کے ناجائز استعمال سے باز رہ سکیں۔ عمران ڈاکٹر کو اٹھا کر لے آیا تھا اس کے ساتھ بھی نرسوں جیسا ہی سلوک کیا گیا۔

اس کام سے فارغ ہو کر عمران دوبارہ ڈرائیونگ سیٹ کی طرف بڑھ گیا۔ دوسرے ہی لمحے گاڑی دوبارہ چل پڑی لیکن اس مرتبہ اُس کا رخ بدل گیا تھا۔ طاہرہ اب اطمینان سے بیٹھی صفدر کو دیکھ رہی تھی۔ ”طاہر کہاں ہے؟“ اُس نے پوچھا۔

”کون طاہرہ؟“ صفدر نے چونک کر پوچھا۔
”جس کے تم نے کپڑے پہن رکھے ہیں۔“
”اوہ، یہ طاہر صاحب کے کپڑے ہیں؟“ صفدر نے ایک طویل سانس لے کر کہا۔ ”تو سنو محترم خاتون! تمہارے اُن طاہر صاحب نے میرے ساتھ بڑی زیادتی کی ہے۔“
”میں سمجھ نہیں۔“ طاہرہ نے حیرت سے آنکھیں پھاڑ کر لے دیکھا۔

جواباً صفدر نے بڑی تفصیل سے سارا واقعہ اُسے سُنا دیا۔ طاہرہ ہنسنے لگی اُس کا ساتھ صفدر لے بھی دیا۔ ”آپ کا یہ ساتھی بڑا عجیب آدمی ہے۔“ وہ بولی۔
”ہاں، ان کے کارنامے سنو گی تو کانوں پر یقین نہیں آئے گا۔“

”میں سب سُن رہا ہوں۔ ہاں۔“ فرنٹ سیٹ سے عمران کی آواز سنائی دی۔ صفدر اور طاہرہ کھل کھلا کر ہنس پڑے۔ گاڑی تیز رفتاری سے راستہ طے کر رہی تھی۔

سورج پوری آب و تاب سے چمک رہا تھا۔ عمران ایمبولینس کو بھگائے اُسی شید کی طرف جا رہا تھا جہاں سے اُسے آنہنی کچھوے کی تلاش کا آغاز کرنا تھا۔ اچانک ایک ویران سی جگہ اُس نے ایمبولینس روک لی۔ عقبی حصے کی کھڑکی کھولی اور صفدر سے بولا۔ ”ان کو یہاں ڈال دیں۔“

صفدر نے گاڑی سے سر نکال کر ادھر ادھر دیکھا، نشیب میں گہرے کھڈتھے اور وہاں گھنی جھاڑیاں بھی تھیں۔ یہ بے ہوش ڈاکٹر اور نرسوں سے گلو خلاصی کے لیے موزوں ترین جگہ تھی۔ عمران گاڑی سے اُتر آیا۔ اُس نے چاروں طرف دیکھا۔ . . . میلوں تک کوئی دکھائی نہیں دے رہا تھا۔ انھوں نے جلدی سے تینوں بے ہوش ہستیوں کو ایک گہرے کھڈ میں ڈال دیا۔

عمران اور صفدر واپس پہنچے تو طاہرہ کو دیکھ کر حیران رہ گئے۔ اُس نے اپنے قد و قامت کی نرس کے کپڑے پہن لیے تھے۔ سر پر سفید رومال اس ماہرانہ انداز میں باندھا تھا کہ وہ کوئی پُرانی اور پُر وقار نرس ہی دکھائی دیتی تھی۔ یہ تو تم نے بہت اچھا کیا۔ چلو صفدر، تم بھی ڈاکٹر کے کپڑے پہن لو۔“

صفدر نے ڈاکٹر کے کپڑے پہن لیے اور گاڑی دوبارہ اپنے سفر پر روانہ ہو گئی۔

”اب ہم لوگ بڑی حد تک محفوظ ہو گئے ہیں۔“ عمران بڑبڑایا۔

”وہ کیسے؟“ صفدر نے پوچھا۔
”ہم کہہ سکتے ہیں کہ ایک ایسے مریض کو لینے جا رہے ہیں جس کا رکھنا یا روکا جانا انتہائی خطرناک ہے۔“ عمران نے جواب دیا۔

صفدر اور طاہرہ نے سر ہلا کر تائید کی۔ اس وقت وہ تینوں فرنٹ سیٹ پر بیٹھے ہوئے تھے۔ درمیان میں طاہرہ تھی۔ دائیں طرف اسٹیئرنگ پر عمران اور اس کے بائیں جانب صفدر بیٹھا ہوا تھا۔ گاڑی خطرناک حد تک تیز رفتاری سے دوڑ رہی تھی۔

”مجھے اُمید ہے کہ کئی گھنٹوں بعد قلعے والوں کو اس ایمبولینس کا خیال آئے گا۔ جب تک اس کی تلاش شروع ہوگی اُس وقت تک ہم فارغ ہو چکے ہوں گے۔“
”ہاں۔ ہمارے پاس کافی وقت ہے۔“ عمران بڑبڑایا۔

”آہنی کچھوڑے کے بارے میں طاہرہ نے کیا بتایا؟“
 ”اسے یقین ہے کہ آہنی کچھوڑا اسی شیڈ میں رہ گیا ہے
 جہاں انہیں رکھا گیا تھا۔“
 ”اوہ... لیکن وہ تو اب تک دشمنوں کے ہاتھ میں
 پہنچ چکا ہوگا۔“

”ہوگا یا رہے۔ مجھے اپنے مینڈکوں کی یاد سار ہی ہے۔“
 ”مینڈکوں کی یاد؟“ طاہرہ نے حیرت سے عمران کی
 طرف دیکھا۔

صفر نے عمران کے اس نئے مشغلے کے بارے
 میں بتایا تو طاہرہ کا مارے ہنسی کے بُرا حال ہو گیا۔ وہ
 بڑی دلچسپ لگا ہوں سے عمران کی طرف دیکھ رہی تھی۔
 اور عمران کا چہرہ مارے شرم کے بوں سُرخ ہونا شروع
 ہو گیا کہ طاہرہ لڑکی ہوتے ہوئے بھی متاثر ہوئے بغیر
 نہ رہ سکی۔ عمران نے نو عمر لڑکیوں کو بھی مات کر دیا تھا۔
 اپنے دونوں نڈر اور زندہ دل ساتھیوں کی موجودگی
 میں طاہرہ کے دل سے ہر قسم کا خوف اور ڈر دُور ہو گیا تھا
 اور اب وہ بہت کھل کر ان سے گفتگو کر رہی تھی۔
 ”جب میں نے قلعے میں ’مرجان مرجان‘ کی آوازیں سنیں تو
 میرے پاؤں تلے سے زمین سرک گئی تھی۔“ صفر کہنے لگا۔
 ”کیوں جناب؟“ طاہرہ نے ہنس کر پوچھا۔

”بھئی میں نے کاغذات سے شادی شدہ ہونے کا
 پتہ لگالیا تھا لیکن حیران تھا اگر کہیں بیوی سے آنا سامنا
 ہو گیا تو بس گئے کام سے۔“
 طاہرہ ہنسنے لگی۔

”اور پھر جب میں نے دیکھا کہ ڈاکٹر صاحب نے مجھے
 لعن طعن کرنی شروع کر دی ہے تو میں اور بھی خوف زدہ
 ہو گیا اور انتظار کرنے لگا کہ کب تم اُٹھ کر شور مچانے لگتی
 ہو کہ یہ میرا شوہر نہیں ہے۔ یہ میرا شوہر نہیں ہے۔“

طاہرہ اب بھی ہنسنے جا رہی تھی البتہ عمران بہت
 سنجیدہ دکھائی دے رہا تھا۔ اسے سنجیدہ دیکھ کر طاہرہ کو
 وہ منظر یاد آ گیا جب وہ گلا پھاڑ پھاڑ کر تنہا ہی گار رہا تھا۔
 طاہرہ نے ہنستے ہنستے پیٹ پکڑ لیا۔ اچانک اس کی نگاہ
 عمران کے چہرے پر پڑی اور وہ بوکھلا کر خاموش ہو گئی۔
 اس نے حیرت سے عمران کی طرف دیکھا جس کی آنکھوں سے
 بے اختیار آنسو بہ رہے تھے اس کے گالوں تک آگئے تھے۔
 صفر اس دوران باہر دیکھ رہا تھا اس لیے اسے عمران کی

اس حرکت کی خبر نہ ہوئی۔

عمران کے رونے کا منظر اس قدر رقت انگیز تھا کہ
 خود طاہرہ کا دل بھی بھر آیا۔ اس نے جیب سے اپنا رومال
 نکال کر عمران کے گالوں سے بہنے والے آنسو جذب
 کر لیے اور بھڑائی ہوئی آواز میں بولی: ”کیا آپ کو میری
 کسی بات سے دکھ پہنچا ہے جناب؟“
 ”ایں۔ کیا؟“ عمران نے چونک کر کہا اور پھر
 اسٹیننگ چھوڑ کر اپنے گالوں سے آنسو صاف کرنے لگا۔
 ”کیا کر رہے ہیں؟ گاڑی الٹ جائے گی۔“ صفر چونک
 کر اُدھر متوجہ ہو گیا۔

”نہ جانے کیا بات ہے، نرسوں کو دیکھ کر میری
 آنکھوں میں پانی آجاتا ہے۔“
 ”کوئی گومپلیکس ہے؟“

”نہیں۔ لیکن مجھے افسوس ضرور ہوتا ہے۔“
 ”افسوس کی تو کوئی بات نہیں، اس میں۔“
 ”ارے واہ۔ منہ میں پانی آنے سے کیا فائدہ؟“

طاہرہ نے بوکھلا کر صفر کی طرف دیکھا اور پھر اس
 کا چہرہ مارے شرم کے گلابی ہوتا چلا گیا۔ دائیں گال میں
 ہلکا سا ٹھٹھا بہت ہی خوشنما دکھائی دے رہا تھا۔
 ”ان کے چکر میں نہ پڑو۔ دماغ خراب ہو جائے گا۔“
 صفر نے طاہرہ کو نصیحت کی۔

”اور اس کے چکروں میں پڑ جاؤ کہ منیٹل اسپتال کھلا
 ہوا ہے، وہاں۔“ عمران نے... منہ بنا کر صفر کو گھورا۔

”عمران صاحب یہ مت بھولیے کہ یہ میری بیوی ہے
 اور میرے پاس ثبوت کے طور پر تمام مکمل کاغذات بھی
 موجود ہیں۔“

”لی... لیکن بھائی تم ایسی متعدی قسم کی بیوی
 کیا کرو گے؟“

”آپ کیا کریں گے؟“

”میں تو ڈاکٹر ہوں چیپک الگ کر کے ٹھیک ٹھاک
 کر لوں گا پھر تم میرے اُن سینکڑوں مینڈکوں پر رحم
 کھاؤ جن کو مامتا کی شدید ضرورت ہے۔“ یہ کہتے کہتے
 عمران کی آواز زندہ گئی۔

طاہرہ نے منہ میں رومال ٹھونس رکھا تھا۔ اب
 کانوں میں انگلیاں ٹھونس لیں تاکہ مزید کوئی جملہ نہ سنیں۔

مجبور نہ کر سکے۔
گھوم پھر کر باتوں کا مرکز وہی آہنی کچھو بن گیا۔
”طاہرہ تمہیں چاہیے کہ احتیاطاً اپنے ہیڈ کوارٹر بڑے کا
ایڈریس مجھے بتا دو۔“

”خیریت؟“ طاہرہ چونک پڑی۔

”ہاں خداوندِ کریم سے نیک مطلوب ہے۔“ عمران
نے ٹھنڈی سانس لے کر رقم دیا۔

طاہرہ چند لمحوں تک تو بے خیال نگاہوں سے اُسے
دیکھتی رہی پھر اُس نے ہیڈ کوارٹر کا پتہ بڑی تفصیل سے
سمجھا دیا۔

”یہ بہت ضروری تھا۔“ عمران سر ہلا کر بولا۔

”جی ہاں۔ حالات کا کچھ پتہ نہیں کہ کب ہم ایک
دوسرے سے الگ ہو جائیں۔“ صفر نے تائید کی۔

”طاہرہ کا کچھ پتہ نہیں چلا؟“ طاہرہ کے لہجے میں
تشویش تھی۔

”یہ طاہرہ صاحب کون ہیں؟“ صفر نے پوچھا دیکھا
کوئی ہم وطن ہے، اپنا؟“

”بتا دو؟“ عمران نے پُراصرار لہجے میں کہا۔

”بتائیے نا؟“ صفر نے اصرار کیا۔

”ستھار اچھا ہے۔ یہاں آکر نام بدل رکھا ہے۔“

”کیا؟“ صفر کہہ سکتے تھے عالم میں عمران کی طرف

دیکھنے لگا جو اطمینان سے گاڑی ڈرائیو کرنے میں مصروف

تھا۔ اُس کے چہرے سے یہ ظاہر نہیں ہو رہا تھا کہ اُس

نے اس قدر اہم انکشاف کیا ہے۔ ادھر صفر کا پورا جسم

پسینے میں نہا گیا۔ اُسے وہ منظر یاد آگیا جب ایکسٹو نے

رات کی تاریکی میں اُس پر حملہ کر دیا تھا اور پھر ایکسٹو کے

وہ مزے دار ہاتھ بھی یاد آگئے جنہیں وہ زندگی کے کسی

بھی حصے میں فراموش نہیں کر سکتا تھا۔

طاہرہ اس پُراصرار گفتگو کو سمجھ نہیں سکی تھی اس لیے

وہ باری باری دونوں کی صورت دیکھنے میں مصروف تھی۔

وہ حیران تھی کہ ایسا کون سا چوہا ہو سکتا ہے جس کا ذکر

سننے ہی صفر پر سکتہ طاری ہو گیا ہے۔ پھر اُسے یاد آگیا

کہ تذکرہ طاہرہ کا ہو رہا تھا۔ وہی طاہرہ جو موت و زیست

کے چکر میں نیم جاں، اُس کے پاس غار میں کئی راتوں تک

زخمی پڑا کر اہتار رہا تھا۔ کیا وہ کوئی بہت ہی اہم شخصیت

ہے؟ اس خیال کے ساتھ ہی اُس کے ذہن میں طاہرہ کا

معموم اور خوشنما چہرہ گھوم گیا۔ پھر اُسے یاد آگیا کہ وہ
کس طرح چار مسلح فوجیوں پر پل پڑا تھا۔ یقیناً یہ کسی معمولی
آدمی کا کام نہیں تھا۔ اُس کے جی میں تو آیا کہ اپنے ساتھیوں
سے اُس کے بارے میں معلوم کرے لیکن اُس نے دونوں
کو خاموش دیکھا تو خود بھی خاموش ہی رہی۔

گاڑی اپنی انتہائی رفتار سے دوڑ رہی تھی۔

وہ تینوں اپنی اپنی جگہ سوچ میں ڈوبے ہوئے تھے۔

صفر اور طاہرہ کے ذہن میں ایک ہی شخص کی

زندگی کے دو پُراسرار پہلو تھے۔ البتہ عمران شاید اپنے

مینڈکوں کی فکر میں ڈوبا ہوا تھا جنہیں اُس کی غیر موجودگی

میں سلیمان نے جن جن گرفتار کر ڈالا ہو گا یا پھر فلیٹ

سے نکالا دے دیا ہو گا۔ گاڑی اب ایک موڑ سے گھوم کر

سیدھے راستے پر چل نکلی جس کے آگے ایک فوجی چوکی تھی۔

چوکی پر موجود فوجیوں نے بھی شاید ایسہ بولیس کو

دیکھ لیا تھا۔

عمران نے دیکھا کہ دو ایک ملٹری آفیسر اور چند مسلح

سپاہی سڑک کے درمیان کھڑے ہو گئے ہیں۔ صفر اور طاہرہ

اپنے اپنے خیالوں میں کھوئے ہوئے تھے۔ عمران نے طاہرہ

کو ہٹو کا دیا۔ اُس نے چونک کر عمران کی طرف دیکھا اور پھر

اُس کی نگاہ چوکی پر پڑ گئی۔ اُس نے صفر کو بھی ہوشیار

کمر دیا۔

عمران نے گاڑی کی رفتار کم کر دی۔ چند لمحوں بعد

وہ اُسے فوجیوں کے پاس روک رہا تھا۔ مسلح فوجیوں نے

گاڑی کو نہ رکنے میں لے لیا۔ ایک آفیسر انتہائی غرور سے

اکڑا ہوا ڈرائیونگ سیٹ کی طرف آیا۔ اُس کی نگاہیں عمران

پر سے ہوتی ہوئی طاہرہ پر جم گئیں۔ اُس کے عقب میں

ایک فوجی مشین گن سنبھالے کھڑا تھا اور اُس کی نگاہیں

اُن کی ایک ایک حرکت کا جائزہ لے رہی تھیں۔

”تین محکمہ صحت سے متعلق ہوں اور اس وقت ہم

ایک اہم کام سے جا رہے ہیں۔“

”اس خوبصورت نرس کے ساتھ...؟“

”مجھے افسوس ہے آفیسر۔ تمہیں شاید ڈاکٹروں کے

فرائض کا احساس نہیں۔“ عمران کے لہجے سے پتہ چلتا تھا کہ

اس نے آفیسر کی بات بڑی مشکل سے ہضم کی ہے۔

”نیچے اتر آؤ سب لوگ۔“ آفیسر نے غصے سے چلا

کر کہا۔

”ٹھیک ہے۔ لیکن ہمیں اعلیٰ حکام کے سامنے جوابدہی کے لیے تیار رہنا چاہیے۔“ عمران یہ کہہ کر نیچے اتر آیا اور اس نے صفدر کو بھی اترنے کا اشارہ کر دیا۔

صفدر اور طاہرہ دوسری طرف اتر گئے۔ صفدر سمجھ گیا کہ ان خردماخوں کے حکم کی تعمیل ہی میں عافیت ہے۔ اس نے خور سے آفیسر کو دیکھا اور سرسراتی ہوئی آواز میں بولا: ”کس قدر خوبصورت اور کڑیل جوان آفیسر ہو لیکن چیچک کے نغھے نغھے جراثیم کسی کی خوبصورتی سے متاثر نہیں ہوتے“

”چیچک...“ آفیسر کئی قدم پیچھے ہٹ گیا۔

”ہاں۔ ہم اس وقت ایک ایسے ہی مریض کو اسپتال چھوڑ کر آئے ہیں۔“

”گاڑی کا عقبی حصہ کھول کر دکھاؤ۔“

”مجھے کوئی اعتراض نہیں لیکن اس کے لیے مقررہ وقت کے وزیر کو اطلاع کرنا بہت ضروری ہے۔“ عمران نے پُر وقار لہجے میں کہا۔

”وہ کیوں؟“

”اس لیے کہ آپ میں سے کوئی اگر اس مرض کا شکار ہو گیا تو ہم پر کسی قسم کی ذمے داری عاید نہ ہو۔“

آفیسر کے چہرے پر تندہی کے آثار نمایاں ہو گئے۔

”دراصل ہمیں ایک جاسوس کی تلاش ہے اور ہم ہر اس چیز کا جائزہ لینے پر مجبور ہیں جہاں وہ باسانی چھپ سکتا ہے۔“

”میں نے عرض کیا نا... محکمہ صحت کے منسٹر سے بات کرنے میں زیادہ وقت نہیں لگے گا۔ یہاں فون تو ہو گا۔“

عمران یہ کہہ کر آگے بڑھا۔

آفیسر نے ہاتھ کے اشارے سے اسے روک دیا۔

”ڈاکٹر اس کی ضرورت نہیں۔ تم جا سکتے ہو لیکن آئندہ اس قسم کے متعدی جراثیم لے کر ہماری چوکی کی طرف مت آنا۔“

”لیجئے۔ جیسے میں ہمیشہ یہی کرتا ہوں۔“ عمران یہ کہہ کر ہنس پڑا اور اس نے آفیسر کے کندھے پر بے تکلفی سے ہاتھ بھی مار دیا۔

جواباً آفیسر بھی مسکرایا تو... لیکن اس کا ہاتھ لگتے ہی وہ کئی قدم پیچھے ہٹ گیا تھا۔ نہ جانے کیوں وہ اس وقت بھی مشکوک لگا ہوں سے گاڑی کے عقبی بند حصے کو گھومے

جار رہا تھا۔ عمران نے یہ دیکھا تو سنجیدہ ہوتے ہوئے کہا: ”میں آج واپس جا کر جو رپورٹ دوں گا اس کے مطابق اس چوکی کے تمام فوجیوں کو اسپتال بکلیا جائے گا۔“

”وہ کیوں؟“ آفیسر چونک پڑا۔

”تاکہ احتیاطاً سب کے بازوؤں میں ہرچوبیس گھنٹے بعد چند روز تک لگاتار ایک سو بیس انجکشن لگائے جا سکیں۔“

”اوہ ڈاکٹر۔ پلیز۔ میں ان باتوں سے بہت گھبراتا ہوں۔“ آفیسر کے لہجے میں التجا تھی۔

”وہ تو ٹھیک ہے لیکن آپ لوگوں کی ابھی ملک و قوم کو شدید ضرورت ہے اس لیے ہم مجبور ہیں۔ اوکے آفیسر۔“

”ڈاکٹر۔ پلیز۔ پلیز۔“ شاید وہ یہ کہنا چاہتا تھا کہ اسے تو انجکشنوں کے عذاب سے محفوظ رکھا جائے۔

عمران نے کوئی جواب نہ دیا۔ وہ پُرتو کار انداز میں چلتا ہوا واپس اسٹیئرنگ پر آیا اور گاڑی اسٹارٹ کر دی۔

صفدر اس کے پہلو میں بیٹھ گیا۔ فوجیوں نے گاڑی آگے بڑھنے کے لیے راستہ چھوڑ دیا۔

گاڑی چوکی سے کچھ آگے گئی تو عمران نے بریک لگا دی۔ ”طاہرہ۔ چلو اب آجاؤ آگے۔“ اس نے عقبی حصے کی طرف مڑ کر پکارا۔

جواب نہ ملا۔

عمران نے نسبتاً بلند آواز میں طاہرہ کو پکارا لیکن کوئی جواب نہ ملا۔

صفدر اور عمران گاڑی کے پچھلے حصے کی طرف ہلے۔

... پھرتی سے دروازہ کھولا، پھر وہ ایک دوسرے کی طرف ہونٹوں کی طرح دیکھتے رہ گئے۔

گاڑی خالی پڑی تھی اور طاہرہ کا کہیں نام و نشان تک نہیں تھا۔

طاہرہ کی گمشدگی نے ان دونوں کو بوکھلا دیا۔ ان کے ذہن میں سینکڑوں اندیشے چکر لگے۔ صرف دو باتیں ہی قرین قیاس تھیں۔ ایک تو یہ کہ طاہرہ از خود غدار ہو گئی جبکہ دوسرا خدشہ یہ تھا کہ کہیں اسے کسی یہودی فوجی نے نہ اڑا لیا ہو۔

”میرا خیال ہے میں واپس جا کر دیکھتا ہوں آپ آگے بڑھ جائیں۔“

صفدر کی بات سن کر عمران بونک پڑا پھر اس کی نگاہوں میں سرد مہری پیدا ہو گئی۔ ”نہیں صفدر۔ اب تمہارا واپس جانا خطرے سے خالی نہیں۔“

251

” لیکن عمران صاحب...“ صفدر نے اصرار کرنا چاہا مگر عمران کے چہرے پر سختی کے تاثرات دیکھ کر خاموش ہو گیا۔

عمران نے گاڑی اسٹارٹ کر کے آگے بڑھا دی۔ اس بار رفتار خطرناک حد تک تیز تھی۔ عمران کے جڑے سختی سے بھجے ہوئے تھے اور آنکھوں میں سُرخمی تیرنے لگی تھی۔ صفدر نے اسے پہلے کبھی اتنے خطرناک تیوروں کے ساتھ نہیں دیکھا تھا۔

گاڑی ہوا کے دوش پر سوار اڑتی رہی حتیٰ کہ انھیں وہ چوکی دکھائی دینے لگی جہاں سے گزشتہ رات انھیں قلعے میں منتقل کیا گیا تھا۔ عمران نے رفتار مزید تیز کر دی۔ پتھر پر راستے پر ایک بولیمش کسی زخمی درندے کی طرح اچلتی ہوئی دوڑ رہی تھی۔

” اب ہم اُس چوکی کے قریب پہنچ رہے ہیں جہاں سے پھوے کی تلاش کا آغاز کرنا ہے۔“ عمران بڑبڑایا۔
” ہوں“ صفدر نے اثبات میں سر ہلایا۔
” لیکن چوکی پر کوئی سپاہی دکھائی نہیں دے رہا ہے۔“

عمران بولا۔
” نہ جانے کیا بات ہے؟“ صفدر کا لہجہ الجھن آمیز تھا۔
” کہیں یہ لوگ ادھر ادھر چھپے ہوئے تو نہیں ہیں؟“
” نہیں ایسی بات تو دکھائی نہیں دیتی۔“ عمران پر تشویش لہجے میں بولا۔ اُس کے ہاتھ مضبوطی سے اسٹیئرنگ پر جمے ہوئے تھے۔

اب وہ رُکاوٹ کے قریب پہنچ گئے تھے۔ دُور دور کسی فوجی کا نام و نشان ملک نہیں تھا۔ دونوں اپنی جگہ حیران تھے کہ رات کو اس قدر آباد رہنے والی چوکی اس دُقت مہمان کیوں نظر آ رہی ہے۔

” میرا خیال ہے، فوجی چوکیاں بدلتے رہتے ہیں۔“ صفدر نے خیال آرائی کی۔ ”ممکن ہے یہاں سے کچھ آگے انھوں نے دوسری چوکی بنالی ہو۔“

” ابھی پتہ چل جائے گا۔“ عمران نے گاڑی رُکاوٹ کے پاس سے گزارتے ہوئے... خاصے فاصلے پر ایک سائے دار جگہ روک دی اور پھر دونوں نیچے اُتر آئے۔ چوکی واقعی ویران دکھائی دے رہی تھی۔

” نہیں اُس شیڈ کی طرف جانا ہے۔“ عمران نے ایک شیڈ کی طرف اشارہ کیا جو اندر سے تاریک دکھائی دے رہا تھا۔

ایک طرف شیڈ کا دروازہ تھا جو اُس وقت بند تھا اُس کے پاس ہی کئی چھوٹے چھوٹے خانے تھے... شاید ہوا کے لیے بنائے گئے تھے۔ اگرچہ اُس پاس کوئی دکھائی نہیں دے رہا تھا تاہم عمران کی چھٹی حس اُسے چلا چلا کر بتا رہی تھی کہ شیڈ میں کچھ گڑ بڑ ضرور ہے۔

وہ دبے پاؤں شیڈ کی طرف بڑھتے ہوئے اُن سوراخوں کے قریب پہنچ گئے جو دیوار سے اینٹیں نکل جانے کی وجہ سے بنے ہوئے تھے۔ عمران نے صفدر کو خاموش رہنے کا اشارہ کیا اور خود جھک کر ایک سوراخ سے آنکھ لگا دی۔ دوسرے ہی لمحے وہ بُری طرح چونک اٹھا۔

صفدر نے اسے چونکتے دیکھا تو وہ بھی ایک سوراخ پر جھک گیا اور پھر اُس کی حالت بھی عمران سے مختلف نہ ہوئی۔ شیڈ میں اندھیرا تھا اس کے باوجود انھیں وہ سایہ دکھائی دے گیا تھا جو ایک کونے میں جھکنا نہ جانے کیا ڈھونڈ رہا تھا۔

... اور پھر اُن کی نگاہوں سے وہ سائے بھی نہ چھپے رہ سکے جو شیڈ کے دوسرے سرے سے اُس سائے کی طرف بڑھ رہے تھے۔ کونے میں جھکنا ہوا سایہ اُن لوگوں کی موجودگی سے بے خبر لگ رہا تھا۔
” کون ہو سکتا ہے؟“ صفدر نے سرگوشی کی۔
” معلوم نہیں۔“ عمران بڑبڑایا۔

” کہیں طاہرہ تو نہیں؟“ صفدر نے دوبارہ سرگوشی کی۔
” اُرکڑ پہنچ گئی ہوگی۔“ عمران نے... مُنہ بنا کر کہا اور صفدر کا ہاتھ دبا کر اُسے خاموش رہنے کا اشارہ کیا۔
صفدر ایک طویل سانس لے کر اندر دیکھنے لگا۔ اچانک وہ دونوں چونک کر ایک دوسرے کی طرف دیکھنے لگے۔ پورے شیڈ میں روشنی پھیل گئی تھی۔ روشنی میں انھوں نے شیڈ کے اندر کئی فوجیوں کو دیکھا جن کے آگے وہی پُتر اسرار، مہمنی سایہ و دی جیف کھڑا تھا۔ شاید اُن فوجیوں میں سے کسی نے سرچ لیمپ روشن کر دیا تھا۔

عمران کی نگاہ جیسے ہی... جھکے ہوئے آدمی پر پڑی، وہ بُری طرح چونک پڑا۔ اس وقت اُن کی طرف اُس شخص کی پیٹھ تھی تاہم صفدر اپنے کپڑوں کو پہچان گیا... اُس نے عمران کی طرف جھک کر کچھ کہنے کی کوشش کی لیکن عمران نے اس کا ہاتھ دبا دیا۔
شیڈ میں روشنی ہوتے ہی وہ شخص پھرتی سے پلٹ پڑا۔

اور چندھیائی ہوئی آنکھوں سے ادھر ادھر دیکھنے لگا۔ عمران کے حلق سے ایک طویل سانس نکل گئی۔

وہ بلیک زیرو ہی تھا !

”ایکسٹو...“ صفر بڑبڑایا۔

”خاموش رہو یا ر“ عمران نے اُسے جھٹک دیا۔

صفر بلیک جھپکائے بغیر اندر دیکھ رہا تھا۔ اس کے ذہن میں سب سے پہلا خیال جو پیدا ہوا یہی تھا کہ کیا اس کا چیف میک اپ میں ہے؟ اُسے سوچنے کا موقع نہ مل سکا کیونکہ یہودی چیف اب بلیک زیرو کے سامنے پہنچ گیا تھا۔ آخر تم خود ہی شیر کی کچھار میں واپس آ گئے؟ بلیک زیرو خاموشی سے اس کی طرف دیکھتا رہا۔ اُس نے کوئی جواب نہ دیا۔

”بتاؤ، وہ چیز کہاں ہے؟“ یہودی آفیسر غریب بولا۔
”کون سی چیز؟“

”وہی جو لونا اثر پورٹ پر تمہاری جیب میں ٹھوسی گئی تھی؟“

”اُس وقت غالباً تم بھی جہاز میں موجود تھے کیا تم نے کسی کو کوئی چیز میری جیب میں ٹھوستے دیکھا تھا؟“
”مجھے سبق نہ دو۔ جلدی سے نکالو، وہ کچھو...“
ورنہ تمہاری بوٹی بوٹی پنجواں گلا۔

”تمہیں غلط فہمی ہوئی ہے محترم آفیسر۔ میرے پاس ایسی کوئی چیز نہیں ہے۔“

”ابھی دیکھ لیتا ہوں۔ اگر وہ کچھو نہ نکلا تو یاد رکھو تمہیں وہ لانا ہی پڑے گا چاہے تمہیں خود وہ کچھو جہنم دینا پڑے۔“ یہودی چیف نے یہ کہہ کر دو فوجیوں کو اشارہ کیا۔ جنہوں نے آگے بڑھ کر بلیک زیرو کے دونوں بازو مضبوطی سے پکڑ لیے۔ یہودی آفیسر بھوکے عقاب کی طرح اُس پر ٹوٹ پڑا۔

بلیک زیرو بڑے صبر و تحمل سے ساکت کھڑا رہا۔ یہودی چیف بے صبری سے اس کی تلاشی لیتا رہا، پھر کچھ دیر بعد وہ بانٹتا ہوا ہٹ گیا۔ اب وہ خونخوار نگاہوں سے بلیک زیرو کو گھور رہا تھا۔ اُس کی آنکھوں سے شعلے نکل رہے تھے۔ پھر وہ پیچ کر آگے بڑھا۔

”میں کہتا ہوں، بتاؤ، وہ کچھو کہاں ہے۔ بتاؤ۔“
اُس نے بلیک زیرو کا کالر پکڑ کر اسے بُری طرح جھجھکڑایا۔
بلیک زیرو کسی چٹان کی طرح خاموش کھڑا رہا۔

چیف نے ایک زبانی دار تھپتھپ بلیک زیرو کے منہ پر رسید کر دیا اور اتنے زور زور سے پیچنے لگا کہ پورا شیڈ اس کی آوازوں سے گونج اٹھا۔

اپنی نگاہوں کے سامنے ایکسٹو کی تذلیل صفر سے برداشت نہ ہو سکی۔ اگر عمران ایک دم اُسے روک نہ لیتا تو وہ تمام مسلح فوجیوں کو ہی لٹکار بیٹھتا۔ عمران نے کڑے تیوروں سے اُسے گھورا اور صفر ایک طویل سانس لے کر رہ گیا۔ اُس نے اندر جھانک کر دیکھا۔

”کاش میں یہاں نہ آیا ہوتا“ بلیک زیرو کہہ رہا تھا۔
”تم نے سمجھا ہو گا کہ اس بار بھی دو بین سپاہیوں کو مار ڈالو گے۔“ چیف نے انتہائی طنزیہ لہجے میں کہا۔ اب اُسے کیا معلوم تھا کہ خود بلیک زیرو اُس آہنی کچھو سے ہی کی تلاش میں دوبارہ اس شیڈ تک آیا ہے۔ وہ بڑی بے نیازی سے کھڑا تھا۔ اس کے چہرے پر خوف یا سراسیمگی کا کوئی تاثر نہیں تھا۔

یہودی چیف نے کڑے تیوروں سے بلیک زیرو کی طرف دیکھا جو خود کو انتہائی بے پروا ظاہر کر رہا تھا۔ اسے خوفزدہ نہ دیکھ کر یہودی چیف کا پارہ دوبارہ چڑھ گیا لیکن اُس نے بڑے ٹھہرے ہوئے لہجے میں کہا: ”دیکھو نوجوان، اب تمہارے لیے بہتر ہو گا کہ اس کچھو سے کا پتہ بتا دو۔“

”میں کسی کچھو سے کون نہیں جانتا۔“ بلیک زیرو نے ہاتھ جھٹک کر جھنجھلاہٹ کا اظہار کیا۔
”جبکہ جہاز سے کودتے وقت وہ تمہاری جیب میں تھا؟“
”کچھو اور جیب میں۔“ بلیک زیرو نے مضحکہ اڑایا۔
”کیا تم اس بات سے انکار کہ کچھو تمہاری جیب میں تھا؟“

”میں نے اتنی بار کپڑے تبدیل کیے ہیں، مجھے کچھ یاد نہیں کہ میری جیب میں کیا کیا کچھ تھا؟“
”جھوٹے منکار۔“ یہودی چیف نے دوبارہ ایک تھپتھ بلیک زیرو کے منہ پر مارا۔ اس بار ہاتھ اتنا زوردار تھا کہ بلیک زیرو لرز کر رہ گیا۔ اسی لمحے...
... بلیک زیرو نے آگے بڑھ کر ایک گھونسلہ پوری قوت سے یہودی چیف کے پیٹ میں مار دیا۔

یہودی چیف نے غصا کر اپنا پیٹ پکڑ لیا۔ اُس کے چہرے سے ہتہ چلتا تھا کہ گھونسلے نے اُس کے معدے کا

سارا نظام گڑ بڑ کر دیا ہے۔ تم۔ تم ذلیل۔۔۔ تم میں اتنی جرات کہ غج پر ہاتھ اٹھا سکو۔۔۔ مجھ پر جس کے نام سے پوری دنیا کا بھتی ہے۔“

”میں نے تمہیں صرف یہ احساس دلایا ہے کہ دوسروں کو بھی ایسی ہی تکلیف ہوتی ہے۔“ بلیک زیرو نے مسکرا کر جواب دیا۔

صفر اس کی جرات پر عیش عیش کر اٹھا اور اس کا سینہ فخر سے پھیل گیا۔

بلیک زیرو کی اس حرکت پر یہودی چیف کے پیچھے کھڑے ہوئے فوجیوں میں سے ایک نے جلدی سے اپنی رائفل سیدھی کر لی لیکن اس سے قبل کہ وہ بلیک زیرو پر گولی چلاتا چیف نے بلیک کر اس سے بندوق چھین لی اور اسے پھینکتے ہوئے حلق سے بل چلا دیا۔ ”تم۔ بے وقوف گدھے۔ اسے ابھی سے مار دینا چاہتے ہو جبکہ مجھے اس سے کچھوے کے بارے میں دریافت کرنا ہے۔“

”میں معافی چاہتا ہوں جناب۔ میں آپ کی تذلیل برداشت نہ کر سکا۔“ سپاہی نے ندامت سے سر جھکا کر کہا۔ ”اب تم اپنی زبان کھولو اور سیدھے ہو جاؤ۔ یہودی چیف پلٹ کر غرا یا۔ اس بار اس کے چہرے سے پتہ چلتا تھا کہ وہ کچھوے کا راز اگلوانے کے لیے انتہائی تشدد سے کام لینے سے بھی باز نہیں رہے گا۔

”تمہارا دماغ خراب ہو گیا ہے۔“ بلیک زیرو جھلا کر بولا۔ ”میں کسی کچھوے کے بارے میں نہیں جانتا۔ تم مجھے گولی مار کے قتل ہی پاک کر دو۔ میں بھی بے زار ہو گیا ہوں۔“

”گولیاں جتنی تمہاری مرضی کھا لو لیکن راز تو تمہیں ہر حال میں اگلنا پڑے گا۔“ یہودی آفیسر نے گولیوں کا تذکرہ ایسے لہجے میں کیا جیسے بلیک زیرو نے کسی انعام کا تقاضا کیا ہو اور وہ جواباً سخاوت کا مظاہرہ کر رہا ہو۔ ”ٹھیک ہے۔“ یہودی آفیسر نے ادھر ادھر دیکھ کر فوجیوں میں سے ایک کٹر بل نو جوان کو اشارے سے پاس بلالیا اور کہا۔ ”اس کو اتنا مارو کہ یہ کچھوے کے بارے میں بتانے پر مجبور ہو جائے۔“

کٹر بل جوان خونخوار نگاہوں سے دیکھتا ہوا جراحانہ انداز میں بلیک زیرو کی طرف بڑھنے لگا۔

صفر اور عمران کے لیے اب یہ منظر ناقابل برداشت

ہو گیا تھا۔

صفر نے عمران کی طرف اس انداز سے دیکھا جیسے پوچھ رہا ہو کہ اب اُسے کس بات کا انتظار ہے؟ ادھر عمران کو بلیک زیرو کی فکر کے ساتھ ساتھ اس کچھوے کے بارے میں بھی تشویش ہو رہی تھی۔ اس نے اپنی آنکھوں سے دیکھ لیا تھا کہ بلیک زیرو کے پاس کچھوے نہیں ہے۔ اس کا مطلب ہے کچھوے اسٹیڈ میں موجود ہی نہیں ہے۔ تو پھر ظاہر ہے اُسے کہاں کھودیا؟ یہ ایک ایسا سوال تھا جس کا جواب اس کی سمجھ میں نہیں آ رہا تھا۔ چوکی ویران پڑی تھی۔ تمام فوجی۔۔۔ شید میں موجود تھے۔ ایسے میں وہ بلیک زیرو کے لیے کچھ کرتا تو حالات مزید بگڑنے کا خدشہ تھا۔ ادھر صفر کی حالت دیکھ کر اس نے اندازہ لگا لیا کہ وہ زیادہ دیر خاموش نہیں رہے گا۔ ”صفر اپنے آپ پر قابو رکھو۔ جب تک وہ کچھوے ہاتھ نہیں لگ جاتا، ان لوگوں سے الجھنا مصائب کو دعوت دینا ہے۔“ اس نے سرگوشی کی۔

”لیکن یہ لوگ ایکسٹو کو مار ڈالیں گے۔“ ”کیا تم نے ایکسٹو کو ایسا ہی ترنوالہ سمجھ رکھا ہے پیارے اس کی فکر چھوڑو اور کچھوے کے بارے میں سوچو۔“ اچانک اندر سے سڑکنے کی آواز سنائی دی۔ دونوں دوبارہ سوراخوں پر جھک گئے۔

اس بار جو منظر انہوں نے دیکھا وہ انتہائی لرزہ خیز تھا خود عمران کی منٹھیاں غصے سے بھنچ گئیں۔ انہوں نے دیکھا کہ بلیک زیرو کے سر پر ایک باریک ریشمی ڈوری بندھی ہوئی ہے جس کے اوپر رافل کی نال پھنسا کر اسے گھمایا جا رہا تھا۔ رافل کے گھومنے سے ڈوری کا حلقہ بلیک زیرو کے سر پر تنگ ہوتا جا رہا تھا۔ بلیک زیرو اب خاموشی سے چپٹ پڑا تھا۔ اس کے حلق سے ایک گمراہ بھی نہیں نکل رہی تھی۔ بادی النظر۔۔۔ وہ بے ہوش دکھائی دیا لیکن جیسے ہی رافل کو مزید گھما کر ڈوری کا حلقہ تنگ کیا گیا اس کے جسم میں حرکت پیدا ہو گئی۔

یہودی چیف اس کے قریب کھڑا تھا اور بڑی توجہ سے اسے دیکھ رہا تھا۔ جب اس نے بلیک زیرو پر اس حربے کو بھی ناکام محسوس کیا تو مارے جھنجلاہٹ کے وہ دیوانہ ہو گیا۔ اس نے بلیک زیرو کو دو تین ٹھوکر



... ماریں اور پاگلوں کی طرح چلا یا۔ اور دود سا خروہ
کچھوا ہتھارے کس کام کا ہے؟

”وہ میرے پاس نہیں ہے۔“ بلیک زیرو کی آواز سنائی
دی۔ اُس کے لہجے میں ذرا سی بھی کمزوری یا خوف کا تاثر
نہیں تھا۔

صفر متاثر ہوئے بغیر نہ رہ سکا۔

”تم اول درجے کے جھوٹے ہو۔“ یہودی آفیسر چلا کر
بولاً۔ ہماری اطلاع کے مطابق اُس غدار ٹھکانے نے اُسے تمھاری
جیب میں ٹھونسنا تھا۔“

”لیکن جہاز میں اور بھی تو مسافر تھے۔ ممکن ہے تمھارے
انفارمر کو غلط فہمی ہوئی ہو۔ میں اُس کچھوے کے بارے میں
کچھ نہیں جانتا۔“

”اس کی کھوپڑی اور کس دو۔ ابھی پتہ چل جاتا ہے۔“
یہودی چیف زمین پر پاؤں مارتے ہوئے چہنچا۔
”جی ایجنڈہ فوجی رائلٹ کو گھمانے لگا۔“

ریشی ڈوری اب بلیک زیرو کی پیشانی میں گھسنے لگی
تھی لیکن وہ اب بھی اپنے آپ پر قابو پائے ہوئے تھا۔
یہودی چیف دھپسی سے اس منظر کو دیکھتا اور سگار کے

کش لگاتا رہا۔ اچانک اُس نے سگار کا جلتا ہوا سرا بلیک زیرو
کے حلق پر رکھ دیا۔ بلیک زیرو تھڑا اٹھٹھا۔

اذیت اب کئی گنا بڑھ گئی تھی۔ لیکن بلیک زیرو کے
منہ سے کچھوے کے بارے میں ایک جملہ بھی نہیں نکلا۔ اچانک
چیف نے سگار ہٹا لیا اور حیرت سے بلیک زیرو کی طرف دیکھنے
لگا۔ اُس نے ہاتھ کے اشارے سے قوی ایجنڈہ فوجی کو بھی روک
دیا۔ وہ بلیک زیرو کی طرف جھک کر بولا۔ ”دیکھو، اگر تم وہ کچھوا
میرے حوالے کر دو تو میں تمھیں بحفاظت جانے کی اجازت
دے دوں گا۔ اور ممکن ہے تمھیں کچھ انعام بھی دے دیا جائے۔“
”نہیں کہتا ہوں۔ میرا دماغ خراب مت کرو۔ میں نے
کوئی کچھوا نہیں دیکھا۔“

”ہوں۔ خیر میں تمھارے لیے ابھی فیصلہ کرتا ہوں۔ یہ
کہہ کر یہودی چیف سگار کے کش لگاتے ہوئے ...

ٹپٹنے لگا۔ چند لمحوں ... بعد اُس نے بلیک زیرو کو ٹھوکری ماری
اور بولا۔ ”سنو۔ خود فیصلہ کرو کہ تم فوری موت چاہتے ہو یا
ایڑیاں رگڑ رگڑ کر مرنا پسند کرو گے؟“

اُس کے لہجے ... سے پتہ چلتا تھا کہ اب وہ فیصلہ کن
قدم اٹھانے والا ہے۔

”سنو صفر۔ میں اندر کودتا ہوں۔ تم یہیں ٹھہرو۔“
... عمران نے اچانک صفر کی طرف جھپٹتے ہوئے سرگوشی کی۔
”نہیں۔ میں بھی ساتھ ہی رہوں گا۔“ صفر نے صریح
لہجے میں کہا۔

”صفر۔۔۔“ عمران کی سرگوشی میں نہ جانے کیا
بات تھی کہ صفر کی رٹ بھکی ہڈی میں سنسنی کی ایک لہر
سی دوڑ گئی۔

”آپ اکیلے جا کر کیا کریں گے؟ اندر درجنوں مسلح
فوجی ہیں۔“

”ادھر دیکھو۔ ایک فوجی مشین گن لیے کھڑا ہے اگر میں
اس تک پہنچ جاؤں تو سب سے منٹ سکتا ہوں۔“
”لیکن یہ خودکشی ہے۔“ صفر بڑبڑایا۔

”یہ... وقت کا تقاضا ہے صفر۔ خبردار کوئی گڑبڑ
مت کرنا۔ اگر میں بھی گرفتار ہو گیا تو اپنا مشن جاری رکھنا۔“
”سینے عمران صاحب۔“ صفر نے یہ کہہ کر تھیب سے
ایک سنگہ نکالا اور بولا۔ ”میں ایمانداری سے فیصلہ کرنا
چاہیے۔ میں ٹاس کرتا ہوں۔“

”یہ کیا بچوں کی سی حرکت ہے؟“ عمران کی سرگوشی
انتہائی سرد تھی۔ صفر زمین پر گر کر رہ گیا۔

اچانک عمران دروازے کی طرف بھاگا لیکن اس
سے قبل کہ وہ شیڈ کے اندر کود پڑتا اسے ایک چیخ سنائی
دی۔

یہ نسوانی چیخ شیڈ کے قریب ہی سے سنائی دی تھی۔
ساتھ ہی ایک گولی چلنے کی آواز آئی۔... پھر خاموشی چھا گئی۔
عمران چونک کر گر گیا۔ آواز سے اس نے پہچان لیا کہ
چیخنے والی طاہرہ کے سوا اور کوئی نہیں ہے۔ گولی چلنے اور
چیخنے کی آواز شیڈ کے اندر بھی سنائی دی ہوگی۔ ایسے میں
نہ تو اندر گھسنا جاسکتا تھا اور نہ ہی وہاں رُکا جاسکتا تھا ویسے
اس بات کا عمران کو یقین ہو گیا کہ وقتی طور پر بلیک زیرو
کی جان بھی بچ گئی ہے اور یہ تو طے تھا کہ ہر ایک باہر
بھاگے گا۔ عمران نے پھر جست لگائی اور صفر کا ہاتھ پکڑ
کر دوڑ پڑا۔ طاہرہ کی چیخ سے اس نے سمت کا تعین
تو کر ہی لیا تھا لیکن وہ ابھی طاہرہ تک پہنچے بھی نہ تھے کہ
شیڈ سے بھاگتے ہوئے قدموں کی آوازیں سنائی دینے لگیں۔
عمران نے ایک قریبی جھاڑی کی طرف جھلانگ لگا دی۔
صفر نے بھی اس کی تقلید کرنے میں سستی نہیں کی۔ اتفاق

سے وہ جھاڑی شیڈ سے متصل تھی۔ کئی فوجی جوان اُن کی
مکین گاہ کے سامنے سے گزر گئے۔ اچانک یہودی چیخ کے
چیخنے کی آواز سنائی دی۔ وہ دیکھو کون پڑا ہوا ہے ہمارے
یہ تو کوئی عورت ہے۔“

عمران نے جھاڑی میں تھوڑی سی جگہ پیدا کر کے دوسری
طرف دیکھا۔ کچھ فاصلے پر اسے طاہرہ خون میں لت پت
پڑی دکھائی دی۔

”میں کہتا ہوں اسے کس نے گولی ماری ہے؟“ چیف
دھاڑا۔

”میرا خیال ہے جناب یہ ہماری نگرانی کر رہی تھی
اس لیے ہمارے کسی آدمی نے اسے گولی مار دی ہے۔“
ایک آفیسر نے خیال آرائی کی۔

”سب شیڈ کے اندر تھے۔ کیا وہاں سے کسی نے گولی
چلائی تھی؟“ اس نے یہ کہہ کر اپنے قریب کھڑے ہوئے
فوجیوں کو گھورا لیکن سب خاموش رہے۔ ظاہر ہے ان
میں سے کوئی نے گولی نہیں چلائی تھی۔

”ارے اس کے ہاتھ میں کیا ہے؟“ یہودی چیف
یہ کہہ کر طاہرہ کی طرف بڑھا۔

عمران اس چھوٹی سی جگہ سے سارا منظر دیکھ رہا تھا
جو اس نے گنجان جھاڑی میں پیدا کر لی تھی۔ اس نے دیکھا
کہ یہودی چیف طاہرہ پر جھکا۔... پھر اس کے ہاتھ میں
ایک عجیب سی چیز دکھائی دی۔ دیکھنے میں وہ کوئی ڈبیرہ
ہی لگتی تھی۔ ”اوہ... میرا خیال ہے اس میں کچھ موجود
تھا۔“ یہودی چیف چلا کر بولا۔ ”اسے گولی مار کر کوئی غیر ملکی
جاسوس اسے اڑالے گیا۔ افسوس ہم اندر اس کتے سے
مغز ماری کرتے رہے اور کوئی جاسوس کچھ والے اڑائیں
کہتا ہوں تم لوگ کھڑے میرا منہ کیا دیکھ رہے ہو۔ جاؤ
تلاش کرو۔ وہ ابھی زیادہ دور نہیں گیا ہوگا۔ جاؤ جلدی کرو۔“
عمران نے صفر کو اشارہ کیا۔ صفر خاموشی سے اُسٹھا
اور جھاڑی سے باہر نکل آیا۔ اچانک عمران کو ہلکی سی سرسراہٹ
سنائی دی۔

وہ چونک کر ادھر ادھر دیکھنے لگا۔
دفعتاً اس کی نگاہ گھاس پر ریپتی ہوئی ایک سیاہ سی
چیز پر پڑی۔ وہ پھرتی سے ادھر جھپٹا۔... پھر اس کی آنکھیں
حیرت سے پھیلتی چلی گئیں۔
وہ ایک چھوٹا سا کچھوٹا تھا جو گھاس پر ریپ رہا تھا۔

عمران نے حیرت سے کچھوے کو دیکھا جس کے بارے میں اُسے بتایا گیا تھا کہ وہ دھات کا بنا ہوا ہے لیکن یہ کچھوہ تو رنگ رہا تھا بالکل کسی زندہ کچھوے کی طرح ... اس نے ہاتھ بڑھا کر اُسے اٹھالیا۔ عین اُس وقت اُسے جھاڑی کی دوسری طرف آہٹ سنائی دی اُس نے جھپٹ کر کچھوے کو جیب میں ڈال لیا اور جھاڑی کی اوٹ میں بیٹھ گیا۔

مفدر خاموشی سے ایک طرف دیکھ رہا تھا۔

عمران نے اُسے ٹھوکا دیا اور دوسرے ہی لمحے وہ شیط کی طرف بھاگ اُٹھے۔ دفعتاً شیط کے قریب ہی انہیں ایک غراہٹ سنائی دی۔

”ٹھہرو۔ ورنہ گولی مار دوں گا۔“

مفدر کے حلق سے ایک طویل سانس نکل گئی۔ آواز مدنی صدا کیسٹو ہی کی تھی ”یہ ... یہ ہم دونوں ہیں جناب“ عمران نے بوکھلائی ہوئی آواز میں کہا۔

مفدر نے محسوس کیا کہ عمران کی آواز پہچانتے ہی ایکسٹو ہنسنا تھا لیکن کیا وہ ہنسنے کی آواز تھی ہ مفدر کانپ کر رہ گیا۔ ایسا محسوس ہو رہا تھا جیسے کسی درندے کے حلق سے غراہٹ نکلی ہو۔

”تم دونوں اتنی بے پروائی سے ادھر آرہے تھے خیر اب کوئی خطرہ نہیں۔ یہاں چار سپاہی تھے میں نے انہیں ٹھکانے لگا دیا ہے“ ایکسٹو یہ کہہ کر سامنے آگیا۔ مفدر نے دیکھا وہ ایک آفیسر کی وردی میں ملبوس تھا۔ شاید یہ وردی اُس محافظ آفیسر ہی کی تھی جسے ایکسٹو نے ختم کر دیا تھا۔

”چلو، اندر جو مُردہ فوجی پڑے ہیں، اُن کی وردیاں پہن لو۔“

عمران اور مفدر نے فوراً اُس کے حکم کی تعمیل کی۔

ایکسٹو کے ہاتھ میں مشین گن تھی جسے تان کر وہ دروازے ہی میں کھڑا ہو گیا تھا۔ مفدر اور عمران نے مُردہ فوجیوں کی وردیاں ڈاکٹروں کے کمروں کے اوپر ہی پہن لیں۔ انہوں نے پاس پڑی ہوئی رائفلیں بھی اٹھالیں۔ ... پھر وہ ایکسٹو کے پیچھے مارچ کرتے ہوئے ایک طرف بڑھ گئے۔

باہر موجود فوجیوں کے جیسے دماغ الٹ گئے۔ تھے۔ ہر ایک ادھر ادھر بوکھلایا ہوا گھوم رہا تھا۔ ایسے میں

تین باوردی آدمیوں کی طرف کس کا دھیان جاسکتا تھا؛ البتہ ایک بات کی اُن کو جلدی تھی کہ وہ کسی طرح اِس چوکی سے دُور نکل جائیں۔ اچانک ... پیچھے سے یہودی چیف کی دھاڑ سنائی دی۔ ”اے۔ تم تینوں کیا پرسید کرتے پھر رہے ہو۔ چلو تم بھی تلاش کرو۔ جلدی چلو“ اِس کے ساتھ ہی عمران کی پیٹھ پر ایک زور دار لٹ پڑی۔

بلیک زیرو اور مفدر تیزی سے بھاگ اُٹھے۔

عمران اِس اُفتاد پر بوکھلا کر ... پہلے تو

چاروں طرف ناچار رہا پھر وہ بھی سرپٹ انہی کے پیچھے بھاگا اور پھر ایمبولینس تک پہنچ گیا۔ جہاں مفدر اور ایکسٹو اِس سے پہلے پہنچ گئے تھے۔

عمران تیزی سے ڈرائیونگ سیٹ پر بیٹھ گیا پھر فوجی وردی اُتار دی۔۔۔ اب وہ دوبارہ ڈاکٹر دکھائی دے رہا تھا۔ مفدر نے بھی اُس کی تقلید کی البتہ ایکسٹو فوجی آفیسر کی وردی ہی میں گاڑی کے عمتی جتنے میں چلا گیا۔ اِس نے ایک سوراخ سے اسٹین گن کی نال پیچھے کی طرف نکال دی اور دوسرے سوراخ سے باہر کا جائزہ لینے لگا۔

عمران نے ایمبولینس اسٹارٹ کر دی۔

”روکو... رکو... کون ہے گاڑی میں؟“ اچانک بہت سی رائفلیں ایک ساتھ گرج اٹھیں۔

عمران نے ایک دھچکے سے گاڑی روک دی اور نہ پیچھے کی طرف کر کے دھاڑا ”یہ کیا مذاق ہے۔ کیا کسی کی جان لینے کا ارادہ ہے؟“

اتنی دیر میں دو آفیسر اور چند فوجی گاڑی کے عقب میں پہنچ گئے۔ ایک آفیسر عمران کی طرف آیا۔ عمران نے اُسے گھور کر دیکھا اور غراٹا ”کیا تم سب کے سب نشے میں ڈھت ہو؟“

”کیا بات ہے۔ کیوں چلا رہے ہو؟“ آفیسر ناگواری سے بولا۔

”میں پوچھتا ہوں تم اسپتال کی گاڑی پر گولیاں کیوں چلا رہے تھے؟“

”تمہیں غلط فہمی ہوئی ہے۔ دراصل ہمیں ایک جاسوس کی تلاش ہے۔“

”اور وہ جاسوس نہیں ہوں یا وہ ایمبولینس میں چھپا بیٹھا ہے، کیوں؟“

”میں مفدرت چاہتا ہوں لیکن ہم گاڑی کی تلاشی لیں گے۔“

”میں پوچھتا ہوں کیا محکمہ صحت کی طرف سے پوری فوج کی شراب نوشی پر پابندی لگوانا پڑے گی۔ تم لوگوں کا دماغ خراب ہو گیا؟“

”بس ڈاکٹر۔ ہمیں اپنا فرض پورا کرنے دو۔“ آفسیر نے یہ کہہ کر گاڑی کے عقبی حصے کی طرف کھڑے ہوئے فوجیوں کو اشارہ کیا۔

جیسے ہی وہ فوجی پچھلے دروازے کو کھولنے لگے اچانک مشین گن نے قہقہہ لگایا۔ اور وہ سب سینے پر ہاتھ رکھے زمین پر ڈھیر ہو گئے۔ آفسیر نے جلدی سے ریالوں لکانے کی کوشش کی لیکن صفدر کی رائفل سے نکلنے والی گولی اس کا کام تمام کر گئی۔

فائرنگ کی آواز نے شیڈ میں کہرام برپا کر دیا۔ تمام فوجی ایمبولینس کی طرف دوڑ پڑے۔ وہ ہوائی فائر بھی کر رہے تھے۔ سب سے آگے یہودی چیف دھاڑا چنگھاڑا چلا آ رہا تھا اس لیے فوجی سامنے فائر نہیں کر رہے تھے۔ ظاہر ہے اس طرح ان کا چیف ہی جہنم رسید ہو جاتا۔

”عمران...“ عقبی حصے سے ایکسٹو کی بھیاں آواز سنائی دی۔

”یس سر...؟“ عمران نے کہا۔

”ایمبولینس کو تیز رفتاری سے آگے بڑھاؤ۔“ عقبی حصے سے ان لوگوں کو روکنے کی کوشش کرتا ہوں۔“

”بہتر ہے جناب۔“ عمران نے یہ کہہ کر گاڑی گھیر میں ڈال دی۔

گاڑی کمان سے نکلے ہوئے تیر کی طرح آگے بڑھ گئی اور ان کے پیچھے درجنوں فوجی بوٹوں کی آوازیں یوں سنائی دیتی رہیں جیسے بہت سے مزدور مٹرک کے کنارے بیٹھے بھری کوٹ رہے ہوں۔

عمران ایمبولینس کو ہوا کے دوش پر اڑائے لیے جا رہا تھا۔ صفدر خاموش بیٹھا حالات کے بارے میں غور کر رہا تھا اسے افسوس ہو رہا تھا کہ ان کا مشن ناکام رہا...

پھر اس کے ذہن میں معصوم اور خوبصورت طاہرہ کا پیکر گھوم گیا۔ جس نے اپنی جان دے کر ان کے لیے فساد ہونے کا موقع فراہم کیا تھا۔ طاہرہ کی موت نے اس کے دل پر گہرا اثر کیا تھا۔ اچانک ہی اس کے جسم... میں ایک سرد لہر دوڑ گئی اور وہ عمران کی طرف جھک گیا۔ اس نے پہلے تو عقبی حصے کی طرف دیکھا پھر عمران کی طرف

منہ کر کے کچھ کہنے ہی والا تھا کہ ایکسٹو کی بھرائی ہوئی آواز سنائی دی۔ ”مجھے افسوس ہے صفدر، تم آج بھی مجھے دہرے میک آپ میں دیکھ رہے ہو۔“

صفدر نے ایک طویل سانس لی اور سیدھا ہو کر بیٹھ گیا۔

”پیدائشی نقاب پوشش ہے؟“ عمران نے جھک کر سرگوشی کی۔

عقبی حصے سے ایکسٹو کا کھٹکا ہوا قہقہہ سنائی دیا اور عمران بوکھلا کر سیدھا ہو گیا اور سامنے دیکھنے لگا۔

صفدر دل ہی دل میں حیران ہو رہا تھا کہ ایکسٹو کو کیسے پتہ چلا کہ وہ عمران سے اس کے میک آپ میں ہونے یا نہ ہونے کا پوچھنے والا تھا۔

جس وقت وہ لوگ شیڈ والی چوکی سے فرار ہوئے تھے، اس وقت اچانک فوجیوں پر کئی سمتوں سے انجانی رائفلوں نے گولیاں چلانا شروع کر دی تھیں۔ اس بات کا احساس انہیں جلد ہی ہو گیا تھا۔ اگر ایسا نہ ہوتا تو یہودی چیف ان کے تعاقب میں بھاگ کھڑا ہوتا۔ اس کے ساتھ ہی عمران کے ذہن میں ایک خلد شے نے سرا بھارا۔ یہ خلد شہ یوپی پیدا نہیں ہوا تھا بلکہ اس نے کافی فاصلے پر ایک اور فوجی چوکی دیکھی تھی۔ یہ وہی چوکی تھی جہاں سے وہ آتے ہوئے گزرتے تھے۔ عمران سوچ رہا تھا کہ کہیں کچھلی چوکی سے یہاں اطلاع نہ ہو گئی ہو۔

”کہیں یہ لوگ مداخلت نہ کریں۔“ صفدر نے خیال آرائی کی۔

”دیکھتے جاؤ۔ تم اپنی رائفل قلاو میں رکھو۔“

”میرا خیال ہے یہاں ابھی اطلاع نہیں ہوئی۔ ایکسٹو کی بھرائی ہوئی آواز سنائی دی۔“

عمران نے چونک کر پیچھے دیکھا۔ یہ آپ کس طرح کہہ سکتے ہیں جناب؟“

”اگر انہیں اطلاع ہو گئی ہوتی تو کچھ گاڑیاں ہمیں راستے میں ہی روکنے کے لیے بھیج جاتیں۔“ ایکسٹو نے جواب دیا۔

”میرا خیال ہے جناب، آپ ٹھیک ہی کہتے ہیں۔“

”لیکن اب ہم جاگدھر رہے ہیں؟“ صفدر نے پوچھا۔

”ہم طاہرہ کے بتائے ہوئے راستے پر ہیں اور ہماری منزل وہ خفیہ شہ گاہ ہے جس کا پتہ طاہرہ نے دیا تھا۔“

گاڑی اب چوکی کے قریب پہنچ گئی تھی۔ کچھ سپاہی رائفلیں تانے ہوئے ان کے دونوں طرف

کھڑے ہو گئے۔ ”گاڑی روک دو گاڑی آگے نہیں جاسکتی۔“
 اچانک عمران کو وہی آفیسر دکھائی دیا جسے اُس نے
 ایک سو بیس انجکشن لگانے کی دھمکی دی تھی۔ عمران نے
 اُسے ہاتھ سے اشارہ کیا۔ جواباً اُس نے بھی خوش اخلاقی سے
 ہاتھ ہلایا اور فوجیوں پر الٹ پڑا۔ ”تم دیکھ نہیں رہے ہو۔
 یہ وہی گاڑی ہے جو ابھی یہاں سے گزری تھی۔“
 عین اُسی وقت چوکی کے فون کی گھنٹی بجنے لگی۔ آفیسر
 مسکراتا ہوا ادھر بڑھ گیا۔

عمران نے گاڑی تیزی سے آگے بڑھا دی۔
 ناکہ بندی سے گزر کر اُس نے عقب نما آئینے میں دیکھا۔
 آفیسر نے ایک جھٹکے سے ریسپور بھینکا تھا اور ہاتھ ہلا ہلا کر
 ایمبولینس کی طرف اشارے کر رہا تھا۔
 کئی فوجیوں نے فائر کھول دیا۔
 شاید پچھلی چوکی سے انہیں اطلاع مل گئی تھی۔
 اگرچہ گاڑی خاصی آگے جا چکی تھی۔ تاہم کچھ گولیاں
 اُس کی باڑی میں گھس گئیں۔ عمران نے ایکسپریڈر پراپول
 کا پورا بوجھ ڈال دیا۔

چوکی سے مسلسل فائرنگ ہو رہی تھی۔ پھر ایک گاڑی
 تیزی سے اُن کے تعاقب میں آتی دکھائی دی۔
 ”صفر تم پیچھے آ جاؤ۔“ ایکسٹو کی آواز سنائی دی۔
 صفر تیزی سے دروازہ کھول کر گاڑی کی چھت
 سے ہوتا ہوا عقبی حصے کی طرف پہنچ گیا۔ ایکسٹو نے پچھلا
 دروازہ کھول دیا۔ اچانک گاڑی بڑے زور سے اُچھلی۔
 صفر نے بڑی مشکل سے خود کو سنبھالا ورنہ... گاڑی سے
 گر کر نشیب میں لڑھکنیاں کھا جاتا۔ اُس نے رائفل کھلے
 دروازے سے نیچے لٹکا دی۔

ایکسٹو نے رائفل لے لی اور وہ جھولتا ہوا عقبی دروازے
 سے اندر کود گیا۔ اُس نے دیکھا کہ عقبی گاڑی اب بہت قریب
 آ گئی تھی۔ عین اُسی وقت ایمبولینس کا انجن جھجھکایا اور
 گاڑی جھٹکے کھانے لگی۔ شاید گاڑی کا پیٹرول ختم ہو گیا تھا۔
 صفر کے حلق سے ایک طویل سانس نکل گئی۔ اُس نے
 ایکسٹو کی طرف دیکھا۔ لیکن اُس کے چہرے پر تشویش کے
 آثار نہیں تھے۔

گاڑی دو تین جھٹکے کھا کر رُک گئی۔
 ”عمران گاڑی چھوڑ کر نشیب میں اتر چلو۔ تم دونوں
 دائیں طرف جاؤ، میں بائیں طرف دیکھتا ہوں... یہ ریوالور

لے لو۔“ ایکسٹو نے یہ کہہ کر فوجی وردی سے ایک ریوالور
 اور کچھ فالتو رائفٹز نکال کر کھڑکی کے راستے عمران کو دیدیے۔
 عمران نے ریوالور اور رائفٹز لے کر دائیں طرف نشیب
 میں چھلانگ لگا دی۔ صفر بھی عقبی حصے سے نکل کر اُس
 کے پیچھے ہی لپکا۔ ایکسٹو نے مشین گن سنبھالی اور بائیں
 طرف اترتا چلا گیا۔

تعاقب کرنے والی فوجی گاڑی کچھ فاصلے پر آ کر
 رُک گئی۔ فوجیوں نے اتر کر پوزیشن سنبھال لی اور اندھا
 دھند فائرنگ شروع کر دی۔ ایمبولینس کی باڑی چھلنی...
 ہو گئی۔ پانچ منٹ تک فائرنگ ہوتی رہی لیکن جب
 ایمبولینس کی طرف سے کوئی جواب نہ ملا تو آفیسر نے فوجیوں
 کو روک دیا۔ اب وہ خاموشی سے ادھر ادھر کا جائزہ لے رہا تھا۔
 بلیک زیرو سڑک کے بائیں اور عمران، صفر کے ساتھ
 دائیں نشیب میں جھاڑیوں کے عقب میں دُکے ہوئے بیٹھے
 تھے۔ جب آفیسر کو اطمینان ہو گیا کہ اب ایمبولینس میں
 کوئی زندہ نہیں بچا ہوگا۔ اُس نے فوجیوں کو آگے بڑھنے
 کا اشارہ کیا۔ وہ رائفلیں سنبھالے ایمبولینس کی طرف
 بڑھ گئے۔

اُسی لمحے ایکسٹو کی مشین گن نے گولیاں اُگلنا شروع
 کر دیں۔ کئی سپاہی پہلی ہی بار میں زخمی ہو گئے۔ چند
 سپاہی اپنی گاڑی کی طرف بھاگے لیکن عمران اور صفر
 اُن کے منتشر تھے۔ انھوں نے ایک ایک کو گولی کا نشانہ
 بنا دیا۔ فوجی آفیسر جو تنہا ہی گاڑی کے پاس رہ گیا تھا
 تیزی سے ڈرائیونگ سیٹ کی طرف لپکا لیکن اُس وقت
 تک صفر اُس کے عقب میں پہنچ گیا تھا۔

آفیسر نے اپنے پیچھے آہٹ سنی تو پھرتی سے پٹا لیکن
 صفر کا گھونسہ بہت جاندار تھا۔ صفر نے ایک ہاتھ اُس
 کے ریوالور پر مارا اور دوسرا گھونسہ اُس زور سے پریٹ میں
 ... کہ وہ بلبلا اٹھا۔ وہ الٹ کر سڑک پر گرتا لیکن اچانک
 اُس کی پیٹھ سے مشین گن لگ گئی۔ بلیک زیرو نے اُسے
 سنبھال لیا۔

”چلو گاڑی میں بیٹھو۔“ بلیک زیرو کی آواز میں حکمانہ
 سرور مہر سی تھی۔
 آفیسر بلیکین جھپکا کر رہ گیا۔

”چلو بھائی۔ کیوں ہم پر ویسیوں سے مار کھانا چاہتے
 ہو؟“ عمران کے لہجے میں منت سماجت کا بھولتا اثر تھا۔

آفیسر چپکے سے فوجی گاڑی میں بیٹھ گیا۔ ایکسٹوائس مشین گن سے گور کیے رہا پھر ایکسٹوائس نے عمران اور صفدر کو حکم دیا کہ ایسولینس کونشیپ میں دھکیل دیا جائے۔ عمران اور صفدر نے بڑی عجلت سے فوجیوں کی لاشیں اندر رکھ کر ایسولینس کونشیپ میں دھکیل دیا۔ آفیسر کو عمران کے پہلو میں بٹھا دیا گیا۔ بلیک زیرو اور صفدر عقبی سیٹ پر بیٹھ گئے۔ ”دیکھو آفیسر۔ تم نے جہاں کہیں بھی کوئی غلط حرکت کی، وہیں گولی مار کر پھینک دوں گا۔ ایکسٹوائس نے حکمانہ سر دہچے میں کہا۔

عمران نے فوجی گاڑی اسٹارٹ کی اور تیزی سے آگے بڑھا دی۔

”کیا اگلی چوکی کو بھی اطلاع مل چکی ہے؟“ ایکسٹوائس بیہوشی آفیسر سے پوچھا۔

آفیسر خاموش رہا۔

ایکسٹوائس نے ایک بار پھر سخت لہجے میں پوچھا لیکن وہ جواب نہ دے سکا۔ عمران نے بلیک جھپکا کر آفیسر کی طرف دیکھا جو منہ بھینچے بیٹھا ہوا تھا۔ ”کیا تمہاری شادی ہو چکی ہے؟“ عمران نے پوچھا۔

آفیسر نے بوکھلا کر عمران کی طرف دیکھا اور دیکھتا ہی رہ گیا۔ ”کیوں؟“

”در اصل میں تمہیں بیوی بچوں کا واسطہ دینا چاہتا تھا۔“ عمران نے غمگین لہجے میں کہا۔

”تم کون لوگ ہو؟“

”تمہارے رشتے دار نہیں ہیں۔“ عمران نے جواب دیا۔

”میرا مطلب ہے، ہمارا چیف تم لوگوں کا دشمن کیوں ہے؟“

”کیا تم اس بات سے آگاہ نہیں ہو؟“ عمران نے حیرت سے کہا۔

”عمران، اس سے اگلی چوکی کے بارے میں پوچھو۔“ ایکسٹوائس نے اپنی زبان میں عمران سے کہا اور وہ سر ہلا کر رہ گیا۔

”میں نے سنا ہے، اگلی چوکی پر تمہاری بہن کے ساتھ بڑی زیادتی ہوئی تھی۔“

”کیا جکتے ہو۔“ آفیسر بگڑ گیا۔

”وہاں کا آفیسر کہہ رہا تھا۔“ عمران نے معصوم لہجے میں کہا۔

”میں اسے گولی مار دوں گا۔ اس نے کب کہا تھا“

تم سے؟“

”جب میں اس طرف آ رہا تھا۔“

”میں سمجھ لوں گا، اس سے بھی۔“ آفیسر بڑبڑایا۔

”اس چوکی پر جو فون ہے، اس سے وہ تمہارے گھر کا کتنا رہا ہوگا۔“ عمران نے بات آگے بڑھائی۔

”تمہیں کس گھر کے بچے نے کہا ہے کہ وہاں فون ہے۔“ آفیسر غڑایا۔

”پھر شاید وہ رابطہ قائم کرنے کے لیے ٹرانسمیٹر استعمال کرتا رہا ہوگا۔“ عمران نے کن اکھیوں سے اس کی طرف دیکھا۔

”دیکھو مسٹر۔ میں اپنی بہن کے بارے میں کوئی بدتریزی برداشت نہیں کر سکتا۔“

”گویا یہ سچ ہے کہ وہ ٹرانسمیٹر پر بات چیت کرتا تھا۔“

”لعنت ہے تم پر۔ وہاں ٹرانسمیٹر نہیں ہے۔ وہ ایک چھوٹی چوکی ہے جو میرے ماتحت ہے۔“ آفیسر غصے سے جھاک اڑانے لگا۔

”ٹھیک ہے، ٹھیک ہے۔“ جیجی میں بھی کہوں کہ وہ تمہارے خلاف کیوں ہے۔“ عمران نے بڑی سنجیدگی سے کہا۔

آفیسر اندر ہی اندر کھولنے لگا۔

”میرا خیال ہے اب تمہیں بھی نشیب میں پھینک دیا جائے۔“ عمران نے اچانک سفاک لہجے میں کہا۔

آفیسر حیرت سے کسی طرف دیکھنے لگا، ...

”جوبیل پل میں رنگ بدل رہا تھا۔“ لگ... کیوں؟“

”اس لیے کہ اب تم ہمارے لیے قطعاً بیکار ہو۔“ عمران غڑایا۔

”مجھے جان سے مار کر تمہیں کیا مل جائے گا؟“

”جبکہ نہ مار کر بھی کچھ نہیں ملے گا۔“ عمران کے لہجے میں مایوسی تھی۔


”تم چاہتے کیا ہو؟“ آفیسر نے الجھن سے پوچھا۔

”میں چاہتا ہوں کہ اگلی چوکی سے تم ہمیں خیریت سے نکلنے میں مدد دو۔“


آفیسر نے کوئی جواب نہیں دیا۔

”اگر تم نے ایسا نہ کیا تو یاد رکھو، تمہارے جسم میں سینکڑوں سوراخ کر کے کسی گہری کھڈ میں پھینک دیا جائے گا جہاں تمہاری لاش کو جنگلی جانور بڑی رغبت سے کھائیں گے۔“

لیکن اس بات کا کیا ثبوت ہے کہ تم بعد میں مجھے



1



2

کمر نے ہی والا تھا کہ چونک کر پیچھے سڑک کی طرف دیکھنے لگا۔

عمران نے عقب نما آئینے میں دیکھا۔ چند گاڑیاں اندھا دھند چلی آرہی تھیں۔ اُس نے جلدی سے ایک سیڑ پر پاؤں کا پورا بوجھ ڈال دیا۔ گاڑی لکڑی کی رکاوٹ توڑتی ہوئی گزر گئی۔ سامنے کھڑے کئی فوجی ٹائروں تلے آکر کھلے گئے۔ عین اسی وقت آفیسر نے دوسری طرف چھلانگ لگا دی اور اُن گنت گولیاں گاڑی میں آکر لگیں۔ عقبی حصے سے صفر کی کراہ سنائی دی۔

عمران نے مڑ کر دیکھا لیکن دوسرے ہی لمحے خود اُس کے منہ سے سسکی نکل گئی۔ کوئی جلتی ہوئی چیز اس کے بازو میں گھس گئی تھی۔ اُس نے رفتار تیز کر دی اور بازو میں گھسی ہوئی گولی کو ذہن سے جھٹک دیا۔ اسی وقت ایک بار اور ماری گئی۔ عقبی حصے سے ہلکی سی غراہٹ سنائی دی اور ساتھ ہی بلیک زیرو نے مشین گن کا فائر کھول دیا۔ گولیوں کا تبادلہ ہونے لگا۔

عمران نے آئینے میں دیکھا۔

اُن کے تعاقب میں ایک گاڑی تھی جس سے مسلسل

جان سے نہیں مار دو گے؟
”آزمائے بغیر تو کوئی چارہ نہیں۔ ہم اب بھی تمہیں مار سکتے ہیں۔“ عمران نے بڑی بے دردی سے کہا۔
آفیسر کا چہرہ اتر گیا۔ اچھا۔ مجھے تم پر اعتماد کرنا ہی ہوگا۔ آفیسر کے لہجے میں شکست کا تاثر تھا۔
اچانک عمران کو تقریباً دو فرلانگ کے فاصلے پر ناکہ بندی دکھائی دی۔ پچھ سپاہی رائفلیں تانے سڑک کے دونوں طرف کھڑے تھے۔ ایک سپاہی نے گاڑی روکنے کا اشارہ کیا۔ عمران نے ان کے پاس لے جا کر گاڑی روک دی۔
”اوہ آپ ہیں؟ ایک فوجی نے اپنے آفیسر کو دیکھتے ہی سلیوٹ کیا۔

”کیا بات ہے؟“ آفیسر غراہٹا۔
”سر ہمیں قلعے سے آرڈر ملا ہے کہ یہاں سے کسی بھی گاڑی کو نہ گزرنے دیا جائے۔“
”ٹھیک ہے میں قلعے میں ہی جا رہا ہوں۔“ آفیسر نے باغی آواز میں کہا۔

”اوکے۔ آفیسر“ فوجی نے اسے سلیوٹ کیا اور پھر ناکہ بندی کے قریب کھڑے ہوئے آدمی کو اشارہ

فائرنگ ہو رہی تھی۔ اسے فکر لاحق ہو گئی کہ کہیں کوئی گولی ٹائر میں نہ لگ جائے۔ اچانک اسے اپنے پیچھے ایک دھماکا سنائی دیا۔

عمران نے عقبی آئینے میں دیکھا۔ بلیک زیرو نے کام دکھا دیا تھا۔ گولیاں تعاقب کرنے والی گاڑی کے سامنے کے ٹائروں کو چھید گئی تھیں۔ چونکہ گاڑی خاصی تیز تھی اس لیے ڈرائیور اسے سنبھال نہ سکا۔ نتیجتاً فوجیوں سے بھری ہوئی گاڑی نشیب میں بھاگتی چلی گئی اور پھر ایک کان پھاڑ دھماکا ہوا۔ غالباً گاڑی کی ٹشلی پھٹ گئی تھی۔۔۔ لیکن عمران کو دو چیزیں پریشان کر رہی تھیں۔ ایک تو اس کے دائیں بازو میں گھسی ہوئی گولی اور دوسری وہ تمام گاڑیاں جو عقبی آئینے سے اب بھی تعاقب میں آتی دکھائی دے رہی تھیں۔ اس نے ایک سیٹیر پر سیاؤں کا پورا بوجھ ڈال دیا اور گاڑی خطرناک حد تک تیز رفتاری سے دوڑنے لگی۔

”کیا کوئی زخمی ہو گیا ہے، جناب؟“ عمران نے پیچھے مڑے بغیر پوچھا۔

”ہاں۔ مندر کی ران میں گولی لگی ہے۔“
”اوہ۔۔۔“ عمران ایک طویل سانس لے کر رہ گیا۔ خود اس کے بازو میں بھی گولی لگی تھی اور خون بہ نکلتا تھا۔ لیکن وہ خاموش ہی رہا۔ اس نے اپنے زخمی ہونے کی اطلاع دینا مناسب خیال نہ کیا۔

”عمران کیا تم بھی زخمی ہو گئے ہو؟“ بلیک زیرو کی بھائی ہوئی آواز سنائی دی۔

”معمولی۔۔۔“ عمران نے ہر سکون لہجے میں جواب دیا۔
”ڈرائیونگ میں دقت محسوس کرو تو مجھے بتا دینا۔“
”کوئی بات نہیں جناب۔“

سڑک انتہائی شکستہ اور بل کھاتی ہوئی تھی۔ گاڑی تیز رفتاری سے فاصلہ طے کر رہی تھی۔ عمران کے بازو سے خاصا خون بہہ چکا تھا۔ وہ قدرے نقابہ محسوس کرنے لگا۔ لیکن اس کی خود اعتمادی عود کر آئی تھی۔ عمران نے دیکھا کہ تعاقب میں آنے والی گاڑیاں اب قریب آتی جا رہی تھیں۔ اچانک گاڑی کے عقبی حصے سے مشین گن دوبارہ قہقہے لگانے لگی۔ اس مرتبہ سب سے آگے آنے والی گاڑی کے ٹائر دھماکے سے پھٹ گئے اور وہ سڑک پر چرچر کر رہ گئی۔ عقب میں آنے والی گاڑیاں اس پر چڑھ

گئیں اور وہ گاڑی دھماکا گھنے سے نشیب میں لڑھکتی چلی گئی۔

عقبی حصے سے بلیک زیرو کی آواز سنائی دی عمران مجھے افسوس رہے گا کہ ہمارا میشن ناکام رہا۔“

”نہیں جناب، ہمارا یہ میشن ناکام نہیں رہا۔“
”کیا۔۔۔؟“ بلیک زیرو حیرانی سے بولا۔ ”کچھوے کے حصول کے بغیر میشن کی کامیابی کا سوال ہی پیدا نہیں ہوتا۔“ اسی وقت ان کے سروں پر سے ایک طیارہ گزر گیا۔ یکایک ایک دھماکا ہوا اور بلیک زیرو کی آواز دب گئی۔ عمران نے تیزی سے سر ہیک لگائے۔ گاڑی لٹکتے لٹکتے بچی۔ اتنی دیر میں طیارہ چکر کاٹ کر سامنے سے آ رہا تھا۔ جیسے ہی طیارے نے مشین گن کا برسٹ مارا۔ عمران نے گاڑی گیس میں ڈال کر پوری رفتار سے آگے بڑھا دی۔ بلیاں ان کے دونوں طرف سے گزرتی ہوئی زمین میں دھنستی چلی گئیں۔

معاً عمران کو ایک مغلی راستہ دکھائی دیا۔ یہ ایک کچی سڑک تھی جو بڑی سڑک سے الگ ہو کر قلعے کے جنوب کی طرف جاتی تھی۔ عمران نے گاڑی اسی راستے پر موڑ دی۔ عقبی گاڑیاں تیز رفتاری سے تعاقب جاری رکھے ہوئے تھیں۔ گاہے گاہے وہ رافٹوں سے فائرنگ بھی کر رہے تھے لیکن عمران کی گاڑی ان کی زد سے بہت دور تھی۔ عمران کی نگاہ اپنی دائیں جانب اٹھ گئی اور اس کا پورا جسم پسینے میں نہا گیا۔ قلعے کی طرف سے بھی چند گاڑیاں فائرنگ کرتی ہوئی چلی آرہی تھیں۔ اگر وہ اس طرف نہ مڑ گیا ہوتا تو اب تک معاملہ فیصلہ کن مرحلے میں داخل ہو گیا ہوتا۔ لیکن اب ان کے لیے ایک سڑک کھلی پڑی تھی۔ اس سڑک کے بارے میں عمران کے ذہن میں آیا کہ بہت آگے جا کر بند ہو جاتی ہے۔ لیکن نقشے میں اس سے نکلتی ہوئی ایک سڑک کا نشان بھی موجود تھا جو سیدھی سرحد کی طرف جاتی تھی۔

اندھیرا ہو رہا تھا۔ عمران نے گاڑی کی چھوٹی بتیاں روشن کر لیں۔ ہوائی جہاز اب تک کئی حملے کر چکا تھا لیکن عمران کی بروقت کوششوں سے اسے کامیابی نہ ہوئی۔۔۔ اور اب شاید وہ مزید اسلحے کے لیے واپس چلا گیا تھا۔

عمران نے عقبی آئینے میں دیکھا اس کے تعاقب

میں روشنیوں کا ایک سیلاب سا تھا اُس کے ہونٹوں پر ایک مضحکہ سی مسکراہٹ پھیل گئی۔ اچانک ہی جہاز پھر نمودار ہوا۔ اس مرتبہ اُس نے سڑک کے بیچوں بیچ بم گرانے شروع کر دیے۔ عمران نے گاڑی روک دی ”راستہ بہت خراب ہو گیا ہے جناب“ اُس نے کہا ”طیارے نے بم گرا کر گرے پیدا کر دیے ہیں“

جواباً بلیک زیرو نے دائیں طرف اشارہ کیا۔ عمران نے دیکھا کہ وہاں ایک پختہ مکان بنا ہوا تھا۔

”جی ہاں۔ یہ ایک اچھا دفاعی مورچہ ثابت ہو سکتا ہے۔“ عمران نے اثبات میں سر ہلایا اور دوسرے ہی لمحے وہ چھلانگ لگا کر گاڑی سے نیچے اتر گیا۔ بلیک زیرو نے مشین گن سنبھالی اور نشیب کی طرف دوڑ پڑا۔ عمران نے صفر کو کندھے پر ڈالا اور تیزی سے اُس کی تقلید کی۔

یہ مکان بڑے بڑے پتھروں سے تعمیر کیا گیا تھا۔ عمران نے صفر کو اندر لٹا دیا۔ اور خود بلیک زیرو کو اشارہ کر کے باہر لپکا۔ باہر اُگر اُس نے بلیک زیرو کو حالات کے بارے میں سمجھاتے ہوئے کہا کہ وہ گاڑی کے پاس جا کر ٹارچ سے چاروں طرف مدد کے لیے اشارے دے۔ ”لیکن جناب۔ کیا یہ ضروری ہے کہ جماعت کے آدمی ہی ہماری مدد کو آئیں۔ ممکن ہے۔۔۔“

”یہاں جگہ جگہ جماعت کے اڈے ہیں“ عمران نے کہا۔ بلیک زیرو ٹارچ سنبھال کر تیزی سے گاڑی کی طرف بھاگ اُٹھا۔ چند لمحوں کے بعد وہ روشنی کی پیغام رسانی کے اصولوں کے مطابق چاروں طرف اشارے دینے لگا۔ اس وقت وہ گاڑی کی چھت پر اونڈھالینا ہوا تھا۔

بہت دُور پیچھے تعاقب کرنے والی یہودی فوجیوں کی گاڑیوں کی بہت سی روشنیاں دکھائی دے رہی تھیں۔ معاً بلیک زیرو کے حلق سے حیرت کی چیخ نکلتے نکلتے رہ گئی۔ اُس نے دُور نشیب میں اپنی روشنی کے جواب میں اشارے دیکھ لیے تھے۔ گویا عمران کا اندازہ درست تھا۔ وہاں قریب ہی مہبان فلسطین کا کوئی خفیہ اڈہ موجود تھا۔ بلیک زیرو نے خطرے میں گھرے ہونے کا اشارہ دیا اور پھر تیزی سے پھسل کر گاڑی سے اتر آیا۔ اب وہ پوری قوت سے مکان کی طرف دوڑ رہا تھا۔

وہاں پہنچ کر اُس نے عمران کو صورت حال کے بارے میں اطلاع دی ”ٹھیک ہے۔ اب تم صفر کو حکم دو کہ وہ

اس مکان سے فوجیوں کو دُور رکھنے کے لیے مشین گن سنبھال لے۔“

”اور خود کیا ارادہ ہے جناب؟“

”یہودی فوجیوں کے جسموں میں سوراخوں کی تعداد بڑھا ئیں گے۔“

بلیک زیرو ہنستا ہوا اندر چلا گیا۔ اُس نے مشین گن کی نال ایک دیوار میں سوراخ کر کے فٹ کر دی اور زخمی صفر کو سہارا دے کر اُس کے قریب بٹھا دیا۔ ”تم یہاں سے اٹھیں روکو گے۔“ بلیک زیرو نے ایکسٹو کی سی بھڑائی ہوئی آواز میں کہا اور صفر کی طرف دیکھا جو خون بہ جانے کی وجہ سے نڈھال تھا لیکن اس کا حکم سننے ہی جیسے اس کے جسم میں دوبارہ جان پڑ گئی تھی اس نے مسکرا کر ایکسٹو کی طرف دیکھا۔

بلیک زیرو نے اُس کا کندھا تھپ تھپایا اور باہر نکل گیا۔

عمران نے مکان سے کافی فاصلے پر واقع ایک چٹان کی طرف اشارہ کرتے ہوئے کہا ”وہاں جا کر نویشن سنبھال لو“ بلیک زیرو نے فوری تعمیل کی اور خود عمران نے مکان سے کچھ دُور ایک بڑے سے پتھر کے پیچھے پوزیشن سنبھال کر سڑک پر نگاہیں گاڑ دیں۔ تعاقب کرنے والی فوجی گاڑیاں اب اُن کی گاڑی کے قریب پہنچ گئی تھیں۔ عمران نے یہودی چیف کو اترتے دیکھا۔ پھر اُس نے لاؤڈ اسپیکر پر اعلان کیا کہ اُسے صرف کچھوے کی ضرورت ہے اگر وہ اُس کے حوالے کر دیا جائے تو وہ اُن کی جان بخشی کر سکتا ہے۔ اس کے ساتھ ہی اُس نے اُنھیں واپس وطن بھجوانے کا بھی وعدہ کیا۔ جواباً صفر نے مشین گن کا دھانہ کھول دیا۔

کئی فوجی پہلے ہی ہلے میں سڑک پر لوٹیں لگا کر مَر گئے۔ یہودی چیف نے ایک بار پھر اپنے الفاظ دہرائے۔ اس بار بھی اُس کی بات کا جواب مشین گن نے ہی دیا۔ یہودی چیف نے اپنے فوجیوں کو چیخ کر فائرنگ کا حکم دے دیا اور رات کے سنائے میں دونوں طرف سے گولیوں کی آواز نے پورے علاقے میں قیامت مچا دی۔ پہاڑیاں گونج اُٹھیں۔ اندھیرے میں ادھر سے ادھر شعلے ہی شعلے رقص کر رہے تھے۔ چنگاریاں ہی چنگاریاں اُڑ رہی تھیں۔

عمران اور بلیک زیرو کی طرف سے ابھی تک ایک بھی فائر نہیں ہوا تھا۔ وہ خاموشی سے بیٹھے حالات کا جائزہ لیتے رہے۔ صفدر مشین گن پر بڑی مستعدی سے بیٹھا ہوا تھا۔ اب وہ ایمونیشن کم ہونے کے باعث وقفے وقفے سے فائرنگ کر رہا تھا بلکہ وہ اس وقت ہی مشین گن چلاتا جب فوجی نشیب میں اترنے کی کوشش کرتے۔

جلد ہی یہودی چیف کو اندازہ ہو گیا کہ وہ سامنے سے اس مکان تک نہیں پہنچ سکتا۔ اس نے چند سپاہیوں کو دو گروہوں میں تقسیم کیا اور انہیں مکان کے عقب میں پہنچنے کا حکم دیا۔ دونوں گروہ سڑک سے ہٹ کر کافی فاصلے سے نشیب میں اتر گئے۔ اب وہ لوگ مشین گن کی ریج سے باہر تھے البتہ وہ جس طرف بڑھ رہے تھے اُدھر سے ان کا استقبال کرنے کے لیے عمران اور بلیک زیرو نے رائفلیں سنبھال لیں۔ دونوں گروہ بے خبر آگے بڑھتے رہے۔ اچانک عمران نے اپنی طرف بڑھنے والے گروہ پر فائرنگ شروع کر دی۔ حملہ خلاف توقع ہوا تھا اس لیے بوکھلاہٹ میں کئی فوجی اپنی جانوں سے ماتھے دھو بیٹھے۔ یہی حال دوسری طرف، بلیک زیرو کے سامنے پڑنے والے گروہ کے ساتھ بھی ہوا۔

یہودی چیف نے حالات کا نقشہ بدلتے دیکھا تو وہ غصے سے پاگل ہو گیا اور وہ کسی کتے کی طرح بھونکنے لگا۔ مشین گن کا دھانہ خاموش تھا شاید وہ کسی نئے شکار کا انتظار کر رہی تھی۔ عمران اور بلیک زیرو کی طرف بڑھنے والے دونوں گروہ پسپا ہو گئے۔ اچانک عمران نے اپنے پیچھے ہٹنے کی سمرٹھٹ سننی۔ وہ چونک کر مڑا۔ اس سے قبل کہ وہ گولی چلاتا کسی نے عربی میں اپنے دوست ہونے کا اعلان کیا۔

عمران اندھیرے میں آنکھیں پھاڑ پھاڑ کر دیکھنے لگا۔ نشیب سے کوئی شخص اس کی طرف ریگتا ہوا بڑھ رہا تھا۔ عمران خاموشی سے اسے گھورتا رہا۔ وہ کوئی غیر فوجی ہی تھا۔... پھر وہ اس کے قریب پہنچ گیا۔ عمران نے دیکھا وہ سیاہ لباس میں لیٹا ہوا کوئی شخص ہے۔ اس نے عمران کو سلام کیا اور کہا ”آپ لوگ فرار ہو جائیں ہم ان کو روکتے ہیں“

”لیکن پیارے تم نے ہمارے لیے پروں کا ہڈا بٹا تو کیا ہی نہیں؟“

”میرا مطلب تھا کہ...“ نہیں اور میرے ساتھی یہاں سے اڑ کر کہیں چلے جائیں۔“

”اوہ۔ ہمارے کچھ ساتھی آپ کو خفیہ ہوائی اڈے پر لے جائیں گے۔ وہاں سے آپ کو قاہرہ پہنچا دیا جائیگا۔“

”بہت خوب۔ یہ ہوتی نا بات!“ عمران چہک کر بولا۔

پھر اس نے فوراً ہی پوزیشن چھوڑ دی۔ اسی وقت نشیب میں چند فوجی دکھائی دیے۔ شاید انہوں نے اس طرف خاموشی سے یہ نتیجہ اخذ کیا تھا کہ وہاں کوئی بھی موجود نہیں ہے۔ عمران کے ساتھیوں نے پھر فائرنگ شروع کر دی۔ اُدھر چند آدمیوں نے جلد ہی عمران کو گھیرے میں لے لیا۔ اور پھر اسے پہچاننے کے بعد وہ اسے لے کر نشیب میں اتر گئے۔

اب وہ عمران کو لیے ہوئے ایک تیلی سی پکڈنڈی طے کر رہے تھے۔ ”میرے ساتھیوں کا کیا ہوگا“ اندھیرے کے دوستو؟“ عمران نے پوچھا۔

”انہیں بھی لایا جا رہا ہے“ ایک نے جواب دیا اور عمران کو خاموش رہنے کی تلقین کی۔

وہ لوگ عمران کو لے کر نہ جانے کیسے کیسے دشوار گزار راستوں سے ہو کر ایک غارتگ پہنچ گئے۔

غار میں روشنی تھی۔

وہاں عمران نے اپنے ان ساتھیوں کو دیکھا جن کا تعلق مہان فلسطین کی جماعت سے تھا۔ سب کے سب کڑیل اور خوبصورت جوان تھے۔ تھوڑی ہی دیر بعد بلیک زیرو اور صفدر بھی پہنچ گئے۔ ٹانگ سے خون زیادہ بہ جانے کی وجہ سے صفدر پر غشی طاری تھی۔ ایک مضبوط آدمی نے اسے کندھے پر اٹھا رکھا تھا۔ فائرنگ کی آواز اب بھی سنائی دے رہی تھی۔ شاید جماعت کے آدمیوں اور فوجیوں میں باقاعدہ ٹھن گئی تھی۔ آوازیں اگرچہ بہت دھیمی تھیں۔ تاہم فائرنگ میں تسلسل ظاہر کر رہا تھا کہ فریقین میں فیصلہ کن جنگ ہو رہی ہے۔

چند لمحوں کے بعد ایک ڈاکٹر وہاں پہنچ گیا۔ عمران اور صفدر کے جسم سے گولیاں نکال کر پٹیاں باندھ دی گئیں اور پھر عمران اپنے مینڈکوں کی یاد میں کھو گیا جو اس سے سینکڑوں میل دُور باؤفلٹ میں پھدکتے پھر رہے ہوں گے یا سلیمان کی بربریت نے انہیں ٹھکانے لگا دیا ہوگا۔

غار میں خاموشی تھی۔

عمران اور صفدر گھاس کے نرم بستروں پر لیٹے ہوئے تھے۔ بلیک زیر و کے چہرے سے پتہ چلتا تھا کہ وہ کسی گہری سوچ میں کھویا ہوا ہے۔ باہر ہوا سائیں سائیں کر رہی تھی۔ کبھی کبھی سرد ہوا کا جھونکا غار کے اندر گھس آتا تو چراغ کی نوٹھٹھانے لگتی اور غار میں سردی کی لہر دوڑ جاتی۔

... اور پھر عمران کی آنکھ لگ گئی۔

تین گھنٹے بعد غار میں دو شخص داخل ہوئے۔ انھوں نے بتایا کہ ہیڈ کوارٹر کے لیے خفیہ نشر گاہ سے اطلاعی ساز نشر کر دیا گیا ہے۔

خفیہ ایمر پورٹ پر جہاز ان کے لیے تیار تھا اور اب انھیں وہاں تک پہنچنا تھا۔ عمران اور صفدر کو سہارا دیا گیا اور اس طرح ایک مرتبہ پھر اندھیرے کا سفر شروع ہو گیا۔

مختلف پہاڑی پگنڈلیوں کو طے کرتے ہوئے وہ دو گھنٹے تک چلتے رہے۔ پھر وہ لوگ ایک ایسی پہاڑی کے قریب پہنچ گئے جس کے عقب میں ایک چھوٹا سا میدان تھا۔ عمران نے دیکھا کہ وہاں جھاڑیوں میں پوشیدہ ایک چھوٹا سا جہاز کھڑا ہے۔

انھیں جہاز میں بٹھا دیا گیا۔

پندرہ منٹ تک انھیں جہاز میں بیٹھنا پڑا پھر فضا میں دو فائٹر جہازوں کی آواز سنائی دی تیز رفتار فائٹروں نے ان کے اوپر چکر لگایا اور ایک فضائی جھماکا سا ہوا عین اسی وقت ان کے جہاز کا انجن بیدار ہو گیا۔ عمران نے حیرت سے بلیکس جھپک کر بلیک زیر و کی طرف دیکھا۔

”ان فائٹروں کی موجودگی میں ہم اپنی پرواز کس طرح جاری رکھ سکیں گے؟“ بلیک زیر و بڑبڑایا۔

”ہمیں ان فائٹروں کا ہی انتظار تھا جناب!“

”کب... کیا... میرا خیال ہے، ہمیں زمین پر ہی مرنے دو بھائی؟“ عمران بوکھلا کر بولا اور بالٹ ہنسنے لگا۔

”میرا مطلب تھا جناب کہ یہ ہماری حفاظت کے لیے آئے ہیں۔“

”اوہ...“ عمران کے حلق سے اطمینان کی ایک طویل سانس نکل گئی۔ وہ سمجھ گیا کہ یہ انتظام لونا اسٹیٹ کے فائٹروں سے اس جہاز کو بچانے کے لیے کیا گیا ہے۔

ظاہر ہے جو لوگ ایک مسافر بردار جہاز کو بین الاقوامی قوانین کی پروا کیے بغیر گرا سکتے ہیں، وہ اس جہاز کو کیسے برداشت کر لیتے۔

جہاز فضا میں بلند ہو گیا۔

فائٹروں نے اسے اپنی پناہ میں لے لیا اور وہ قاہرہ کی طرف پرواز کرنے لگے۔ ”مجھے افسوس ہے جناب۔ ہمارا یہ مشن ناکام ہی رہا،“ صفدر نے ایکسٹوسے کہا۔

”وہ کچھوا کہیں ضائع ہو گیا ہوگا۔“ بلیک زیر و بڑبڑایا۔

”ارے یہ میری جیب میں کیا گھسا ہوا ہے؟“ اچانک عمران کی آواز سنائی دی اور پھر اس نے جیب سے ایک آہنی کچھوال کال کن مٹھیلی پر رکھ لیا۔

بلیک زیر و اور صفدر نے حیرت سے اس کی طرف دیکھا اور ان کے چہرے خوشی سے کھل اٹھے۔

”یہ... یہ کہاں سے حاصل کر لیا؟ آپ نے؟“ صفدر بے چینی سے بولا۔

”ایک وعدہ مکرو تو بتاؤں؟“

”فرمائیے؟“ صفدر نے چونک کر کہا۔

”میرے مینڈکوں کو پتہ نہ چلے کہ میں نے ایک کچھوے کے لیے اس قدر بھاگ دوڑ کی ہے۔ بے چاروں کا دل ٹوٹ جائے گا۔ ہوتا ہی کتنا سا ہے۔“

صفدر ہنسنے لگا۔ ایکسٹوسے کا بھی کھنکٹا ہوا قہقہہ سنائی دیا اور عمران مارے شرم کے دہرا ہوتا ہوا بالکل لیٹ گیا۔ پھر اس کے حلق سے خراٹے نشر ہونے لگے۔ جیسے وہ برسوں کی نیند پوری کر رہا ہو۔

جہاز اب متوازن رفتار سے اپنی منزل کی طرف اڑ رہا تھا۔

